

باتۇر روزى

رەسىمنى ئىشلىگۈچى : مۇراددىل ئابد

مۇقاۋىسىنى لايىھەلىگۈچى : مۇراددىل ئابد

تارىخىي شەخسلەر ھەققىدە ھېكايىلەر

شەرقنىڭ بۈيۈك پەيلاسوپى

فارابى

شىنجاڭ خەلق نەشرىياتى

1

ISBN7 - 228 - 08013 - 0

套价:30.00元

### 1 تارىخىي شەخسلەر ھەققىدە ھېكايىلەر

1. ئىسلامىيەت پەيغەمبىرى — مۇھەممەد ئەلەيھىسسالام
2. نىرۋانا يولى — ساكيامۇنى
3. جۇڭگو مەدەنىيىتىنىڭ روھى — كۇڭزى
4. شەرقنىڭ بۈيۈك پەيلاسوپى — فارابى
5. بەخت - سائادەت ئەلچىسى — يۈسۈپ خاس ھاجىپ

4

شەرقنىڭ بۈيۈك پەيلاسوپى

# فارابى

شىنجاڭ خەلق نەشرىياتى

ISBN 7-228-08013-0



9 787228 080137 >

ISBN 7-228-08413-1

پاتۇر روزى

ISBN 7-228-08413-1

شەرقنىڭ بۈيۈك پەيلاسوپى

# فارابى

ئابدۇلجېلىل تۇران كۈتۈپخانىسى

مكتبة عبدالجليل توران

Abdulcehil Turan Kütüphanesi

www.uyghurweb.net

تارىخىي شەخسلەر ھەققىدە ھېكايىلەر

## مۇندەرىجە

- 1 ..... ئۇيغۇ بىلەن خۇشى يوق بالا  
9 ..... قىلىچ ئاستىدىكى ئېتىقاد  
18 ..... مەدەنىيەت بۆشۈكى  
25 ..... كۈلكە ئەمەس، تېپىشماق  
29 ..... ئىلىم ئەجدىھاسى  
33 ..... دار ئالدىدا تۇتقان يىغا  
40 ..... يول تەڭرىگە  
يا ئىزىمغا قويغىلى يوق بىر بەدەل مەن  
68 ..... ئوخشىغان  
72 ..... قاراۋۇللۇق چىرىغى ئاستىدا  
83 ..... دۆلەت ئۈستازى  
94 ..... پىشماي قالغان سىر

ئابدۇلجېلىل تۇران كۈتۈبخانىسى  
مكتبة عبدالجليل توران  
Abdulcelil Turan Kütüphanesi  
www.uyghurweb.net

## 图书在版编目(CIP)数据

法拉比/巴图尔著；—乌鲁木齐：新疆人民出版社，  
2003.5  
(历史人物故事丛书. 第1辑)  
ISBN 7-228-08013-0

I. 法… I. 巴… III. 故事—中国—当代—维吾尔语(中国少数民族语言) IV. I247.8

中国版本图书馆 CIP 数据核字(2003)第 035663 号

责任编辑：安尼瓦尔·沙比提  
责任校对：沙娜瓦尔·伊布拉音  
封面设计：穆拉丁·阿比迪

历史人物故事丛书 第1辑

(4)

东方伟大的哲学家—法拉比 (维吾尔文)

巴图尔·肉孜 著

新疆人民出版社出版

(乌鲁木齐市解放南路348号 邮编：830001)

新疆新华书店发行  
乌鲁木齐降益达印务有限公司印刷

787×1092 32开 375印张

2003年5月第1版 2003年5月第1次印刷

印数：1—5000册

http://www.uyghurweb.net

ISBN 7-228-08013-0 定价(1—5)：30.00元

(单价：6.00元)

## ئۇيغۇ بىلەن خۇشى يوق بالا

مىلادىيە 870 - يىلى، كەچكى قۇياشنىڭ ئەڭ ئاخىرقى قىزغۇچ نۇرلىرى كۈنگەي نەرەپتىكى قەدىمكى نوغراقلارنىڭ قىل ئۇچىنى سۆيۈپ ئۆتۈپ، سىر دەرياسىنىڭ شىمالىدىكى بالاساغۇنغا قاراشلىق فاراب (ئوتتار) شەھىرىگە جايلاشقان ۋاسىچ ھەربىي قەلئەسىنىڭ خاڭ بىلەن قاڭداغان ئېگىز - ئېگىز سېپىللىرىنى سۇس يورۇتۇپ تۇراتتى. غۇر - غۇر شىمال شەھەر ئەتراپىدىكى بوستانلىقلارنىڭ ئارامبەخش، نەم ھاۋاسىنى قەلئەگە ئۇچۇرۇپ كەلمەكتە ئىدى. كۈندۈزى قۇياش تەپتىدە ئونۇردەك قىزىپ كەتكەن شەھەر كوچىلىرى گۈگۈم چۈشۈپ، ھاۋا تەدرىجىي سوۋۇشقا باشلىشى بىلەنلا ئۇ ياقىتىن - بۇ ياققا مۇكەدەك ئۆتۈشۈپ تۇرغان ئادەملەر بىلەن قايتىدىن جانلىنىشقا باشلىدى. . .

ھايال ئۆتمەي ھەممە نەرسە كېچە قاراڭغۇلۇقىغا چۆكتى. تىنىق ئاسمان بارغانسېرى روشەنلىشىپ، يۇلتۇزلار جىمىرلاپ، ئاي كۆتۈرۈلدى. ئەمدى شەھەرنىڭ بەھبۇت كەلگەن نۆت چاسا سېپىلى، بۇلۇتقا تاقىشىپ تۇرغان پەشتاق مۇنارىلىرى، توغرىسىغا ۋە ئۇزۇنىسىغا ئۆز ئارا گىرەلەشمە ھالەتتە سوزۇلغان كوچىلىرى ئېنىق كۆرۈنۈشكە باشلىدى. جەنۇبقا قاراپ پايانسىز سوزۇلۇپ كەتكەن بوستانلىق سۈتتەك ئاي نۇرىدا سۈكۈتكە چۆمگەندەك بىر خىلدا قارىيىپ ياتاتتى.

مىلادىيە 870 - يىلى  
ئاي كۆتۈرۈلدى  
Abdulhamid Turan Kuniyev  
www.abdulhamid.turan.net

سېپىل ئۈستىدىكى لەشكەرلەر ئەتراپتىكى شەپىلەرگە سەزگۈرلۈك بىلەن قۇلاق سېلىپ، قىلىچ ۋە ئايپالتىلىرىنى چىڭ تۇتقان ھالدا سۈرلۈك قىياپەتتە قېتىپ تۇرۇشماقتا. سېپىل ئەتراپىدىكى لىق سۇ توشتۇرۇۋېتىلگەن خەندەكلەر سۈتتەك ئاي نۇرىدا كۈمۈش يىلاندىك سوزۇلۇپ، ئەتراپقا ۋەھىمە تارقىتىپ تۇراتتى. ئادەتتە سېپىل ئۈستىدىكى خەندەكلەرگە ئارتىلىدۇرۇپ قويۇلىدىغان ئاسما كۆۋرۈكلەرنىڭ ھەممىسى دېگۈدەك يىغىۋېلىنغانىدى. نۆت نەرەپتىكى شەھەر قوۋۇقلىرىمۇ ھىم ئېتىۋېتىلگەنىدى. مانا بۇلار شەھەرنىڭ يېقىندىن بۇيانقى مۇداپىئە ئەھۋالىنىڭ قاتتىق كۈچىيىپ كەتكەنلىكىدىن بېشارەت بېرىپ تۇراتتى. ئاي نەيزە بويى ئۆرلىگەن مەھەل. شەھەرنىڭ كۈنچىقىش نەرەپتىكى قوۋۇقى قىيا ئېچىلىپ، ئاتلىرىنى بولۇشىغا چاچتۇرغىنىچە يىراقتىن ئۇچقاندەك يېتىپ كەلگەن بىر كۆزەتچى لەشكەر كىرىپ كەتكەندىن كېيىن، يەنە جۇۋازدەك غىسىلداپ ئاۋاز چىقىرىپ يېپىلىپ قالدى.

كۆزەتچى لەشكەر شەھەر مەركىزىدىكى ھەربىي كېڭەش جايلاشقان بىناغا يېتىپ كەلگەندە ئاتتىن چۈشتى - دە، ئالدىراش ئوردىغا كىرىپ كەتتى.

بۈگۈن ئوردا ئىچى ئادەتتىن تاشقىرى بىر خىل سۈرلۈك كەيپىيانقا چۆمگەنىدى. ساۋۇت - دۇبۇلغا كىيىپ، نەيزە - قىلىچلىرىنى چىڭ تۇتقان مۇھاپىزەتچىلەر ھەربىر ئايانما ۋە ئىشىكلەردە بۇتتەك قېتىپ تۇرۇشاتتى. قوبۇلخانغىچە سوزۇلغان ئۇزۇن ھەم كەڭرى يولغا ئوتقاشتەك پاياندازلار سېلىنغان بولۇپ، ئوردا ئەمەلدارلىرى ئالدىراش ئۇ ياقتىن - بۇ ياققا ئۆتۈشۈپ

تۇراتتى. كۆزەتچى لەشكەر مۇھاپىزەتچىلەرنىڭ قىيا ئېگىلىپ ئېھتىرام بىلدۈرۈشلىرىگىمۇ پەرۋا قىلماستىن ئۇدۇل ئوردىنىڭ قوبۇلخانسىغىلا كېلىپ توختىدى. قوبۇلخاندىكى ھەممەيلەن كۆزەتچى لەشكەر ئېلىپ كەلگەن خەۋەرنى ئاڭلاپ ئۆرتۈپە بولۇشۇپ كەتتى. بىردەملىك جىددەيچىلىكتىن كېيىن ئوردا قوبۇلخانسى ئادەمگە لىق تولدى. ھەممە ئۆزىنىڭ ئورۇن تەرتىپى بويىچە رەتلىك تۇراتتى. ھەربىي ئەمەلدارلار ئىچىدىن ئورۇن ئالغان مۇھەممەد تارخاننىڭ ئېقىپ چۈشكەندەك سوزۇنچاق بۇرنى ئۈستىدىكى بۈركۈتىڭكىدەك ئۆتكۈر كۆزلىرى كېڭەشكە يىغىلغان ئەمەلدارلارنى ھەش - پەش دېگۈچە بىر قۇر كۆزىتىپ ئۆلگۈردى. ئۇ ئىلىكخاننىڭ چوڭقۇر ئويغا چۆمگىنىچە ئەتراپقا ئىپادىسىز بىر ھالەتتە قاراپ ئولتۇرغانلىقىنى، ئالتۇن ئۈزۈك سېلىنغان يوغان بارماقلىرىنىڭ تەخت تۇتقۇچىنى تىنىمسىز چېكىۋاتقانلىقىنى بىرھازا كۆزىتىپ تۇردى. ئىلىكخاننىڭ بىرەر مەسلىگە يولۇقۇپ بىر قارارغا كېلەلمىگەندە دائىم بارماقلىرىنى چېكىدىغان ئادىتىنىڭ بارلىقىنى ئۇ ئوبدان بىلەتتى. ئۇ قاغاننى مۇشۇ بىرنەچچە كۈن ئىچىدىلا جۈدەپ كەتكەندەك ھېس قىلدى. مۇھەممەد تارخان يەنە تۆۋەندە قول قوشتۇرۇپ تۇرغان ھەر - ئايال كاھىنلارنى، ۋەزىر - ۋۇزىرالارنى، ئۇلارنىڭ قارشىسىدا بولسا تەكەببۇرانە قىياپەتتە قېتىپ تۇرغان چوڭ - كىچىك ھەربىي ئەمەلدارلارنى كۆردى. ئوردىدا بۇنداق جىددىي كەيپىيات ئادەتتە كەمدىن - كەم كۆرۈنەتتى. ھەممە بىرھازا سۈرلۈك سۈكۈتتە تۇرغاندىن كېيىن ئىلىكخاننىڭ يېنىك يۈتەلگەن ئاۋازى ئاڭلاندى. ئوردا

ئەھلى بىردەك بېشىنى كۆتۈرۈپ ئىلىكخانغا قاراشتى.  
— شەھرىمىز ئۆز تارىخىدىكى ئەڭ قىيىن پەيتلەرگە  
دۇچ كېلىۋاتىدۇ. پەم—مچە، بۇ يەردە تۇرۇۋاتقان  
ھەرقايسىلار بۈگۈنكى كېڭەشنىڭ قانچىلىك مۇھىم  
ئىكەنلىكىنى، شۇنداقلا پۈتۈن قاراخانىيلار خاندانلىقىنىڭ  
كەلگۈسى تەقدىرىگە بىۋاسىتە تەسىر كۆرسىتىدىغانلىقىنى  
پەرز قىلغان بولساڭلار كېرەك! — ئىلىكخان شۇنداق  
دېگىنىچە ئەتراپقا سۈرلۈك بىر قىياپەتتە قارىدى. قوبۇلخانا  
ئىچىدىن كۆپچىلىكنىڭ بىردەك ئاۋازدا ئېيتقان مۇنۇ  
سۆزلىرى ياڭرىدى:  
— ئىلىكخانغا قۇللۇق!

— بىز ھازىر ئېغىر باش قېتىنچىلىققا  
يولۇقماقتىمىز. ئەگەر بۇ باش قېتىنچىلىقنى ئوڭۇشلۇق  
بىر تەرەپ قىلالمىساق، — دېدى ئىلىكخان سۆزىنى  
داۋاملاشتۇرۇپ، — قاراخانىيلار تەۋەلىكىدىكى پۈتكۈل  
توققۇز ئوغۇز ۋە ئون ئۇيغۇر قەبىلىسىنىڭ تەلەي يۇلتۇزى  
ئۆز بۇرجىدىن ساقىپ چۈشىدۇ. تۈركلەر بۇرجىدا جەۋلان  
قىلغان سەلتەنەت قۇياشى زۇلمەتنىڭ پاتقاقلىق ئۇيۇقلىرىغا  
پاتقىنىچە، قايتا باش كۆتۈرۈشكە ئامالسىز قالىدۇ. ھازىر  
دىن تارقانقۇچى ئەرەبلەرنىڭ قىلچى بېشىمىزدا ئويناپ  
تۇرماقتا، شەرقتىكى كۈچلۈك ئەللەرنىڭ بىزگە بولغان  
دىققىتىمۇ كۈنسېرى كۈچەيمەكتە. ئۇنىڭ ئۈستىگە ئىمان  
ئېيتىپ مۇسۇلمان بولغان ئاز ساندىكى ئۇيغۇر قەبىلىلىرىمۇ  
بىزگە قارشى ھەرىكەت ئېلىپ بېرىۋاتىدۇ. دېمەك، بىز  
ھازىر قاتمۇقات دۈشمەننىڭ قورشاشى ئىچىدە قالدۇق. بىز  
ئۆز دىنىمىزدىن كېچىمىزمۇ ياكى كۈچلۈك دۈشمەنگە قارشى

تۇرۇش ئاچىمىزمۇ؟ بۇ ھەقتە ئوردا ئەھلىنىڭ بىردەك  
قارارغا كەلمىكى ناھايىتى مۇھىمدۇر!  
ئىلىكخان سۆزىنى تۈگىتىپ ئەتراپقا سىنچى كۆزلىرى  
بىلەن قارىدى. ئوردا ئەھلى بىرھازا سۈكۈتكە چۆمۈپ جىم  
تۇرغاندىن كېيىن، ئۆزئارا پىچىرلىشىشقا باشلىدى.  
پۇرسەت كۈتۈپ تۇرغان قېرى كاھىن يېرىدىنلا دىمىغىنى  
قىقىپ قويۇپ ئىنچىكە ئاۋازى بىلەن ئىلىكخانغا مۇراجىئەت  
قىلدى:

— تەڭرى قۇت بەرگەن بۈيۈك قاغانىم. پېقىرنىڭ  
ئىككى كەلىمە سۆز قىلىشىغا ئىجازەت بەرگىلا.  
— سۆزلەۋەرگىن كاھىن، — دېدى ئىلىكخان بىر  
خىلا ئىپادە بىلەن.

— باش ئۈستىمىزدىكى يورۇقلۇق تەڭرىسى تۇرۇۋاتقان  
بىپايان ئاسمان بىلەن ئاستىمىزدىكى قاراڭغۇلۇق تەڭرىسى  
تۇرۇۋاتقان قوڭۇر يەر ئوتتۇرىسىدا ئىنسان ئەۋلادى ياشاشقا  
نېسىپ بولغان. مۇنداقچە ئېيتقاندا بىز كۆكتىن تامغان،  
يەردىن ئۈنگەن، شۇڭا ھەممە نەرسە تەڭرىلەرنىڭ ئىنايىتى  
بىلەن ھايات كەچۈرىدىغان قىلىپ يارىتىلغان. ئۇيغۇر ئېلى  
تەڭرىلەر خالىغانلىقى ئۈچۈن ئۇزاق زامانلاردىن  
بېرى تىنچ — خاتىرجەم ياشاپ كەلدى. خەيرىيەت بۈگۈنكى  
كۈنگە كەلگەندە يامان روھلار پۇرسەتتىن پايدىلىنىپ يەر  
تېگىدىكى قاراڭغۇلۇقتىن چىقىپ يورۇقلۇق دۇنياسىغا  
يامراپ كەتتى. مانا بۇ بۈگۈنكى پېشكەللىكنىڭ نېگىزى! —  
سۆزلىگەنسېرى قېرى كاھىننىڭ چارلاشقان ساقاللىرى  
تىترەپ، ئاۋازى بوغۇلۇشقا باشلىدى. ئۇ ئەتراپقا بىر  
قارۋالغاندىن كېيىن، يەنە سۆزىنى داۋاملاشتۇردى، — ئەي

كېڭەش ئەھلى، باش ئۈستىمىزدە يورۇقلۇق تەڭرىسى، ئاستىمىزدا مۇقەددەس زېمىن تۇرۇپتۇ. بىزگە ھامىيلىق قىلىۋاتقان بۇغراخانلار تۇرۇپتۇ. بىز نېمىدەپ ئاتا - بوۋىلىرىمىز ئېتىقاد قىلىپ كېلىۋاتقان مۇقەددەس مانى دىنىمىزنى تاشلاپ، ئەرەبلەرنىڭ خۇداسىغا چوقۇنغۇدەكمىز؟ بۇ ئەجدادلىرىمىزغا ئاسىيلىق قىلىشتىن دېرەك بەرمەمدۇ؟ بۈيۈك يورۇقلۇق تەڭرىسىگە ئاسىيلىق قىلىشتىن دېرەك بەرمەمدۇ؟ بۇنداق قىلساق ئەجدادلارنىڭ روھىغا يۈز كېلەلەيمىزمۇ؟

قوبۇلغان سۈرلۈك جىمجىتلىققا چۆكتى. ئوردا ئەھلى چوڭقۇر ئويغا پانتاندى. كاھىننىڭ سۆزلىرى سورۇندىكىلەرنىڭ ھەممىسىنى ئويلىنىشقا مەجبۇرلىغاندى. كاھىننىڭ سۆزلىرىنى ئاڭلاپ ھايانغا چۆمگەن مۇھەممەد تارخان ئىلىكخاندىن ئىجازەت سوزاپ گەپ ئاچتى: — مېنىڭچە جانابى كاھىننىڭ سۆزلىرى تولىمۇ ئورۇنلۇق. دىنىمىزدىن ئاز كېچىش ئەلۋەتتە ئاتا - بوۋىلىرىمىزغا قىلىنغان ئاسىيلىقتىن دېرەك بېرىدۇ. ئۇنىڭ ئۈستىگە ئېتىقاد جەھەتتىكى بىرلىكنى قولدىن بېرىپ قويغان ھەرقانداق قۇۋم سېغىزدەك چاك - چاك يېرىلىپ، قۇمدەك تۈزۈپ تۈگەيدۇ. ئەگەر بىز ئاتا - بوۋىلىرىمىزنىڭ ئېتىقادىغا ئاسىيلىق قىلىپ ئىسلام دىنىغا ئېتىقاد قىلىمىز دەسەك، بىر بايراق ئاستىغا ئۇيۇشمىقى ئەسكە توختاپ، پۈتكۈل ئۇيغۇر - قارلۇق قەبىلىلىرى ئېتىقاد جەھەتتىن بىر قېتىملىق زور داۋالغۇشقا دۇچ كېلىمىز - دە، مەزھەپ ۋە پىرقىلەرگە بۆلۈنۈپ، ئۆتمۈشتىكى ئۇيۇشماقلىقنىڭ تىمسالى سۈپىتىدە بېشى بارلارنى باش ئەگدۈرۈپ، تىزى بارلارنى

تىزلايدۇرۇپ ئۆتكەن شانلىق ئىتتىپاقىمىزغا دەز كەتمەي قالمايدۇ. تارىختا بۇددا دىنىغا كىرگەن تېرىقچى ئۇيغۇر قەبىلىلىرى بىلەن چارۋىچى ئۇيغۇر قەبىلىلىرى ئوتتۇرىسىدىكى ئالاي قەسىرگە سوزۇلغان ئىچكى ئۇرۇش بىزنى كۆپ ھالسىرىتىپ، زور پالاكەتلەرگە دۇچار قىلغاندى. مېنىڭچە ئەمدى بۇ تارىخنى قايتا تەكرارلىماسلىق كېرەك.

ھەممەيلەن بىردەك قېرى كاھىن بىلەن مۇھەممەد تارخاننىڭ سۆزلىرىنى قوللاپ ئاۋاز بەردى. ئۇلار بىردەك دىن تارقاقچىلارغا قارشى ئۇرۇش قىلىش قارارىغا كېلىپ تارقىلىشتى.

مۇھەممەد تارخان كېڭەشتىن قايتىپ ھايانغا چۆمگەن ھالدا چىلان تورۇق ئېتىغا سەكزەپ مىندى - دە، ئۇنى ئۇچقاندەك چاپتۇرۇپ ھەش - پەش دېگۈچە ۋاسىچ قەلئەسىنىڭ كۈنچىقىش نەرىپىگە جايلاشقان قورۇ - جايغا يېتىپ كېلىپ ئاتتىن چۈشتى.

تېخىچە ئۇخلىماي خوجايىنىنى ساقلاپ تۇرغان ئاتباقار يۈگرەپ چىقىپ ئاتنىڭ چولۇۋىرىنى قولىدىن ئالدى.

مۇھەممەد تارخان تېخىچە چىراغ يېنىق تۇرغان ئايالى يۇلدۇز ئايىمنىڭ ھۇجرىسىغا كىرىپ بىخىرامان ئۇيقۇغا كەتكەن ئۆت ياشلىق ئوغلى ئەبۇ نەسىرنىڭ پىشانىسىگە چۈككەن بىرنى سۆيۈپ قويۇپ، چىقىپ كېتەي دەپ تۇرۇشىغا بالا ئويغىنىپ «دادا» دەپ چاقىردى. مۇھەممەد تارخان بالىنى يوتقاندىن ئېلىپ بىرھازا ئەركىلەتتى:

— سېنى ئويغىتىۋەتتىم - ھە، بۆرەم؟  
— مېنىڭ ئۇيقۇ بىلەن خۇشۇم يوق. ئاپام پەپىلەپ

يۈرۈپ بىكار ئۇخلىتىپ قويۇپتۇ. ئەسلى سىز كەلگەندە ئاندىن ئۇخلىماقچىدىم.

— بوپتۇ، بالا چېغىڭدا قېنىپ ئۇخلىۋال، بۆرەم. چوڭ بولغانسىرى غەم. ئەندىشەڭ كۆپىيىدۇ، ئويلايدىغان، باش قاتۇرىدىغان ئىشلىرىڭ ئاۋۇپ كېتىدۇ. ئۇ چاغدا داداڭغا ئوخشاش ئۇخلايمەن دېسەڭمۇ ئۇخلىيالماي، تاڭلارنى كىرىپك قاقماي ئاتقۇزسەن!

كىچىك ئەبۇ نەسىر ئۇنىڭ گەپلىرىنىڭ تېگىگە يېتەلمەي ھاڭۋېقىپ قاراپ قالدى.

— كىچىك بالغا نەدىكى چۈشەنمەيدىغان گەپلەرنى قىلىپ . . . — دەپ ناز ئارىلاش كايىدى يۈلدۈز ئايمى.

— توغرا، بالىلار بىلەن ئۇلار قوبۇل قىلالىغۇدەك دەرىجىدە سۆزلىشىش كېرەك ئىدى. مەن بۇ شاكىچىك

بۆرەمنى خۇددى چوپچوڭ بولۇپ قالغان ئادەمدەك ھېس قىلىپ قاپتىمەن ئەمەسمۇ؟ بىراق، ئۇنىڭمۇ كىچىك تۇرۇپ

«ئۇيقۇ بىلەن خۇشۇم يوق» دېگىنى قالىتىس گەپ بولدى. — دە؟ ھازىر ئۇيقۇ بىلەن خۇشى يوق ئادەمنى بالىلار ئارىسىدىن

ئەمەس، چوڭلار ئارىسىدىنمۇ ئالدىراپ تاپقىلى بولمايدۇ. مۇھەممەد تارخان بالىنىڭ مەڭزىگە ئاخىرقى قېتىم

بىرنى سۆيۈپ قويۇپ ئۆز ھۇجرىسىغا چىقىپ كەتتى.

## قىلىچ ئاستىدىكى ئېتىقاد

كىچىك ئەبۇ نەسىر ھەش - پەش دېگۈچە يەتتە ياشقا كىرىپ قالدى. بۇ چاغلاردا ئۇ ئۆز زامانىسىدىكى خېلى مەلۇماتلىق، كۆپنى كۆرگەن كىشىلەردىن ھېسابلىنىدىغان ئاتىسى مۇھەممەد تارخانىدىن ئۆز يۇرتىنىڭ ۋە قوشنا ئەللەرنىڭ تارىخى، ئۆرپ - ئادىتى ۋە مەدەنىيىتىگە ئائىت نۇرغۇن قىسسە ۋە رىۋايەتلەرنى ئاڭلاپ «قۇلاق مولىتىسى» بولۇپ قالغانىدى. ئەينى چاغلاردا قاراخانىيلار تەۋەلىكىدىكى يۇقىرى تەبىقە ئاقسۆڭەكلىرى ئارىسىدا ئۆز ئىسمىنىڭ كەينىگە ئۆزى تۇغۇلغان يۇرتىنىڭ نامىنى قوشۇپ ئاتاش مودا بولۇپ قالغانىدى. بۇنداق مودا بولۇۋاتقان ئىشلارغا كەلگەندە ناھايىتى سەزگۈر ۋە زامانىنىڭ ئارقىدا قېلىشىنى تومۇس دەپ بىلىدىغان مۇھەممەد تارخان ئۆز ئوغلى ئەبۇ نەسىرنىڭ ئىسمىنىڭ كەينىگەمۇ ئۇ تۇغۇلغان كىچىك شەھەرنىڭ نامىنى قوشۇپ، ئۇنى «ئەبۇ نەسىر فارابى» دەپ ئاتاشقا باشلىدى. ئۇزاققا بارماي بۇ نام كىچىك ئەبۇ نەسىرنىڭ تەڭ دېمەتلىكلىرى ئارىسىدا تېزلا ئومۇملىشىپ كەتتى.

تاكى قاراخانىيلار خانىدانلىقى رەسمىي ئىسلام دىنىغا كىرگۈچە بولغان ئارىلىقتا ئىلگىرى - كېيىن بولۇپ ئۈچ يۈز يىلدىن ئارتۇق ۋاقىت ئۆتكەن بولسىمۇ، بىراق ئەرەب تىلى ۋە ئەرەب ئۆرپ - ئادەتلىرىنىڭ تەسىرى قاراخانىيلار تەۋەسىدىكى پۇقرالار ئارىسىدا ئەرەبلەردە ئىسلام دىنى



ھەرىكىتى باش كۆتۈرۈپ ئۇزاق ئۆتمەيلا باشلانغانىدى. كىچىك ئەبۇ نەسىرنىڭ بوۋىسى ئۈزلۈك سېپى ئۆزىدىن فارابلىق تۈركلەردىن ئىدى. ئۇنىڭ ئۈزلۈك دېگەن ئىسمىمۇ تىپىك قارلۇقچە ئىسىم ئىدى. ئۇ «گۈزەل، چىرايلىق» دېگەن مەنىنى بىلدۈرەتتى. ئۈزلۈك بوۋايدىن كېيىنكى زامانلارغا كەلگەندە قارخانىيلار ئەۋەسىدىكى ئاقسۆڭەكلەر ئارىسىدا بىردىنبىلا ئەرەبچە ئىسىم قويۇش ئادىتى شەكىللەندى. ئىھتىمال ئەرەبچە ئىسىملار تەلەپپۇز قىلىشقا ئوڭاي، تاۋۇشلارنىڭ ماسلىشىشى جەھەتتىن تۈرك تىلىغا قارىغاندا تېخىمۇ يېپىشاڭغۇ بولغاچقا، تۈرك ئاقسۆڭەكلەر تەبىقىسىدىكىلەرگە تېخىمۇ يېقىملىق تۇيۇلغان بولسا كېرەك! دېمىسىمۇ ھەرقانداق ئەلدە سىرتتىن كەلگەن مەدەنىيەت ھادىسىلىرىنىڭ تارقىلىشى ئالدى بىلەن شۇ ئەلدىكى ئاقسۆڭەكلەردىن باشلىنىدۇ. شۇڭا، كىچىك ئەبۇ نەسىرنىڭ دادىسىغا ئۈزلۈك بوۋاي مۇھەممەت پەيغەمبەر بىلەن ئىسمىداش بولسۇن دەپ، «مۇھەممەد» دەپ ئىسىم قويغانىدى. ئىسلام دىنىنىڭ تارقىلىشىغا ئەگىشىپ ئەرەبچە ئىسىم قويۇش ئادىتىنىڭ ئەمدىلا شەكىللىنىۋاتقان مەزگىلىگە توغرا كەلگەن بىر زاماندا تۇغۇلغان مۇھەممەد تارخانىۋ ئۆز ئوغلىغا يەنىلا ئەرەبچە «ئەبۇ نەسىر» دەپ ئىسىم قويغانىدى. تاكى ئوتتۇز ياشقا كىرگۈچە ئەرەب تىلىنى بىلمەي ئۆتۈپ كەتكىنىگە قارىماي كېيىنكىلەر تەرىپىدىن «ئەرەب ئالىمى» دەپ قارىلىپ كەلگەن ئەبۇ نەسىر مۇھەممەد فارابى سېپى ئۆزىدىن تۈركىي تىللىق خەلقلەر نەسەبىدىن ئىدى. يەنە كېلىپ ئۇ ئىسلام دىنىنى قوبۇل قىلىش ھارپىسىدا تۇرغان تۈركىي تىللىق ئائىلىدە دۇنياغا

كۆز ئاچقاندىكى چاغلاردا ئۇيغۇر - ئوغۇز ۋە قىپچاقتىن ئىبارەت ئىككى چوڭ گۇرۇپپىغا بۆلۈنۈپ ياشىغانلار كۈچ سېلىشتۇرمىسى جەھەتتىن ئېلىپ ئېيتقاندا دۇنيادىكى قۇدرەتلىك مىللەتلەردىن بولۇپ ھېسابلىناتتى. ئۇلار مەدەنىيەت جەھەتتىمۇ يەنە ئالدىنقى قاتاردا تۇراتتى. ئۇلار ئىچىدە ئۇيغۇر - ئوغۇز گۇرۇپپىسىدىكىلەرنىڭ مەدەنىيىتى يەنە باشقىچە ئىدى. ئۇلار ئەڭ دەسلەپ بوستانلىقلارغا كېلىپ ئولتۇراقلاشقان ۋە شەھەر مەدەنىيىتىگە بالدۇر قەدەم قويغانىدى. «ئۇيغۇر» دېگەن بۇ مۇبارەك ئىسىم ئەينى يىللاردا ئەڭ دەسلەپكى ئوغۇز قەبىلىلىرى ئىتتىپاقىنىڭ ئورتاق نامى بولۇپ قالغانىدى. بۇ نام ئاستىدا چىڭ تۈگۈلگەن مۇشەك مەھكەم ئويۇشقان خەلقلەر تەڭرىتېغىنىڭ شىمالى ۋە جەنۇبى، ئالتاي تاغلىرىنىڭ شەرقىي جەنۇبى، يەتتە سۇ ۋادىسى ۋە پەرغانە رايونلىرىدىن ئىبارەت بىپايان زېمىننى ئۆزىگە ماكان قىلغانىدى. تاڭ سۇلالىسىنىڭ قۇرغۇچىسى پادىشاھ لى شىمىن ۋاقتىدىلا تالاس دەرياسىنىڭ جەنۇبىدا ياشىغان بەش تېكىن باشچىلىقىدىكى يىگىرمىدىن ئارتۇق ئۇيغۇر قەبىلىسى ئەينى زاماندىكى قۇدرەتلىك قوۋم ھېسابلانغان تۈركەشلەر بىلەن سۇياپنى تاللىشىش ئۇرۇشىدا تۈركەشلەرنىڭ ۋەتەنلىكىنى چىقىرىۋەتكەن ۋە ئۇلارنى ئۆزلىرىنىڭ زېمىنى بار تەرەپكە ئىككىنچى ئاللىنىپ قارىيالىمايدىغان ھالەتكە كەلتۈرۈپ، داد دېڭىزۈپ توختىغانىدى. تاڭ سۇلالىسى پادىشاھى لى شىمىن ئۇلار بىلەن بولغان ئىتتىپاقلىقنى قولغا كەلتۈرۈش مەقسىتىدە تاڭ سۇلالىسىنىڭ ئەنشى ئۇرغاق مەھكىمىسىنىڭ ئۇيغۇر

تۇرغاقى ئاسناشاتقا «ئون ئۇيغۇر قاغانى» دېگەن سەلتەنەتلىك نام - ئاتاقنى ھەدىيە قىلغانىدى.

ئەينى يىللاردا سىز دەرياسىنىڭ شىمالى ۋە شەرقىدىكى توققۇز ئۇيغۇر خاقانى مانى دىنغا ئېتىقاد قىلىدىغان بارلىق قوۋملارنىڭ ھامىسى سۈپىتىدە كۆكرەك كىرىپ ئوتتۇرىغا چىققانىدى. ئەينى يىللاردا ماۋارائۇننەھردىكى مۇسۇلمان سامانىيلار سۇلالىسىنىڭ شاھى ئۆز تەۋەلىكىدىكى مانى دىنغا ئېتىقاد قىلىدىغان ئۇيغۇرلارغا بىر مەزگىل ئېغىر زىيانكەشلىك قىلغانىدى. بۇنى ئاڭلىغان ئۇيغۇر خاقانى دەرىغزەپ بولۇپ ئورنىدىن چاچراپ تۇرۇپ كەتكەنىدى. شۇ ئالچىقتا ئۇ سامانىيلار سۇلالىسىگە قارشى شىددەتلىك ھەربىي يۈرۈشنى باشلىۋەتكەنمۇ بولار ئىدى. لېكىن پېشقەدەم ۋەزىرلەرنىڭ مەسلىھىتى بويىچە ئالدى بىلەن سامانىيلار سۇلالىسىگە ئەلچى ئەۋەتىپ: «ئەگەر مانى دىنىدىكى ئۇيغۇرلارغا قىلىۋاتقان زىيانكەشلىكىڭنى دەرھال توختاتمايدىغان بولساڭ، مانى دىنغا ئېتىقاد قىلىۋاتقان توققۇز ئوغۇزلار زېمىنىدىكى مۇسۇلمانلىرىڭدىن ھەسسىلەپ قىساس ئالىمەن، سىلەرنىڭمۇ كۆرگۈلۈكۈڭلارنى كۆرسىتىپ قويىمەن» دەپ تەھدىت سالدى. شۇنىڭ بىلەن سامانىيلار مانى ئۇيغۇرلىرىغا قىلىۋاتقان زىيانكەشلىكىنى پەم بىلەن يىغىشتۇرۇۋېلىشقا مەجبۇر بولۇپ سۇغا چۈشكەن مۈشۈكتەك شۈكەپ قالغانىدى.

سامانىيلار سۇلالىسى گەرچە ماۋارائۇننەھردىكى تاجىك، ئىران ھاكىمىيىتىنى بولسىمۇ، بىراق ماۋارائۇننەھردىكى مۇسۇلمانلاشقان تۈركىي تىللىق خەلقلەرنى ئاساسىي ئاھالە قىلغانىدى. بۇ ھاكىمىيەتنىڭ

999 - يىلى قارخانىيلار تەرىپىدىن ئوقۇل ھەربىي سەۋەبلەرەنلا بولغان ئەمەس. مۇھىمى سامانىيلار ھاكىمىيىتىنىڭ تۇۋرۇكى بولغان تۈركىي تىللىق قوشۇنلار بىلەن يەرلىك تۈركىي تىللىق دېھقانلار سامانىيلار سۇلالىسىدىن يۈز ئۈرۈگەچكە، سامانىيلار ھاكىمىيىتى خۇددى يىلتىزى يوق دەرەختەك بىراقلا غۇلاپ چۈشكەنىدى. ئەينى يىللاردا «ئوغۇز دالاسى» دەپ ئاتالغان «دەشتى قىپچاق» قاقچىقلار ئەمەلىيەتتە چىڭگىزخان ئىستېلاسىدىن كېيىنلا كۆچۈپ كېلىپ، ئاندىن ئۇ يەرنى «دەشتى قىپچاق» دەپ ئاتىغانىدى. ئۇيغۇر - قارلۇق قەبىلىلىرىنىڭ ئانا ماكانلىرىنىڭ بىرى بولغان ئوغۇز دالاسىدا فارابى تۇغۇلغان مەزگىللەردە تېخى قىپچاقلارنىڭ ئۆزى تۈگۈل. ئۇلارنىڭ يەر يۈزىدە پەيدا بولغان بىر قوۋم ئىكەنلىكى ھەقىقىدىكى مېش - مېش پاراخلارمۇ يېتىپ كەلمىگەنىدى. شۇڭا، فارابمۇ كېيىنكى زامانلاردا «دەشتى قىپچاق» دەپ ئاتالغان ئوغۇز دالاسىدا تېخى بۇ يەرگە سايبىسىمۇ يېتىپ كەلمىگەن قىپچاق قەبىلىلىرى تۈركۈمىگە ئەمەس، بەلكى شەھەر مەدەنىيىتىگە ئاللىبۇرۇن كۆچكەن. ئۆز زامانىسىدا يۇقىرى مەدەنىيەت ساپاسىغا ئىگە بولغان ئوغۇز ياكى قارلۇق - ئۇيغۇر قەبىلىلىرى تۈركۈمىگە ئەۋە بولغان مەدەنىيەتلىك بىر ئاقسۆڭەك ئائىلىسىدە تەلەپلىك بوۋاق سۈپىتىدە دۇنياغا كەلگەنىدى. سىم دەرياسى بويىدىكى فاراب شەھىرىدە بۇرۇندىنلا تۈرك قەبىلىلىرىدىن قارلۇق ۋە ئوغۇزلار ياشاپ كەلگەن بولغاچقا، بۇ يەردە تۈرك مەدەنىيىتى ۋە ئۆرپ - ئادىتى مۇتلەق ئۈستۈن تۈپۈز تىكلەنگەنىدى. قارلۇق - ئوغۇز

قەبىلىسىگە تەۋە بولغان تۈركىي ئائىلىدە دۇنياغا كەلگەن فارابىنىڭ ئاتىسى مۇھەممەد تارخان گەرچە ئوتتۇراھال مەنەسەپ تۇتقان ھەربىي ئەمەلدار بولسىمۇ، ئەمما ئەينى زاماندىكى تۈرك ئاقسۆڭەكلىرى ئارىسىدا كۆپنى كۆرگەن، كۆپ ئاڭلىغان ئەڭ مەدەنىيەتلىك ئادەملەردىن ھېسابلىناتتى. شۇڭا، ئائىلە تەربىيىسى جەھەتتە كىچىك ئەبۇ نەسىر خويىمۇ تەلەپلىك بالا بولۇپ قالغانىدى.

قەدىمكى ئۇيغۇر قەبىلىلەر ئىتتىپاقىنى باجغانلاپ تۇرغان يوغان بىر تۈپ دەرەخ دېسەك، قارلۇقلار ئەنە شۇ دەرەخنىڭ ئۆيىگە خا بولغۇدەك دەرىجىدە يوغىناپ قالغان بىر شېخى ئىدى. شۇڭا، ئۇ ئوتتۇرا ئاسىيا توققۇز ئوغۇزلىرىنىڭمۇ بىر تارمىقى سۈپىتىدە، مەشھۇر قارخانىيلار خانىدانلىقىنى تەشكىل قىلغۇچى ئاساسلىق قەبىلىلەرنىڭ بىرى بولۇپ قالغان ئىدى. غەربىي تۈركەش خانى سولۇ قاغاننى 738 - يىلى ھالاك قىلغان باھادىر تارخان دەل قارلۇق يابغۇسى ئىدى. 753 - يىلى كۆل بىلگە قارلۇق يابغۇسى بولدى. 716 - يىلى سۇياپتىكى ئەنشى تۇرغاق مەھكىمىسىنىڭ ئۇيغۇر تۇرغاقى ئاسىناش زامانىدىن تارتىپ تاكى 751 - يىلىغىچە سۇياپتىكى ئەنشى تۇرغاق مەھكىمىسىنىڭ مۇھىم ئۆلى بولۇپ قالغان ئۇيغۇر - قارلۇق قەبىلىلىرى 751 - يىلى ئەنشى تۇرغاق مەھكىمىسى ئەمەلىدىن قالدۇرۇلغاندىن تارتىپ تاكى سىر دەريا ساھىلىدىكى تالاس، بالاساغۇن، فاراب قەلئەلىرى سامانىيلار قولىغا ئۆتكۈچە بولغان يۈز يىل ئىچىدە ئەرەبلەر مۇداخىلىسىگە قارشى كۈرەشنىڭ بۇ رايوندىكى ئالدىنقى سېپىدە شىددەت بىلەن باستۇرۇپ كەلگەن كەلكۈنلەرنى

مەغرۇر كۆكرەك كىرىپ كەينىگە ياندۇرۇپ تۇرغان مەزمۇت تاغدەك پۇختا توساق بولۇپ تۇرۇپ كەلدى. ئۇيغۇر ئىتتىپاقى ئۈچۈن ئەسىر - ئەسىرلەپ ئەڭ ئېغىر بەدەللەرنى تۆلەپ توختىمىغان قارلۇقلار بەشبالىق، تەڭرىتاغ ۋە قەشقەر ئەتراپىدا 790 - يىللىرى تىبەتلەرنىڭ ھۇجۇمىغا قارشى ئېلىپ بېرىلغان ئىل ئوگاس باشچىلىقىدىكى ئۇرۇشلاردا يەنە ئۇيغۇرلار بىلەن بىللە بىر ياقىدىن باش، بىر يەڭدىن قول چىقىرىپ ئۇرۇشقا قاتناشتى. ئەينى يىللاردا بېلىنى پوتا بىلەن باغلاپ، قولغا ھاسا تۇتۇپ، يەرنى ئۇرۇپ قوشاق توقۇپ يىغلاپ ھازا ئاچىدىغان قارلۇقلار ياغمىلار بىلەن بىللە بالاساغۇن، قەشقەر، ئاتۇش، ئۈچتۇرپان ئاھالىسىنىڭ مۇھىم بىر تەركىبى قىسمى بولۇپ قالغانىدى.

ئۇيغۇر - قارلۇق قاتارلىق توققۇز ئوغۇز قەبىلىلىرىنىڭ قەيسەرلىك بىلەن ئېلىپ بارغان كۈرەشلىرى نەتىجىسىدە بىلگە كۆل باھادىر قىدىرخان يېتەكچىلىكىدە قارخانىيلار خانلىقى شەكىللەندى. 840 - يىلى 15 قەبىلە ئورخۇن ئۇيغۇرلىرى يېڭى قۇرۇلغان قارخانىيلار خانلىقىنىڭ جېنىغا جان قوشتى.

يەتمىش مىڭ قوشۇن جايلاشقان فارابنى ئانچە كىچىك شەھەر دېگىلى بولمايتتى. ھەربىي قەلئە ۋە رايات، سودا بازارلىرىدىن تەركىب تاپقان بۇ شەھەر ئوتتۇرا بوستانلىقىغا جايلاشقان تالاس، بالاساغۇن، قەشقەرنى تۇتاشتۇرغان قەدىمكى كارۋان يولىنىڭ مۇھىم بىر تۈگۈنى بولۇپ قالغانىدى. چۇ، تالاس ۋە سىر دەريا ۋادىسىدا شەھەر ھاياتىنى

مەركەز قىلغان گۈللىنىش ۋەزىيىتى بارلىققا كەلگەن ئەينى يىللاردا فاراب شەھىرى قەشقەرگە يېقىن بالاساغۇنغا قاراشلىق، يېڭىدىن بىنا قىلىنغان كىچىك شەھەر بولسىمۇ، لېكىن خويىمۇ چاققان ۋە چىرايلىق ئىدى. 9 - ئەسىردىكى فاراب شەھىرى مانى دىنىدىكى ئۇيغۇر - قارلۇقلىرىنىڭ ئىسلامىيەتتىن مۇداپىئەلىنىش لىنىيىسىنىڭ ئالدىنقى قاراۋۇلىدا نۇرغۇنچاق، «قارانچۇق» دەپمۇ ئاتىلاتتى. تۇنجى قازاخ سۇلتانى بىلگە كۆل باھادىر قىدىرخان بىلەن سامانىيلار شاھى نوھ ئىبنى ئەسئەت ئارىسىدا ئىسپىنجاپنى تالىشىش ئۇرۇشى يۈز بەرگەندە، ئەبۇ نەسىر فارابىنىڭ بوۋىسى ئۈزلۈك بىلگە كۆل باھادىر قىدىرخاننىڭ قول ئاستىدىكى ھەربىي ئەمەلدار ئىدى. ئۇ ئۇرۇشتا خىزمەت كۆرسەتكەنلىكى ئۈچۈن پاج - شېلىقتىن خالىي قىلىنغان كىشىگە بېرىلىدىغان «تارخان» دېگەن شەرەپلىك نامغا ئىگە بولغانىدى.

سامانىيلار خانى ئىسمائىل ئىبنى ئەھمەد (ئىسمائىل سامانى) ئۆز قېرىندىشى ناسىر ئىبنى ئەھمەد قولىدىن زورلۇق بىلەن ھاكىمىيەتنى تارتىۋالغاندىن كېيىن، نازاروناق تېپىۋاتقان مۇسۇلمان بولمىغان قارخانىيلار ھاكىمىيىتىدىن مۇداپىئە كۆرۈش ئۈچۈن، سېپىل سوقتۇرۇپ، دىنىي ئەسەبىيلىك بىلەن قارخانىيلارغا قارشى غارات قىلىشنى باشلىدى. ئىسمائىل سامانى 893 - يىلى ياھاردا تالاش، بالاساغۇنلارغا كەڭ كۆلەمدە ھۇجۇم قوزغىدى. نەتىجىدە، ئوغۇلچاق قىدىرخان بالاساغۇندىن «ئوردۇ كەنت» (قەشقەر) گە چېكىنىشكە مەجبۇر بولدى. ئىسمائىل سامانى سىر دەرياسىنىڭ ئوتتۇرا ئېقىمىدىكى

ئىستراتېگىيىلىك جاي تالاستىن تاكى غەربتەكى جۇ دەرياسىنىڭ ئاياغ ئېقىمىغىچە بولغان ئارىلىقنى، جۈملىدىن مۇھاسىرىدە قالغان تېراز شەھىرىنى قولغا ئالدى. مۇشۇ ئۇرۇشتا مۇھىم تارخان قاتارلىق ھەربىي ئەمەلدارلارنىڭ جان تىكىپ ئېلىشقنىغا قارىماي فاراب شەھىرى ۋە ئۇنىڭ ئەتراپىدىكى ئوتتۇرا بوستانلىقى سامانىيلار قولىغا ئۆتۈپ كەتتى. بۇ جايلاردىكى 15 مىڭ كىشى ئەسىرگە چۈشۈپ ئىسلام دىنىغا بەيئەت قىلىشقا مەجبۇر بولدى. ئوتتۇرا دىكى مانى چېركاۋلىرىنىڭ ئورنىغا ئارقا - ئارقىدىن مەسچىتلەر بەرپا قىلىندى. بۇرۇنقى خەت تارتىپ قىران بىر يىگىتكە ئايلىنىپ قالغان ئەبۇ نەسىر فارابىمۇ پۈتۈن ئائىلىسى بىلەن مۇسۇلمان سامانىيلارنىڭ قولىغا چۈشۈپ قالدى. يۈز يىل داۋام قىلغان دۈشمەنلىشىش ۋە يوللارنىڭ ئېتىلىپ قېلىشى فارابلىقلار ۋە كۆپلىگەن ئوقۇغۇر ئاھالىسىنى ئۆزلىرىنىڭ سىياسىي ۋە مەدەنىيەت مەركىزى بولغان قەشقەردىكى خاقانىيە ئاھالىسىدىن ئايرىۋەتكەندى.

ئالماشتۇرۇشنىڭ مۇھىم بىر تۈگۈنى بولۇپ كەلگەن ئوتتۇرا ئاسىيا دۇنيادىكى ھەر خىل مەدەنىيەتلەر ئۆزىنى نامايان قىلىدىغان ئەڭ چوڭ مەدەنىيەت كۆرگەزمىخانىسىغا ئايلىنىپ قالغانىدى. ئەڭ ئىپتىدائىي «ئالتۇن يول» — غەربىي جەنۇبىي ھىندىستان بىلەن ئوتتۇرا ۋە مەركىزىي ئاسىيانىڭ يىراق رايونلىرىنى بىر - بىرىگە چاتقان مەشھۇر «يىپەك يولى»، «غەربىي يۇرت» دەپ ئاتالغان ئوتتۇرا ئاسىيا ۋە تارىم ئويمانلىقىنى بېسىپ ئۆتۈپ، قەدىمكى چاڭئەن ۋە لوياڭ بىلەن رىم ۋە ۋىزانتىيە مەدەنىيىتىنى ئۆزئارا تۇتاشتۇرغان بولغاچقا، بۇ يەردە مەدەنىيەتنىڭ يېڭى بىر ئۆپۈقى باش كۆتۈرگەنىدى.

شۇ زامانلاردا ئوتتۇرا ئاسىيانىڭ ئىجتىمائىي ۋە مەدەنىي ھاياتىدا يۈز بەرگەن مۆلچەرلىگۈسىز زور داۋالغۇشلار ئىسلامىيەتنىڭ مەيدانغا كېلىشى ۋە ئۇنىڭ ئىرانغا كېڭىيىشى بىلەن بىۋاسىتە مۇناسىۋەتلىك ئىدى. ئوتتۇرا ئاسىيا 8 - ئەسىرنىڭ باشلىرىدىلا رەسمىي ئەرەبلەرنىڭ بېسىپ كىرىشىگە ئۇچرىغىلى تۇرغانىدى، قۇتەيبە ئىبنى مۇسلىم 706 - يىلىدىن 712 - يىلىغىچە پەنجىكەنت ۋە سەمەرقەنتنى ئىستېلا قىلىش بىلەن مەشغۇل بولدى ۋە تېز ئارىدا ئىسلام دىنىنى ئۆزى ئۇياقتىن ئىشغال قىلغان رايونلارغا بۇياقتىنلا تارقىتىشقا باشلىدى. لېكىن، مەيلى ئۆمەييە خەلىپىلىكى ياكى ئابباسىيلار خەلىپىلىكى بولسۇن پۈتكۈل ئوتتۇرا ئاسىيانى ئۆزىنىڭ سىياسىي ۋە دىنىي ھۆكۈمرانلىقىغا تولۇق كىرگۈزۈپ كېتەلمىگەن بولغاچقا، يەتتە سۇ، تالاس ۋە سىر دەرياسى، بالاساغۇن، قەشقەر ۋادىسىدا ئىسلامىيەتكە قارشى مانى دىنى، ئەنئەنىۋى

## مەدەنىيەت بۆشۈكى

ئوتتۇرا ئاسىيانىڭ ئەڭ قەدىمكى مەدەنىيەت ئوچاقلارنىڭ بىرى ئىكەنلىكىگە قىل سىغمايدۇ. مىلادىدىن ئىككى مىڭ يىل ئىلگىرىلا ئوتتۇرا ئاسىيا، جەنۇبىي سىبىرىيە ۋە تەڭرىتاغ ئەتراپلىرىدا قەدىمكى ئاتلىقلار مەدەنىيىتى ۋە بىرونزا مەدەنىيىتى مەيدانغا كەلگەنلىكى ھەققىدە دۇنياۋى نوپۇز ئىككىگە تارىخچىلارنىڭ ئاغزىدا گەپ تولا. سارمات، ماسساگىت ۋە ساك دەپ ئاتالغان قەدىمكى خەلقلەرنىڭ مىلادىدىن مىڭ يىل ئىلگىرىلا ئىپتىدائىي شەھەر مەدەنىيىتىنى شەكىللەندۈرگەنلىكى ئېنىق. ئۇلار مىلادىدىن ئىلگىرىكى 4 - ئەسىردە ئىسكەندەر زۇلقەرنەينىڭ قۇدرەتلىك ھەربىي يۈرۈشىنى پامىر ۋە ماۋارائۇننەھردە چىكىندۈرۈپ، تارىخنىڭ ئوتتۇرا تۈزلەڭلىك ئۈچۈن قارايدىغان ئاسمىنى دۈم كۆمتۈرۈپ توختىغانىدى. ياۋچىلارنىڭ توخارىستانغا كۆچۈشى، ھۇن ۋە ئىفتالىتلارنىڭ غەربكە سىلجىشى، شىمالىي ھىندىستاننى ئىشغال قىلغان كوشان ئىمپېرىيىسىنىڭ ئۇزاق مۇددەت ھۆكۈم سۈرۈشى ئوتتۇرا ۋە مەركىزىي ئاسىيا بىلەن شىمالىي ھىندىستان ۋە شەرقىي ئىراننىڭ مەدەنىيەت جەھەتتىكى مۇناسىۋەتلىرىنى يەنىمۇ كۈچەيتىپ، بۇ رايونلاردا تارىختىكى ئەڭ چوڭ مەدەنىيەت ئالمىشىش بەلۋىغى ھاسىل قىلغانىدى. تارىختىن بۇيان شەرق ۋە غەرب مەدەنىيەت

ئانەشپەرەسلىك ۋە شامان ئېتىقادى يەنىلا ئۈستۈن ئورۇندا تۇراتتى. ئابباسىيە سۇلالىسىنىڭ تۇنجى خەلىپىسى ئەبۇل ئابباس (750—754) ۋاقتىدىكى مەشھۇر تالاش ئۇزۇشنىڭ غايەت زور قانلىق ئۇرۇشقا ئايلىنىپ كەتكەنلىكىدىكى سەۋەبمۇ دەل مانا مۇشۇ يەردە. قوتەيبە ئىبنى مۇسلىمدىن تاكى سامانىيلار شاھى ئىسمائىل ئىبنى ئەھمەد تالاش ۋە فاراب شەھەرلىرىگە بېسىپ كىرگۈچە بولغان ئارىلىقتىكى 180 يىلدىن ئارتۇق ۋاقىت ئىچىدە سىر دەرياسى ۋە يەنتە سۇ خەلقى ئىسلام خەلىپىلىكىگە قارشى ئوتتۇرا ئاسىيا خەلق ھەرىكىتىگە ئارقا-ئارقى بولۇپ كەلدى. شامان ئېتىقادى ئەينى يىللاردا ئۇيغۇرلارنىڭ قەغەزچىلىك تېخنىكىسى خېلى تەرەققىي قىلغانىدى. 751 - يىلىدىكى تالاش ئۇرۇشىدا تۇتقۇن قىلىنغان ئۇيغۇر ھۈنەرۋەنلىرى خەلىپە ئابباس دەۋرىدىلا ئۇيغۇرلارنىڭ قەغەزچىلىك تېخنىكىسىنى ئېرانغا تونۇشتۇرغانىدى. خوتەن، سەمەرقەنت، باغدات ۋە دەمەشق ئەينى زاماندا ئەڭ چوڭ قەغەزچىلىك مەركەزلىرىگە ئايلانغانىدى. ئۇ زامانلاردا ئىسلام خەلىپىلىكى ھۆكۈمرانلىقىدىكى رايونلارنىڭ مەدەنىيىتىنى ياۋروپا مەدەنىيىتىدىن زور دەرىجىدە ئۈستۈن تۇراتتى. بۇنىڭ ئىچىدە يەنە ئوتتۇرا ئاسىيا مەدەنىيىتى ئەسلىدىكى گەرەب مەدەنىيىتىدىن كۆپ ئۈستۈن تۇراتتى. قەدىمكى مەدەنىيەتكە ۋارىسلىق قىلغان. ئوتتۇرا تۈزلەڭلىك ۋە ھىندىستان مەدەنىيىتىنىڭ كۈچلۈك تەسىرىگە ئۇچرىغان ئوتتۇرا ئاسىيا يەنە گىرېك - باكتىرىيە ۋە كوشان مەدەنىيىتىنىڭ ئېسىل ئەنئەنىلىرىنى قوبۇل قىلىپ، شامان، ئانەشپەرەسلىك، بۇددا ۋە مانى دىنىلىرى ھەم ئىجتىمائىي ئىدىيىلىرىنىڭ

ئاساسلىق قورغىنى بولۇپ قالدى. ئوتتۇرا ئاسىيادا سۇ كۈچىدىن پايدىلىنىپ سۈنئىي سۇغىرىش ئۇسۇلىنىڭ ياخشىلىنىشى ئارقىسىدا دېھقانچىلىق، قول ھۈنەرۋەنچىلىك ۋە سودا - سېتىق يەنىمۇ جانلاندى. كارىز، سۇ ئامبىرى ۋە توشما ياساشقا ئەگىشىپ ئون تارتىشتا تۈگەندىن، گۈرۈچ ئاقلاشتا سوقىدىن پايدىلىنىش مەيدانغا كەلدى. شۇنىڭ بىلەن تېرىقچىلىقتا ھەرقايسى جايلارنىڭ سۈپەتلىك ئۇرۇقلىرىنى ئەكىلىپ تېرىش، پىلە، پاختىچىلىق، كەندىرچىلىك، باغۋەنچىلىك، ئۈزۈمچىلىك، سىرگە ۋە مەيزاپ ئىشلەش ئومۇملاشتى. تۆمۈر ۋە مىس قويمىچىلىكى، زەرگەرلىك، ئەينەك، ياقۇت، قاشتېشى ھۈنەرۋەنچىلىكى، توقۇمىچىلىق، بوياقچىلىق، گىلەمچىلىك ۋە دورا ماتېرىياللىرى ئىشلەشتە يېڭى يۈكسەلشەن يۈز بەردى. ھۈنەرۋەنچىلىك ئىشخانىلىرىدا ئۈستىكار، نىمكار ۋە شاگىرتلىق پەرقلىرى مەيدانغا كەلدى. بۇ يېڭى ماددىي شارائىتلار ماتېماتىكا، گېئومېتىرىيە، بىناكارلىق ۋە تىبابەتچىلىك پەنلىرىنىڭ ئالدىغا يېڭى تەلەپلەرنى قويدى. مۇشۇنداق تەلەپلەر ئالدىدا 9 - ئەسىرلەرگە كەلگەندە، گېرېتسىيەنىڭ پەلسەپىۋى مىراسلىرىنى تەرجىمە قىلىش ۋە تەتقىق قىلىش كەيپىياتى ئەۋجىگە كۆتۈرۈلدى. چارەك ئەسىرگە يەتمىگەن قىسقىغىنا ۋاقىت ئىچىدە گىرېك مەدەنىيىتى پۈتۈن خەلىپىلىك تېررىتورىيىسىدە كەڭ كۆشادە تارقىلىشقا ۋە تەسىر كۆرسىتىشكە باشلىدى. شۇنداقلا ئوتتۇرا ئاسىيا خەلىقلىرىنىڭ «تۆت تادۇ» (سۇ، ئوت، تۇپراق، ھاۋا) كۆز قاراشلىرى ۋە تىبابەتچىلىك ئەنئەنىۋى ئۇسۇللىرىمۇ ئىسلام دۇنياسىغا كۈچلۈك تەسىر

كۆرسەتتى. ئەرەبلەر ھەربىي ۋە سىياسىي كۈچىگە، شۇنداقلا يېزىق ۋە ئېتىقادىغا تايىنىپ بىر - بىرىگە قارىمۇقارشى بولغان ھەر خىل مەدەنىيەتلەرنى بىرلىككە كەلتۈردى. كۆپلىگەن مىللەتلەر، دىنلار ۋە مەدەنىيەتلەرنىڭ ئىسلامىيەت جەمئىيىتى دائىرىسىدىكى ئۆزئارا ئارىلىشىشى نەتىجىسىدە بىر خىل يېڭى مەدەنىيەت بارلىققا كەلدى. ئۇنىڭ مەنبە ۋە ئىجادچىلىرى بىر - بىرىگە ئوخشاش بولمىسىمۇ، ئەمما ئۇنىڭ بارلىق ئىپادىلىرى ۋە ئالامەتلىرىگە ئەرەب ئىسلامىيەت نامىغىنى بېسىلغانىدى.

ئابباسىيە سۇلالىسىنىڭ يەتتىنچى خەلىپىسى مەئمۇن (786 — 833) دەۋرىدە باغداتتا «بەيتۇل ھېكمە» دەپ ئاتالغان كۈتۈپخانا قۇرۇلدى. ئۇ ئەمەلىيەتتە ئىسلام شەرقىدىكى تۇنجى ئاكادېمىيە - شەرق مەدەنىيەت ئويغىنىشىنىڭ مۇھىم تۈشۈكى ئىدى. بۇ كۈتۈپخانىدا ئوتتۇرا ئاسىيا تۈركىي تىللىق خەلقلەرنىڭ ئانا تىلى، ئىلمى، ئوتتۇرا ئەسىر ماتېماتىكىسىنىڭ ئاساسچىسى مۇھەممەد ئىبنى مۇسا ئەل خارەزمى (780 — 847) تەبىئەت ۋە تارىخ پەنلىرى تەتقىقاتى بىلەن شۇغۇللانغانىدى. ئۇنىڭ «ئاسترونومىيىلىك جەدۋەل»، «تارىخ ھەققىدە رىسالە»، «يەر شەكلى كىتابى» قاتارلىق ئەسەرلىرى، بولۇپمۇ ئالگېبرا ئىلمىغا ئاساس سالغان «ئالجېبرا ۋە مۇقابەلە» ناملىق ئەسىرى ئوتتۇرا ئەسىر ئىلىم - پەن ساھەسىدىكى غايەت زور ۋە مۇھىم مۇۋەپپەقىيەت ئىدى. 9 - ئەسىردە ئوتتۇرا ئاسىيا خەلقلەرى ئىچىدىن «ئاسترونومىيە ئاچقۇچلىرى» ناملىق ئەسەرنىڭ ئاپتورى ئەھمەد ئىبنى مۇھەممەد ئەل فىرغانى بىلەن ئەل خوجەندى، ئەل تۈركى

ۋە ئەل مەرۋەزى قاتارلىق ماتېماتىك ۋە ئاسترونوملار يېتىشىپ چىقتى.

تەبىئەت ئىلمىنىڭ داۋاملىق راۋاجلىنىشى، بىر تەرەپتىن پەلسەپىۋى كۆز قاراشلارنىڭ قايتا شەكىللىنىشىگە مۇقەررەر يوسۇندا كۈچلۈك تەسىر كۆرسەتكەن بولسا، يەنە بىر تەرەپتىن ئۇ ھەقىقەتنى داۋاملىق كەشىپ قىلىش يولىدىكى بۆسۈپ ئىلگىرىلەشكە يول كۆرسىتىدىغان ئىلغار پەلسەپىۋى تەلىماتلارنىڭ مەيدانغا كېلىشىنى تەقەززائى قىلاتتى. بۇنداق ئىلغار ئىدىيىۋى ئىنتىلىشلەر نەتىجىسىدە مەيدانغا كەلگەن ھەر خىل ئىلمىي ئېقىملار، جۈملىدىن گرىك ۋە ئوتتۇرا ئاسىيا ئىلمىي مۇۋەپپەقىيەتلىرىنىڭ قوبۇل قىلىنىشى ئىسلامىيەت دۇنياسىدا ئىدىئولوگىيىلىك زىددىيەتنى ئۆتكۈزلەشتۈرۈۋەتتى. ئىدىئولوگىيىلىك كۈرەش ئىسلام خەلىپىلىكىدە مەۋجۇت بولۇپ تۇرغان ئىقتىسادىي ۋە سىياسىي زىددىيەتلەر بىلەن، جۈملىدىن ئەرەب ئىستېلاسى تۈپەيلىدىن بىر كۆتۈرۈلۈپ، بىر تەسىپ تۇرغان مىللىي زىددىيەتلەر بىلەن قوشۇلۇپ فىئودالىزمغا، ئەرەبلەر ھۆكۈمرانلىقىغا ۋە دىنىي كىشەنلەرگە قارشى بىرلەشمە ئېقىمغا ئايلاندى. 767 - يىلى ئۇستاد ھىسسى باشچىلىقىدا خۇراسان قوزغىلىڭى يۈز بەردى؛ 767 - يىلىدىن 787 - يىلىغىچە ماۋارائۇننەھردە مۇكەننا قوزغىلىڭى داۋام قىلدى؛ 798 - يىلى سىتاندا ھەمزە ئىبنى ئەترەك باشچىلىقىدا قوزغىلاڭ كۆتۈرۈلدى؛ 816 - 837 - يىللىرى ئارىلىقىدا نەچچە قېتىم بايىك قوزغىلىڭى پارلىدى؛ 9 - ئەسىردە يەنە ئىسمائىلىزم ۋە كارامەتچىلىك بايرىقى ئاستىدا كۆپ قېتىم قوراللىق قوزغىلاڭ كۆتۈرۈلدى. ھەر خىل ئىدىيىۋى

ئېقىملار ئاخىرى بىرىپ توسۇۋالغۇسىز قانلىق ئۇرۇشلارنىڭ كېلىپ چىقىشىغا سەۋەبچى بولۇپ قالدى. شۇڭا، خەلىپە مەئمۇن ئۆزىنىڭ كېيىنكى دەۋرىدە ساپ گرىك پەلسەپىۋى كۆزقاراشلىرىنى چەكلەپ، ئۇنىڭ ئورنىغا مۇتەزەللىزم ئېقىمىنىڭ كۆزقاراشلىرىنى دەستىستىشكە مەجبۇر بولدى. مۇتەزەللىزم كالامىزم تەلىماتىدىن ئايرىلىپ چىققۇچىلارنىڭ گىدىيىسى بولۇپ، كالام تەلىماتىدىكى «تەقدىرچىلىك» كۆزقاراشلىرىغا گۇمان ياكى ئىشەنمەسلىك بىلەن مۇئامىلە قىلاتتى.

ئابباسىيە سۇلالىسىنىڭ 10 - خەلىپىسى مۇتەۋەككىل (847—861) دىن باشلاپ بارلىق غەيرىي ئىسلام تەلىماتلىرى، جۈملىدىن مۇتەزەللىزم مەزھىپى قاتتىق مەنئى قىلىندى. خەلىپە مۇتەۋەككىل ئاتالمىش «بىدئەتچىلىك» نى قاتتىق جازالاشقا باشلىدى. نۇرغۇنلىغان ئىلغار پىكىرلىك ئالىملار، پەيلاسوپلار ۋە شائىرلار زىندانغا تاشلىنىپ، ئۇلارنىڭ ئەسەرلىرى بىدئەتچىلىك نامىدا يوقىتىلدى.

خەلىپە مۇتەۋەككىلنىڭ دىنىي تېررۇرلۇق ۋە ھەربىي ھاكىمىيەتلىكى ئېغىر بوھرانغا يېتىپ قالغان ئابباسىيە سۇلالىسىنىڭ ھاكىمىيىتىنى ساقلاپ قالالمىدى. ئىلغار پىكىرلىكلەر ھەر خىل دىنىي نىقاب ئىچىدە داۋاملىق پائالىيەت ئېلىپ بېرىشقا مەجبۇر بولدى. سوپىزم، پانتېيىزم قاتارلىق ئىلغار پەلسەپىۋى ئېقىملار مانا شۇنداق شارائىتتا مەيدانغا كەلدى. نۇرغۇن ئىلغار پىكىرلىك مۇتەپەككۇرلار سوپىزم نىقابى ئاستىدا ئۆز پائالىيىتىنى داۋاملاشتۇرۇشقا كىرىشتى.

## كۈلكە ئەمەس، تېپىشماق . . .

ئەبۇ نەسىر باللىق ۋە ئۆسمۈرلۈك ۋاقتىدا قەدىمكى قارلۇق - ئۇيغۇر يېزىقى ۋە مۇزىكىسىنى ئۆگىنىشكە پۈتۈن ئىشتىياقى بىلەن بېرىلدى. ئەينى يىللاردا ئۇيغۇر تىلى توققۇز ئوغۇز تىلى سۈپىتىدە پۈتۈن تۈركىي تىل - ئەدەبىيات ۋە مائارىپىنىڭ ئۇل تېشى بولۇپ قالغانىدى. ئۇ مەمۇرىي - سىياسىي ھاياتتىمۇ، ئىلمىي پائالىيەتتىمۇ ئاساسلىق تىل ئىدى.

فارابى سامانىيلار سۇلالىسى مەدەنىيىتىنىڭ ئەسىرىدە ماۋارائۇننەھر ۋە خارەزىمدىكى تۈركىي تىللىق خەلقلەرنىڭ ئەنئەنىۋى مەدەنىيىتىنى ئۆگىنىش بىلەن بىللە پارس تىلىنى تېزلا ئۆگىنىۋالدى. فارابى تاكى باغداققا بارغۇچە بولغان ئارىلىقتا ئەرەب تىلىنى بىلمەي ئۆتۈپ كەتتى، چۈنكى ئۇ ئەرەب تىلى ۋە ئەرەب مەدەنىيىتىگە ئانچە قىزىقىپ كەتمىدى، ئەمما باللىق قەلبىگە خۇددى تاشقا باسقان مۆھۈردەك ئورناپ قالغان ئۆز ئانا تىلىنى بولسا بىر ئۆمۈر زىر - زەۋىرىگىچە ئۇنتۇماي ئالەمدىن ئۆتتى.

فارابى ئۆز دەۋرىدىكى ئەدەبىيات ۋە ماتېماتىكا پەنلىرىنى زور قىزىقىش بىلەن ئۆگەندى. ئۇ ئوتتۇرا ئەسىر خرىستىئان دۇنياسىدا «ئۈچ بىلىم» دەپ ئاتالغان گىرامماتىكا (نەھۋى)، ئىستىلىستىكا (ئىلمىي فاساھەت)، ئەخلاق دەرسلىكلىرىنى ۋە ئۆت «بىلىم» دەپ ئاتالغان ھېساب،



مۇزىكا، گېئومېتىرىيە (ھەندىسە)، ئاسترونومىيە (ئىلمىي نوجۇم) پەنلىرىنى پۇختا ئىگىلىدى. ئۇ بالاغەت يېشىغا يېتەر - يەتمەي تۇرۇپلا ئۆز يېشىغا مۇناسىپ كەلمىگەن ھالدا «ھىرات - مەرۋى ئىلمى گۈرۈھى» دەپ ئاتالغان تەبىئەت ئىلمى گۈرۈھىنىڭ ھەممە نەرسىسىنى تەجرىبىدىن ئۆتكۈزۈش ۋە ئەقىدىنى ئەمەس، ئەقىلىنى مىزان قىلىش توغرىسىدىكى چوڭلارغا خاس سوغۇققانلىقىنى تەلەپ قىلىدىغان ئىلغار پەلسەپىۋى قاراشلىرىنىڭ قىزغىن قوللىنىغۇچىسى بولۇپ قالغانىدى. مەرۋى ئىلمى گۈرۈھى بولسا مىسسىۋوپوتامىيىدىكى ھەرران، بەسرە تەبىئەت ئىلمى گۈرۈھىنىڭ، ھىندىستان ۋە ئۇيغۇر ئىلىم مەدەنىيەت كۆزقاراشلىرىنىڭ، جۈملىدىن ئوتتۇرا ئاسىيا تەبىئەت كۆزقاراشلىرىنىڭ تەسىرىدە شەكىللەنگەن ئىلمىي ئىزدىنىش گۈرۈھى بولۇپ، گرېك - باكتىرىيە مەدەنىيىتىنىڭ ئەنئەنىسىگە ۋارىسلىق قىلاتتى.

فارابى ئوتتۇرا ئاسىيادا 30 ياشلارغا كىرگۈچە ياشىدى. بۇ چاغدا ئۇ ئوتتۇرا ئاسىيا زېمىنىدا ئۆگىنىشكە تېگىشلىك بولغان بىلىملەرنىڭ ھەممىسىنى ئۆگىنىپ بولۇپمۇ يەنە بىلگەنلىرىگە قانائەت قىلماي، ئۆزىنىڭ روھى جەھەتتىن تېخىمۇ مول بىلىمگە تەشنا بولۇپ ئېچىر قاپ تۇرغان بۇرىگە ئوخشاپ قالغانلىقىنى ھېس قىلدى. يېڭىياچە ئىسلام دىنىغا كىرىپ كەلگەنلىكى تۈپەيلى ئەنئەنىۋى مىللىي مەدەنىيەت بىلەن يېڭى دىنىي ئېتىقاد ئوتتۇرىسىدا پەيدا بولغان غايەت كېلەڭسىز بىر ھاڭغىنىڭ گىرۋىكىدە تېڭىرقاپ، دەلدۈگۈنۈپ تۇرغان ئوتتۇرا ئاسىيادىكى خەلقلەرنىڭ بېشىغا باستۇرۇپ كېلىۋاتقان يوشۇرۇن ئاپەت بىرىنچى بولۇپ فارابىنى سۈت

ئۇيقۇدىن چۆچۈتۈپ ئويغانتى. ئوتتۇرا ئاسىيا تەۋەلىكىدە ئىگىلىنگەن بىلىم ۋە ئىزدىنىشلىرى بىلەن تېخى بۇ قىيىن مەسىلىگە ۋايىغا يەتكۈزۈپ جاۋاب بەرگىلى بولمايتتى. مەدەنىيەت جەھەتتە بىر قېتىملىق توپان بالاسىغا دۈچ كېلىۋاتقان خەلىقكە بۇ توپاندىن ساق - سالامەت قۇتۇلۇپ چىقالايدىغان «نۇھنىڭ كېمىسى» نى ياساپ بېرىشنى ئۆزىگە ئوخشاش تەڭرى سېپى ئۆزىدىن ئىدىئولوگىيە جەڭگاھىغا قوماندانلىق قىلىش ئۈچۈنلا ياراتقان بىلىم بۇرىلىرىنىڭ باش تارتىپ بولماس بۇرچى دەپ تونۇغان فارابى بۇ قىيىن تېپىشماقنىڭ جاۋابىنى يېشىش ئۈچۈن ئۆز ۋەتىنىدىن ئايرىلىپ، ئىسلام دىنى ئارقىلىق ۋە تەرەققىي قىلغان ئەرەب، پارس ئەللىرىگە بارمىسا بولمايدىغانلىقىنى چوڭقۇر ھېس قىلدى. چۈنكى ئىسلام مەدەنىيىتى ۋە ئىسلام ئىدىئولوگىيىسىنى چۈشەنمەي تۇرۇپ ئىسلام ئېتىقادى بىلەن ئەنئەنىۋى تۈرك مەدەنىيىتى ئوتتۇرىسىدا يىردىنلا پەيدا بولغان قۇرۇقچىلىق ھاڭغا مەزمۇت كۆۈرۈك سېلىپ يول ئاچقىلى بولمايتتى. ئىسلام مەدەنىيىتى ۋە ئىدىئولوگىيىسىنى چۈشىنىش ئۈچۈن ئەلۋەتتە ئەرەب، پارس ئەللىرىگە بېرىپ مەدەنىيەت جەھەتتىكى كەڭ كۆلەملىك قىندىرىپ تەكشۈرۈشتى زادىلا باشتىن كەچۈرمەي بولمايتتى. بۇ ئەينى يىللاردىكى ئەرەب ئىستېلاچىلىرىدىن نەچچە ئون ھەسسە كۈچلۈك بولغان سىياسىي كۈچنىڭ يىللاپ قىلىچ ئويناتقان بىلەنمۇ ھەل بولمايدىغان غايەت مۈشكۈل بىر مەسىلە ئىدى.

ئەبۇ نەسىر فارابى ئۆز يۇرتىدىن ئايرىلىش ئالدىدا ياشانغان ئاتا - ئانىسى ئۇنى بىر ئوپ جامائەتنى ۋاسىچ

قەلئەسىدىكى قورۇسغا يىغىپ داشقازان ئېسىپ زاراخەتمە قىلىپ بەردى. مۇھەممەد تارخان ھەربىي ئەمەلدارلارغا خاس سوغۇققانلىق بىلەن ئىچىدە ئويلىغانلىرىنى ئانچە بىلىندۈرمەي ئۇزاتقان بولسىمۇ، ئەمما يۇلدۇز ئايىم ئەبۇ نەسرەننىڭ بوينىغا ئېسىلىپ يىغلاپ ھازا ئاچماي تۇرالمىدى. بىر توپ جامائەتمۇ يۇلدۇز ئايىمغا جور بولۇپ بىلىنى پوتىدا باغلاپ، قولغا ھاسا ئېلىپ، ھاسا بىلەن يەرنى ئۇرۇپ قوشاق توقۇپ ھازا ئېچىشىپ بەردى. فارابى بۇ قىزىقارلىق ھازىنى كۆرۈپ ئۇيغۇر قارلۇقلىرىنىڭ زىيادە ھېسسىياتچان تەبىئىتىنى ئاخىرقى قېتىم تەجرىبە قىلىپ كۆرۈۋاتقانداك بولدى - دە، ئۆزىگە تىرىك تۇرغۇزۇپ ھازا ئېچىۋاتقانلارغا قاراپ ۋە ئانا ۋەتىنىدىن ئايرىلىش ئالدىدا تۇرغانلىقىنى ئويلاپ كۆڭلى بۇزۇلۇپ بىئارام بولۇشنىڭ ئورنىغا ئەكسىچە سوغۇققانلىق بىلەن كۈلۈمسىرەپ قويدى. ئۇنىڭ كۈلۈمسىرەپ تۇرغان سوغۇققان چىرايىغا قاراپ ئانا دەرھال يىغىدىن توختاپ ھاڭۋېقىپ قالدى. مۇھەممەد تارخان بولسا ئۆز ئوغلىنىڭ نېمە ئۈچۈن كۈلۈمسىرەۋاتقانلىقىنى چۈشەنمەي ئەجەبلىنىپ قالدى. فارابىنىڭ مەڭزىدىكى ئاشۇ بىر قېتىملىق سوغۇققان كۈلۈمسىرەش ياشانغان ئانا - ئانىسى ئۈچۈن ئۆمرىنىڭ ئاخىرىغىچە يەشكىلى بولمايدىغان تېپىشماق بولۇپ قالدى.

## ئىلىم ئەجدىھاسى

فارابى شۇ يۈرۈپ كەتكەنچە سەمەرقەنت ۋە بۇخارا لاردىن ئۆتۈپ، ئىسپىھان، ھەمدان ۋە تېھران شەھەرلىرىدە بىر مەزگىل تۇرۇپ قالدى. ئۇ پارس زېمىنىدا تۇرغان قىسقىغىنا بىرنەچچە يىللىق ھاياتىدا ئىسلام مەدەنىيىتىنىڭ جېنىغا جان قوشقان پارس مەدەنىيىتىنى زور تىرىشچانلىق بىلەن قىدىرىپ تەكشۈرۈپ «ۋاشاڭ» قىلىۋەتكەندىن كېيىن، تۈپتۈغرا پۈتكۈل ئىسلام مەدەنىيىتىنىڭ ئايىرىدە بەرگاھلىرىدىن بىرى بولغان باغداتقا قاراپ يول ئالدى. فارابى باغداتقا كېلىپ ئۇزاق ئۆتمەيلا خەلىپە مۇقتەدەر (908 - 932) ئىسلام خەلىپىلىكىنىڭ تەختىگە ئولتۇردى. بۇ چاغدىكى باغدات گەرچە ئۆزىنىڭ خەلىپە مەئمۇن دەۋرىدىكى گۈللەنگەن ھۆسننى يوقانغان بولسىمۇ، ئۇ يەنىلا ئەرەب يېزىقى ۋە ئىسلامىيەت مەدەنىيىتىنىڭ مەركىزىي ئوچىقى، دۇنيانىڭ ھەممە تەرەپلىرى بىلەن ئىقتىسادىي ۋە مەدەنىيەت ئالاقىلىرى ئۈزۈلمەي داۋام قىلىپ تۇرغان خەلقئارا شەھەر ئىدى. ھەرقانچە تەقىب بولۇشىغا قارىماي، باغدات يەنىلا ھەرقايسى ئەللەر، رايونلاردىن كەلگەن ھەر خىل دىنىي ئېتىقاد ۋە پەلسەپىۋى كۆزقاراشتىكى ھەر مىللەت مەدەنىيەت ئەربابلىرى، ئالىملار ۋە ئەدىبلەر توپلاشقانىدى. ئۇلار گاھىدا ئوچۇق ئىلمىي مۇھاكىمە ياكى پەس - مۇنازىرە شەكلىدە، گاھىدا يوشۇرۇن

سوپىزم ياكى دەھرىيلىك ۋاسىتىلىرى بىلەن ئۆزلىرىنىڭ تەبىئەت ياكى ئىجتىمائىي ھاياتى توغرىسىدىكى كۆزقاراشلىرىنى ئىپادىلەيتتى.

فارابى باغداتقا بارغاندا ئەرەب تىلىنى بىلمەيتتى. ئۇ بۇ تىلنى ئەبۇ بەكرى ئىبنى سىراجىددىن تېزلا ئۆگىنىۋالدى. ئۇ يەنە باغداتتا ياشايدىغان مەشھۇر خرىستىئان ئالىمى ئەبۇ بەشەر مەتتە ئىبنى يۇنۇستىن گىرىك تىلى، لوگىكا ۋە تىبابەتچىلىك پەنلىرىنى زوقلىنىپ ئۆگەندى. بىرنەچچە يىل ئۆتمەيلا فارابى تۈرك، پەھلىۋى، تاجىك، ئەرەب، گىرىك تىللىرىنىڭ كامىل ئۈستىسى بولۇپ قالدى. باغداتقا كېلىپ ئۇزاق ئۆتمەيلا ئۇ ئەرەب يېزىقىدا مۇرەككەپ پەلسەپىۋى ئەسەرلەرنى ۋە گۈزەل شېئىرلارنى يېزىشقا باشلىدى. ئەرەب پەلسەپىسىنىڭ بىر يۈرۈش ئاتالغۇلىرىغا مەخسۇس لوغەت تۈزۈپ چىقىپ، ئەرەب تىلى خەزىنىسىنى بېيىتتى. فارابى تىل ۋە لوگىكا جەھەتتە ئۆز ئۈستازىدىن تېز ئېشىپ كەتتى. فارابىنىڭ تىل ۋە لوگىكا جەھەتتىكى ئۈستازى بولغان ئەبۇ بەشەر مەتتە ئىبنى يۇنۇس ئۇلۇغ يۇنان پەيلاسوپى ئارىستوتىل تەلىماتلىرىنىڭ باغداتتىكى بىر ھامىيىسى بولۇپ، ئۇ ئارىستوتىل ئەسەرلىرىنىڭ ئەرەب تىلىدىكى دەسلەپكى تەرجىمىسى ۋە شەرھىسىنى ئىشلىگەندى.

فارابى باغداتتا ئىگىلىگەن بىلىملىرى بىلەن يەنە قانا ئەت ھاسىل قىلالىدى. فارابى گەرچە يېڭىياچە مۇسۇلمان بولغان بولسىمۇ، ئۆگىنىش ۋە ئىزلىنىشتىن ئايرىلغان بىر مەنۇتمۇ ئۇنىڭغا ھارام ئىدى. شۇڭا، ئۇ داۋاملىق ئۆگىنىش نىيىتىدە ھەرران شەھىرىگە كەلدى. ھەرران ئەينى يىللاردا

مىسسۇپوتامىيىدىكى مۇھىم بىر مەدەنىيەت ئوچىقى ئىدى. ئۇ يەر قەدىمكى ئاسترولوگىيە ۋە سەبئىيە دىنىنىڭ ئەنئەنىسىنى داۋاملاشتۇرۇپ، ماتېماتىكا ۋە ئاسترونومىيە قاتارلىق تەبىئىي پەنلەرنىڭ تەرەققىياتىدا ياغدات شەھىرىدىن جىق ئىلگىرىلەپ كەتكەندى. فارابى ھەرراندا خرىستىئان دىنىدىكى ئاتاقلىق پەيلاسوپ، دوختۇر ۋە ئالىم بەشەر مەتتە ئىبنى يۇنۇسنىڭ ئۈستازى يۈھەننا بىنى ھىلان جىلىددىن پەلسەپە ئۆگەندى. ئۇ فارابىغا ئاساسەن لوگىكا ۋە ئارىستوتىل پەلسەپىسىدىن، يەنە ماتېماتىكا، نەزەرىيىۋى تىبابەتچىلىك ۋە پىفاگور مۇزىكا تەلىماتىدىن تەلىم بەردى. فارابى باغداتتىكى ۋاقتىدا ئەتراپىغا دۆۋە - دۆۋە كىتابلارنى يىغىۋېلىپ جان - جەھلى بىلەن بېرىلىپ ئۆگەنگەندى. ئاشۇ كىتاب دۆۋىلىرى ئىچىدە ئۇنىڭغا ئارىستوتىلنىڭ كىتابلىرىمۇ ئۇچرىغانىدى. بۇ ھادىسە فارابىنىڭ ئارىستوتىلچىلىق ئېقىمىنىڭ ئوتتۇرا ئەسىردىكى يېڭى بىر پەللە ياراتقان ناماياندىسى بولۇپ قېلىشىغا دەسلەپكى سەۋەب بولۇپ قالغانىدى.

فارابىنى ھەرران شەھىرىگە دەل ئارىستوتىل ئەسەرلىرىگە بولغان قىزىقىش ۋە ئارىستوتىل پەلسەپىسىنى پىششىق ئىگىلەش ئىستىكى سۈرەپ كەلگەندى. فارابىنىڭ ئىلىم يولىدىكى ئىزلىنىشلىرىنىڭ چوڭقۇرلىشىشى ئۇنىڭدا تەبىئىي ھالدا ئارىستوتىلغا بولغان قىزىقىشىنى پەيدا قىلىپ قويغانىدى. فارابى ئۆزىدە تۇرغۇزۇلغان تەبىئەتشۇناسلىق كۆزقارىشى ۋە ئىنسانپەرۋەرلىك كۆزقاراشلىرىنىڭ تۈرتكىسى، شۇنداقلا تۈيۈقسىز ئۇچرىغان ئارىستوتىل ئەسەرلىرى قەلبىدە قوزغىغان يېڭى ئىنتىلىشلەر فارابىنى

تەبىئىي يوسۇندا ئۇ ئۆزى مەرۋىدىكى چېغىدىلا داڭقىنى  
ئاڭلىغان ئۇلۇغ ئالىم — يوهاننا بىننى ھەيلان ھۇزۇرغا  
باشلاپ كەلدى.

فارابى ھەرراندائالىكساندىرىيە ئىلمىي گۇرۇھىدىكى  
خرىستىئان تەرجىمانلار تەرجىمە قىلغان ئارىستوتىل  
ئەسەرلىرى بىلەن ئارىستوتىلنىڭ گرىك يېزىقىدىكى ئەسلىي  
ئەسەرلىرىنى پۈتۈن ۋۇجۇدى بىلەن بېرىلىپ ئۆگەندى. ئۇ  
ئارىستوتىلنىڭ «روھ توغرىسىدا» دېگەن كىتابىنى يۈز  
قېتىم، «مېتافىزىكا» دېگەن ئەسىرىنى 40 قېتىم،  
«رىتورىكا» دېگەن ئەسىرىنى 20 قېتىم ئوقۇپ، بۇ  
ئەسەرلەرنىڭ تېگى - تەكتىگە يوشۇرۇنغان چوڭقۇر  
ماھىيەتنى ۋايىغا يەتكۈزۈپ چۈشەندى. فارابى ھەربىر  
ئەسەرنى قايتا ئوقۇغاندا ئۆزىگە تېخىمۇ يۇقىرىراق تەلەپ  
قوياتتى. ئۇنىڭ ماھىيىتى، مۇۋەپپەقىيىتى ۋە نۇقسانلىرىنى  
تولۇق ئىگىلەشكە تىرىشاتتى.

فارابى ئىلىمگە بولغان زىيادە قىزىقىشتىن قىيىن  
شارائىتىمۇ، ھەتتا ئىلاھىيەتچىلىكنىڭ قاتتىق تەقىبى  
ئاستىدىمۇ قىلچە بوشاپ قالمىدى.

## دار ئالدىدا تۇتقان يىغا

فارابى باغداتقا ئىككىنچى قېتىم كەلگەن ۋە ئۇ يەردە  
ئۇزۇن مەزگىل تۇرۇپ قالغان كۈنلىرىنىڭ بىرىدە يېقىن  
سۆھبەتلىشى، مەشھۇر تەسەۋۋۇپچى پەيلاسوپ مەنسۇر  
ھەللاج دەھرىيلىكتە ئەيىبلىنىپ دارغا ئېسىپ ئۆلتۈرۈلدى.  
ئەبۇل مۇغىس ئەل ھۈسەيىن ئىبنى مەنسۇر ئەل  
بەيزەۋى ھەللاج (857 — 922) جۈنەيد باغدادى، بايزىد  
بەستامىلار بىلەن بىللە دەسلەپكى باسقۇچتىكى تەسەۋۋۇپنىڭ  
ئەڭ يۇقىرى باسقۇچىدا تۇرغان ئۈچ مەشھۇر شەخسنىڭ بىرى  
ئىدى. تەسەۋۋۇپچىلىق دەسلەپتە ئىسلام خەلىپىلىكىدىكى  
چىرىكلىك ۋە ئەخلاقىي بۇزۇلۇشلارغا نارازى بولغان بىر  
قىسىم تەقۋادارلارنىڭ زاھىتىلىق يولىغا مېڭىپ، خىلۋەتلەردە  
يېگانە ھالدا قەلبىنى تازىلاپ، ھەممىنى ئۇتتۇغان ھالدا  
ئىبادەتكە مەشغۇل بولۇشىدىن باشلانغان بىر خىل ئىبادەت  
ئىستىلى ئىدى. كېيىنچە ئۇلاردا ئۆزلىرىنىڭ بۇ ساداقىتى  
ئارقىلىق ئاللانى تونۇش ۋە ئۇنىڭغا يېتىش ئىستىكى  
ئويغىنىشقا باشلىدى. مانا شۇنداق خاھىشلارنىڭ ئىپادىسى  
سۈپىتىدە 8 - ئەسىرنىڭ ئوتتۇرىلىرىدا بەسرەلىك ئايال  
سۈپى رەبىيە ئۆل ئەدەۋىيە (717—801) نىڭ «ئىلاھىي  
ئىشقى» قارىشى ئوتتۇرىغا چىقتى. ئۇنىڭ نەزىرىدىكى ئىشقى  
مۇتلەق گۈزەللىك (ئاللا) بولغان چەكسىز ئىشقى ئىدى.  
ۋۇجۇدىغا بۇنداق ئىلاھىي ئىشقى چىرماسقان ئاشىقتا يار (يەنى

ئاللا) غا ئىننىلىشتىن ئۆزگە مەقسەت مۇددىئا بولماسلىقى، مۇتلەق گۈزەللىكنىڭ ئۆزىدىن باشقا ھېچ نەرسىنى خىيال قىلماسلىقى، جەننەت تەمەسى ۋە دوزاخ قورقۇنچىسىدىنمۇ مۇتلەق خالىي بولۇشى، ۋۇجۇدى ئاللاغا بولغان چەكسىز ئىشقا بىلەن لىق تولۇپ تۇرغان بولۇشى ۋە بۇ يولدا ئۆلۈپ كېتىشىنى بەخت دەپ بىلىشى كېرەك ئىدى. تۇنجى سوپى رەببىيەتۇل ئەدەۋىيە ئۆز ئىبادىتىدە دائىم: «ئەي، خۇدا! ئەگەر مەن ساڭا دوزاختىن قورقۇپ ئىبادەت قىلسام، مېنى دوزاخقا تاشلاپ كۆيدۈر. ئەگەر جەننەت ئۈمىدى بىلەن ئىبادەت قىلسام، جەننەتنى ماڭا ھارام قىل. . .» دەپ ئىلتىجا قىلىدىكەن.

ئەسەۋۇۋۇپنىڭ ئىدىيىۋى تەرەققىياتى جەريانىدا «ئىشقا» قارىشىدىن كېيىن ئوتتۇرىغا چىققان بارلىق چۈشەنچە، كۆزقاراشلار مانا شۇ «ئىشقا» كۆزقارىشىنى مەركەز قىلغان ھالدا راۋاجلىنىپ بارغانىدى. «ئىشقا» كۆزقارىشى راۋاجلىنىپ «ئىنسانىي ئىشقا» ۋە «ئىلاھىي ئىشقا» دەپ ئىككىگە ئايرىلدى. زۇننۇن مىسىرى ئۆزىنىڭ «مەرىفەت» قارىشىدا «ئىلاھىي ئىشقا» قارىشىنى تېخىمۇ تەرەققىي قىلدۇرۇپ، ئەسەۋۇۋۇپنى مۇتلەق گۈزەللىككە يېتىش ئۈچۈن ئۇنى بىلىش، تونۇشتىن ئىبارەت مەنتىقىي ھالدىكى يېڭى تەرەققىيات باسقۇچىغا كۆتۈردى. ئۇنىڭ نەزىرىدىكى «مەرىفەت» ئاللانى تونۇش يولىدىكى بىلىشنى كۆرسىتەتتى. ئۇنىڭ قارىشىچە ھەقىقىي بىلىش ئۈچۈن ئۆزلۈكتىن كېچىش كېرەك ئىدى. ئاللانى تونۇش ئەقىلىنىڭ ياردىمى بىلەن ئەمەس، بەلكى ئىشقىنىڭ ياردىمى بىلەن ئەمەلگە ئاشاتتى، ھەقىقىي بىلىش ئۈچۈن مەنىۋى جەھەتتىن يۈكسىلىش،

قەلبىنى يورۇتۇش كېرەك ئىدى. مەنىۋى يۈكسىلىش ئاۋاممۇ، خاسمۇ قوبۇل قىلغان تەۋبە - تەۋەككۈل، خاس قوبۇل قىلىپ ئاۋام قوبۇل قىلمىغان مۇھەببەت، ئاۋاممۇ، خاسمۇ قوبۇل قىلمىغان ھەقىقەت باسقۇچلىرىنى بېسىپ ئۆتەتتى. زۇننۇن مىسىرى يۇقىرىقى تەلىماتلىرى ئۈچۈن «بىدئەت» دەپ ئەيىبلەنىپ باغداتتا تەقىب ئاستىغا ئېلىنغانىدى.

زۇننۇن مىسىرىدىن كېيىن خارىس مۇھاسىبى ئىنسانىيەت پىسخىكىسىغا قارىتا ئىنچىكە تەھلىل ئېلىپ بارغان مۇتەخەسسس سوپىتىدە ئەسەۋۇۋۇپنىڭ پىسخولوگىيىلىك ئاساسىنى بېيىتىپ، قەلبىنى تازىلاش ۋە شۇ ئارقىلىق مەنىۋى يۈكسىلىشنى قولغا كەلتۈرۈش ئۈچۈن ئۆزىنى كۆزىتىش ۋە تەكشۈرۈپ تۇرۇشنى تەشەببۇس قىلدى. مۇھاسىبىنىڭ قارىشىچە، روھ ئىككى قىسىمغا بۆلۈنەتتى. ئۈستۈنكى روھ ئەن بىلەن بىرلىشىشتىن ئىلگىرىلا مەۋجۇت بولۇپ، ئۇ ھەقىقىي روھ ھېسابلىناتتى. بۇ روھقا ياراتقۇچى ئاللا ئۆز سىرلىرىنى جەملىگەن ئىدى. ئاستىنقى روھ بولسا تەبىئىي ئاساس قىلغان، بارلىق بالايىنئاپتەلەرنىڭ مەنبەسى بولغان «نەفس»تىن ئىبارەت ئىدى. ئىنسانلار ئارىسىدىكى بارلىق قەبىھلىكلەر مانا شۇ نەفستىن كېلىپ چىقاتتى. شۇڭا، سوپىلىق يولىنى تۇتقان كىشى ئۈچۈن ئەڭ مۇھىم نىشان — نەفسنى يېڭىپ، ئۇنى روھىي كىشەنلەرنىڭ ئىسكەنجىسىدىن قۇتۇلدۇرۇپ، ئەسلىدىكى ئەركىن، ساپ ھالىتىگە كەلتۈرۈشتىن ئىبارەت بولۇشى كېرەك ئىدى. مۇھاسىبى «ئىنساندىكى نەفسكە زور بىر ئالۋاستى يوشۇرۇنغان، ئىنسان ئۇنى ئۆز ئەركىمگە

قويۇۋەتسە، ئۇ ئىنساننى گۇناھ پاتقىقىغا چۆكۈرۈۋېتىدۇ. شۇڭا، ئىنسان ھەر دەققىدە ئۆزىنى تەكشۈرۈپ، كۆزىتىپ تۇرۇشى ۋە بۇ ئارقىلىق نەفسنى يېڭىشى كېرەك» دەپ قارايتتى.

مۇھاسىبىدىن كېيىن بايەزىد بەستامى تەسەۋۋۇپنى «فەنا» كۆز قارىشىغا تەرەققىي قىلدۇردى. ئۇنىڭ قارىشىچە، ۋۇجۇدى ئىشقا بىلەن تولغان ئاشىق ئۈچۈن ئاخىرقى مەنزىل — فەنا يەنى يوق بولۇشتىن ئىبارەت ئىدى. بۇ يەردىكى يوق بولۇش ئاشىقنىڭ مەنىۋى جەھەتتىن ئۆز لۈكىنى پۈتۈنلەي ئۇنتۇغان ھالدا ئۆز مەشۇقى (ئاللا) غا قوشۇلۇپ كېتىشىگە قارىتا ئېيتىلغانىدى. بايەزىد بەستامىنىڭ فەنا قارىشى — مەنىۋى جەھەتتىن كامىللىققا ئېرىشىپ ھەق ۋۇجۇدىدا ئۆز ۋۇجۇدىنى يوق ئېتىش، ئۆز لۈكىنى قىلچىمۇ ئەسەر قالماسلىق بولۇپ، بۇ باسقۇچتا ئاشىق ئۆز مەشۇقى بىلەن بىرلىشىپ كەتكەن بولاتتى. ئۇ ئۆزىنىڭ بۇ قاراشلىرى ئاساسىدا، «يىلان پوستىنى تاشلىغاندەك مەن ئۆزۈمنى ئۆزۈم تەرىك ئەتتىم. بىر چاغدا، ئۆز ماھىيىتىمگە قارىسام... ئاھ، مەن ئۇنىڭغا ئايلىنىپتىمەن!» دەيدۇ. ئۇ يەنە: «مەن ئۆزۈمنىڭكى بارلىق قۇسۇرلاردىن قۇتۇلدۇم. جىسمىمدا خۇدادىن بۆلەك ھېچ نەرسە قالمايدى. ئۇلۇغمەن، ئۇلۇغمەن، شانۇشەرەپكە تولۇقمەن!» دەيدۇ. بەستامى بۇ سۆزلىرى ئۈچۈن «كايىر» دەپ ئەيىبلەننى. ئۆز شەھىرىدىن قوغلاپ چىقىرىلدى. لېكىن، سوپىلار ئارىسىدا بولسا «ئۇلۇغلۇق سۇلتانى» دەپ شۆھرەت قازاندى. شۇنىڭدىن كېيىن ئاشىقنىڭ ئۆز مەشۇقىغا يېتىشىدىكى ئالدىنقى شەرت — ئۆز لۈكىنى

كېچىش، ئۆز لۈكىنى يوقىتىش، يەنى فەنا بولۇش دەپ قارالدى.

مانا شۇ فەنا قارىشىنى يۇقىرى پەللىگە كۆتۈرۈپ ۋە ئۇنى ئۆز ئەمەلىيىتى ئارقىلىق ئىسپاتلاپ، تەسەۋۋۇپ تارىخىدا تۇنجى قېتىم ئۆزىنىڭ يوق بولغانلىقىنى جاكارلىيالىغان سوپى — مەنسۇر ھەللاج ئىدى. مەنسۇر ھەللاج مىلادىيە 857 — يىلى پارس ۋىلايىتىنىڭ بەيزا شەھىرى ئەتراپىدىكى تۇردا دۇنياغا كەلگەن. ئۇ ياشلىقتىنلا تەسەۋۋۇپقا بېرىلگەن بولۇپ، شۇ دەۋردىكى ئاتاغلىق سوپىلاردىن، جۈملىدىن جۈنەيد باغدادىدىن تەلىم ئالغان. لېكىن، تەسەۋۋۇپتا مۇئەددىل يول تۇتۇپ، ئۇنى ئەھلى سۈننەت بىلەن بىرلەشتۈرۈش خاھىشىدىكى جۈنەيد ھەللاجنىڭ تەسەۋۋۇپ ھەققىدىكى دەسلەپكى پىكىرلىرىنىمۇ قوبۇل قىلالىغانىدى. شۇنىڭ بىلەن ھەللاج جۈنەيددىن ئايرىلىپ جاھانكەزدىلىككە ئاتلاندى. ئۇچ قېتىم مەككىگە بېرىپ ھەج قىلدى. ماۋزائۇتتەھەر، ھىندىستان ۋە خوتەنگىچە باردى. مەنسۇر ھەللاج مانا شۇ جاھانكەزدىلىك ھاياتىدا ئۆزىنىڭ تەسەۋۋۇپ قاراشلىرىنى سۆزلەپ تارقاقاندى. ئۇ ئۈچىنچى قېتىملىق ھەجدىن كېيىن باغدادقا قايتىپ كەلدى. ئۇنىڭ ئەتراپىغا نۇرغۇن مۇۋىت — مۇخلىسلار توپلاندى. ئۇنىڭ تەسەۋۋۇپقا دائىر سۆزلىرى قىسقىغىنا ۋاقىت ئىچىدىلا ئۆلىما — موللىلارنىڭ ئەيىبلەشىگە ئۇچرىدى. ئەسلىدىنلا تەسەۋۋۇپنى ئىسلامدىن چەتلەپ كەتتى، دەپ ئۆچمەنلىك بىلەن قاراپ كېلىۋاتقان ئەھلى سۈننەت ئۆلىمالىرى مەنسۇر ھەللاجقا قارشى چىققانىدى. مەنسۇر ھەللاجنىڭ نامىنى پۈتۈن ئىسلام دۇنياسىغا تاراتقان

«ئەنەلەھق» (مەن ھەقىمەن، مەن خۇدامەن) دېگەن بىر ئېغىز سۆزى ئەھلى سۈننەت ئۆلىمالىرىنىڭ قاتتىق ئەيىبلىشىگە ئۇچراپ مەنسۇر ھەللاج زىندانغا تاشلاندى. ئۇ بىرىنچى قېتىم زىنداندىن ئازات قىلىنغاندىن كېيىنمۇ يەنىلا ئۆز ئېتىقادىدىن ۋە سۆزىدىن يالتايمىدى. ئەكسىچە داۋاملىق «ئەنەلەھق» دەپ خىتاب قىلدى. شۇنىڭ بىلەن يەنە زىندانغا تاشلىنىپ سەككىز يىل ياتتى. كىشىلەر زىندانغا كېلىپ ئۇنىڭغا نەسبەت قىلدى:

— ئەي ھۈسەيىن، ئېيتقان سۆزۈڭ ئۈچۈن ئەپۇ سوريغىن، زىنداندىن قۇتۇلسەن.

— مەن ئۆزرە قويغۇدەك نېمە دەپتىمەن؟ مەن يارانقۇچىدىن كېچىپ يارالغۇچىغا يالۋورمايمەن، — دەپ جاۋاب بەردى ھەللاج كەسكىن تەلەپپۇزدا.

مەنسۇر زىنداندىكى قىيىناشلار ئالدىدىمۇ ئۆز ئېتىقادىدىن يانمىغانلىقى ئۈچۈن شۇ چاغدىكى باغدات قازىسى ئۆمەر ھەمەدى بىلەن ئۇنىڭ ئۈستازى جۈنەيدىنىڭ پەتىۋاسىغا ئاساسەن باغدات خەلىپىسى مەنسۇر ھەللاجنى دارغا ئاستى.

جۈنەيد ئۈچىسىدىكى سوپىلارنىڭ توتىنى سېلىپ، ئۆلىما قىياپىتىگە كىرىپ: «بىز ئۇنىڭ زاھىرىغا ھۆكۈم قىلىمىزكى، ئۆلۈمگە لايىقتۇر؛ باتىنىنى ئاللاھ ئۆزى بىلىدۇ» دەپ پەتىۋا بەردى.

922 - يىلى ئەتىياز كۈنلىرىنىڭ بىرىدە مەنسۇر ھەللاج دارغا ئېسىلدى. بېشى نەچچە كۈنگىچە دار ياغىچىغا ئېلىپ قويۇلدى. تېنى نەچچە پارچە قىلىپ كۆيدۈرۈلۈپ، كۈلى دەجلە دەرياسىغا سورۇلدى. مەنسۇر ھەللاج دار ئالدىغا كەلگەندە دۇئا ئوقۇپ، ئۇنلۇك ئاۋازدا ئاللاغا مۇنداق ئىلتىجا

قىلدى:

«سېنىڭ قۇللىرىڭ ساڭا بولغان يېقىنچىلىقى ۋە دىنىڭغا بولغان سادىقلىقى تۈپەيلى مېنى ئۆلتۈرۈش ئۈچۈن بۇ يەرگە جەم بولدى. ئۇلارنى ئەپۇ قىلغىن. چۈنكى سەن ماڭا كۆرسەتكەن سىرلارنى ئۇلارغىمۇ كۆرسەتكەن بولساڭ، مېنى بۇنداق چۈشەنمىگەن بولاتتى. ئەگەر ئۇلاردىن يوشۇرغان سىرلارنى مەندىنمۇ يوشۇرغان بولساڭ، بۇنداق سۆزلەرنى سۆزلىمەس ئىدىم.»

فارابى ھەللاجنىڭ دار ئالدىدا ئېيتقان بۇ سۆزلىرىنى ئۆز قۇلىقى بىلەن ئاڭلىدى. ئۆز يۇرتىدىن ئايرىلىش ئالدىدا ئاتا - ئانىسى بىلەنمۇ سوغۇق كۈلۈمسىرەپ خوشلاشقان فارابى ھەللاجنىڭ يۇقىرىقى سۆزلىرىنى ئاڭلاپ ئىختىيارسىز كۆزلىرىگە ياش ئالدى. لېكىن، كۆز ياشلىرىنى دار ئالدىدا مەغرۇر كۈلۈمسىرەپ تۇرغان ھەللاجنىڭ كۆرۈپ قېلىشىنى خالىماي دەرھال تەتۈر قارىۋالدى.

## يول تەڭرىگە . . .

فارابى ھەللاجنىڭ جەستى بىلەن خوشلىشىپ قايتىپ كېلىۋېتىپ، يول بويى ئۇنىڭ بىلەن ھەمسۆھبەت بولۇپ ئۆتكەن كۈنلىرىنى ئەسلىدى.

فارابى ھەللاجنىڭ داڭقىنى باغداتقا كېلىپ ئۇزاق ئۆتمەيلا ئاڭلىغانىدى. دەسلىپدە ئۇنىڭ ئەل ئىچىگە تارقالغان گەپلىرىنى ئاڭلاپ، ئۇنى زىيادە ھېسسىياتچان ۋە ھەردەمخىيال بولسا كېرەك، دەپ ئويلىدى. ئۇنىڭ «ئەنەلھەق» دېگەن مەشھۇر سۆزىنى ئاڭلاپ، دەسلىپدە ئۇنى «ئۇچىغا چىققان ئەسەبىي ئادەم بولسا كېرەك» دېگەنلەرنى خىيالدىن ئۆتكۈزدى. ئەمما «ئەنەلھەق» دېگەن بۇ سۆزنى زادىلا ئۇنتۇۋالمايدى. بۇ سۆز ئۇنى خۇددى ئۆزى تەنقىق قىلىۋاتقان ئىلىملارغا ئوخشاشلا قاتتىق مەپتۇن قىلىۋالدى.

ھەللاج مۇشۇ سۆزى تۈپەيلى بىر قېتىم زىندانغا كىرىپ چىقىپ، يەنە توۋا قىلماي «ئەنەلھەق» دېگەن سۆزىنى تەكرارلاۋەرگەنلىكىنى ئاڭلاپ، فارابى ئۇنىڭ ئەسەبىيلىكىدىن تۇنجى قېتىم گۇمانلاندى. قۇلىقى ئۇزۇن شاگىرتلىرى ئارقىلىق ھەللاجنىڭ «تەڭرىنىڭ خاھىشى» ۋە «تەڭرىنىڭ بۇيرۇقى» ئوتتۇرىسىدىكى زىددىيەتلىك مۇناسىۋەت ھەققىدە ئېلىپ بارغان مەتتىقىگە ئۇيغۇن مۇلاھىزىلىرىنى ئاڭلاپ، ھەللاجنىڭ ئەسەبىيلىكى توغرىسىدىكى گۇمانلىرى پۈتۈنلەي يوققا چىقتى. فارابى

مەنتىقلىق پىكىر قىلىشنى بىلگەن ھەرقانداق ئادەمنى ئەسەبىيلىكتىن خالىي دەپ ئىشىنەتتى. «ئەگەر ھەللاج (مەن ھەقمەن، مەن خۇدامەن) دېگەن يەكۈنگە مەنتىقلىق تەپەككۈر يولى بىلەن ئېرىشكەن بولسا، ئۇ ھەقىقەتنى بايقاشقا تامامەن قادىر ئىكەن» دەپ ئويلىدى. فارابى ئۆزىنىڭ ھەللاج ھەققىدىكى مۇلاھىزىلىرىدىن خۇلاسىە چىقىرىپ بىر كۈنى ئەتىگەندە ئۇ ئىختىيارسىزلا ئۆزى يالغۇز ھالدا مەنسۇر ھەللاجنى ئىزلەپ كېتىپ قالدى.

فارابى مەنسۇر ھەللاجنى باغداتنىڭ خالتا كوچىلىرىنىڭ بىرىدىكى غېرىبانە كۆلىمىدىن كۈن چۈش بولغاندا ئاران تاپتى. بۇ چاغدا جەندە، كۇلاھ كىيىپ، چاچ - ساقاللىرىنى بولۇشىغا ئۆستۈرۈۋەتكەن، كۆزلىرىدىن ئاشقىلىق ئوتى چاقناپ تۇرغان، ئورا كۆز، قاڭشارلىق، يۈزى سوزۇنچاق، ئورۇق ۋە ئېگىز بوي كەلگەن ھەللاج ئۆزىنىڭ بىرقانچە مۇرىتىغا ئۆز كۆزقاراشلىرىنى بېرىلىپ سۆزلەۋاتاتتى. مۇرىتلار ئۇنىڭ ئالدىدا ئاپتاپتا قالغان مۇمىيادەك يۇمشاپ كېتىۋاتاتتى.

— كىم؟ — دەپ سورىدى ھەللاج ئىشىكتە فارابىنىڭ بېشىنى كۆرۈپ.

— خوتەندىن كەلگەن مۇساپىرمەن. ھەزرەتلىرى بىلەن خىلۋەتتە كۆرۈشسەم.

— تەڭرىدىن كەلگەن ئەزرائىل بولساڭمۇ ماڭا بەربىر. دۇنيادىن كەچكەن دەرۋىشمەن. مەن تۇرغان ھەرقانداق جاي خىلۋەتگاھتۇر.

— دۇنيادىن كەچمەك ئۇنداق ئاسان ئەمەس. چۈنكى ئۇنىڭغا تەڭرى يوشۇرۇنغان.



— بەللى، رەسمى خوتەنلىكتەك گەپ قىلىدىلا، —  
 ھەللاجنىڭ تەلەپپۇزى بىردىنلا يۇمشاپ قالدى، —  
 بۇدەلارنىڭ ماھايانا مەزھىپىگە ئېتىقاد قىلىدىغان  
 خوتەنلىكلەر ھەممىلا ئادەمنى تەڭرى بىلەن بىرلىشەلەيدۇ،  
 دەپ چوڭقۇر ئىشىنىدىكەن. مەن خوتەنگە بارغاندىن كېيىن  
 تېخىمۇ ئۈنلۈك ئاۋازدا «ئەنەلھەق!» دەيدىغان بولۇپ قاپتىپ  
 كەلگەندىم. خوتەندەك يىراق جايدىن مېنى ئىزلەپ  
 كەلگەنلىرىگە قارىغاندا ئاشىقلىقنىڭ ھۆددەسىدىن  
 چىقالايدىغاندەك قىلىدىلا. بايقى سۆزلىرىگە قارىغاندا يەنە  
 ئاشىقلىقنى تېخى چۈشەنمەيدىغاندەك مۇقىم قىلىدىلا، تەقىرى  
 — ھەرقانداق ئىشقا ئۇنىڭ نەتىجىسىگە قاراپ ھۆكۈم  
 قىلىش كېرەك. مەن ئويلايمەنكى، تەڭرى تەبىئەتنىڭ دەل  
 ئۆزىدە!  
 — مەن ئويلايمەنكى، تەڭرى دەل ئىنساننىڭ  
 ۋۇجۇدىدا! قېنى يۇقىرى ئۆتسە! — ھەللاج سەل - پەل  
 ھاياجانلاندى ۋە قاراپى كەلگەندىن بۇيان تۇنجى قېتىم  
 ئورنىدىن تۇرۇپ ئۇنى رەسمى ئولتۇرۇشقا تەكلىپ قىلدى.  
 — تەبىئەتنىڭ تۇر - پەگاھى يوق. شۇنداقلا تەڭرى  
 ئالدىدا ھەممىلا ئادەم بايباراۋەر، — دېدى قاراپى ھەللاجنىڭ  
 ئۆزىگە يىلدۈرگەن ھۆرمىتىگە جاۋابەن.  
 مۇشۇ گەپنى ئاڭلاپلا ھەللاج كۈتۈلمىگەن چاققانلىق  
 بىلەن قارايمىنىڭ ئالدىغا ئېتىلىپ كەلدى.  
 — بۇ ئاي بۇ كۈنلەردە بۇنداق سۆزلەر پەقەت ئەبۇ نەسىر  
 قاراپى ھەزرەتلىرىنىڭ ئاغزىدىنلا چىقىشى مۇمكىن.  
 — ھەزرەتلىرى پېقىرنى دەل جايدا تونۇۋالدىلا.  
 قاراپى ھەللاج بىلەن قىزغىن قۇچاقلىشىپ كۆرۈشتى.

پايانى يوق ئىلىم ئالتۇننىڭ ئېرىتمىسى تاشقىنلاپ تۇرغان  
 ئىككى دېڭىز بىر - بىرىگە ئەنە شۇنداق قوشۇلۇپ كەتتى!  
 شۇنىڭدىن ئېتىۋارەن قاراپى شاگىرتلىرىنىڭ كۆزىگە  
 بىرەر ھەپتىگىچە كۆرۈنمىدى. ئىككى ئالىم ھەللاجنىڭ  
 غېرىبانە كۆلىشىدە ئەتراپىدىكى ھەممىلا نەرسىنى ئۇتۇغان  
 ھالدا قىزغىن سۆھبەتلىشىپ كەتتى.  
 قاراپى ئۆزىنىڭ بىر پۈتۈن ناتۇرال فانتىزىملىق  
 پەلسەپىۋى سىستېمىسىنى تۇنجى قېتىم ھەللاجنىڭ ئالدىدا  
 رەت - رېتى بىلەن تەپسىلى شەرھلەپ چىقتى. ئۇ ئۆزىنىڭ  
 تەبىئەت پەلسەپىسى، بىلىش نەزەرىيىسى، ئىجتىمائىي  
 پەلسەپىۋى قاراشلىرى ۋە ئىلىم - پەن قاراشلىرىنى  
 يېپىدىن - يىڭىنىسىغىچە ھەللاجنىڭ ئالدىغا تۆكتى:  
 — مېنىڭ تەبىئەت ھەققىدىكى پەلسەپىۋى قاراشلىرىم  
 «بارلىق نەزەرىيىسى»، «بىردەكلىك نەزەرىيىسى»،  
 «كامالەتكە يۈزلىنىش نەزەرىيىسى» دىن ئىبارەت ئۈچ  
 تۈۋرۈك ئۈستىدە ئۆرە تۇرىدۇ، — دېدى قاراپى ھەللاجنىڭ  
 ئۆزىدىن تەبىئەت چۈشەنچىسى ھەققىدە سورىغان سوئاللىرىغا  
 جاۋابەن گەپ باشلاپ، — مۇقەررەر بارلىق ياكى بارلىقنىڭ  
 مۇقەررەرلىكى غەيرىي بارلىقنى ئىنكار قىلىدۇ. ئۆزى  
 ئۈچۈن مەۋجۇت بولۇپ تۇرغان نەرسە ئەسلىي زاتتۇر.  
 مەسىلەن، ئالما ۋە شۇ خىلدىكى بارلىق نەرسىلەر شۇنداق.  
 ئۆزى ئۈچۈن مەۋجۇت بولۇپ تۇرىمىغان نەرسە غەيرىي ئەسلىي  
 زاتتۇر. ئالمنىڭ رەڭگى ۋە شۇ خىلدىكى بارلىق نەرسىلەر  
 شۇنداق. بارلىق ماددا (جەۋھەر) ۋە شەكىلدىن ئىبارەت  
 ئىككى قىسىمغا بۆلۈنىدۇ. پۈتۈن كائىنات ھەقىقەتەن ئىككى  
 ۋاسىتىدىن، پەقەت ئۇنىڭ ئۆزىگىلا خاس بولغان ماددا ۋە

شەكىلدىن ئىبارەت. ماددا مەۋجۇداتنىڭ ئاساسى. ئۇ ئەسلىي زاتلىق، مەڭگۈلۈك ۋە مۇقەررەرلىكتىن ئىبارەت ئۈچ خۇسۇسىيەتكە ئىگە. توپا، سۇ، ھاۋا، ئوتتىن ئىبارەت نۆت ئانا زات ئاساسلىق ماددىي بارلىقتۇر. ھەممە شەيئىلەر مۇشۇ ئالەم «ئۆتلىك شېئىرى» نىڭ مۇرەككەپ قوشۇلمىسىدىن بارلىققا كەلگەن. ماددىنىڭ مەڭگۈلۈكلۈكى دېگەندە، ئۇنىڭ باش ۋە ئاخىرى يوقلۇقىنى نەزەردە تۇتۇمىز. ماددا ماددا پېتى قېلىۋېرىدۇكى، ھەرگىز ماددىدىن غەيرىي نەرسىگە ئۆزگىرىش قالمىدۇ. ماددا ھەرىكەتچانلىققا ئىگە؛ يەنە كېلىپ ئۇنىڭ ھەرىكەتچانلىقى مۇئەييەن قانۇنىيەتكە ئىگە. ئۇ مۇمكىنلىكتىن چىنبارلىققا، ئۆتۈشنىڭ ماھىيەتلىك سەۋەبلىرىنى ئۆز ئىچىگە ئالغان. مانا بۇ ماددىنىڭ ئەسلىي زاتلىق، مۇستەقىللىق خۇسۇسىيىتى. بارلىقنىڭ ئىككىلەمچى ئامىلى شەكىلدىن ئىبارەت. شەكىل ماددىغا بېقىنىدۇ ھەم ئۇنىڭغا ئاكتىپ تەسىر كۆرسىتىدۇ؛ ئۇ ھەم ئۆزگىرىشچانلىققا ئىگە. ماددىسىز مۇستەقىل شەكىل، ھالەت، ھادىسە، غەيرىي ئەسلىي زات بولۇشى مۇمكىن ئەمەس. تەبىئەت ئىلىملىرىنىڭ ۋەزىپىسى مۇتلەق ماددىنىڭ بارلىق شەكىللىرى توغرىسىدىكى بىلىملەرنى ئىگىلەش ۋە ئىسپاتلاشتىن ئىبارەت. نەزەرىيىۋى بىلىم ھەممىدىن ئىلگىرى شەيئىنىڭ قانداقلىقىنى بىلىشنى، ئۇنىڭغا تەرىپ بېرىشنى ۋە ئۇنىڭ ماددىسىنى بىلدۈرۈشنى مەقسەت قىلىدۇ. ھەقىقەتنىڭ ئىشەنچلىك بولۇشتىكى شەرتى بارلىقنى ۋە ئۇنىڭ سەۋەبلىرىنى بىلىشتىن ئىبارەت. ماددا ئۆزىنىڭ ماددىلىق تەبىئىتى بويىچە ئۆزگەرمەس بولۇپ، ئۇنىڭ شەكىللىرى، ھالىتى، قامەتلىرى ئۆزگىرىپ تۇرىدۇ. ئۇ

بىر خىل ئۆزگىرىپ ئۈستىدە تۇرغىنىدا باشقا بىر قاتار ئۆزگىرىش مۇمكىنچىلىكلىرىنى ئۆز ئىچىگە ئالغان بولىدۇ، بۇ ھالەت چەكسىز داۋاملىشىدۇ. شەكىللەر چەكسىز ئۆزگىرىش مۇمكىنچىلىكىگە ئىگە بولسىمۇ، ئوخشاش دەرىجىلىك مەۋجۇدات بولمىغان ماددا بىلەن شەكىل بىر - بىرىگە ئۆزگەرمەيدۇ.

مەنسۇر ھەللاج ئۇنىڭ مەنتىقلىق بايانلىرىنى زەن قويۇپ ئاڭلىغاچ چوڭقۇر خىياللارغا غەرق بولدى. فارابى كۆزلىرىنى تورۇسقا تىككىنىچە يەنە سۆزىنى داۋام قىلدى: — مېنىڭ نەزىرىمدە تەبىئەت بىلەن تەڭرى بىردەكلىككە ئىگە. ئاسمان جىسىملىرى بىلەن زېمىن جىسىملىرى بىردەكلىككە ئىگە. ئالەم بىلەن ئادەم بىردەكلىككە ئىگە. شەيئىلەر بىلەن بىلىش جەريانلىرى، بىلىش قانۇنىيەتلىرى بىلەن بىلىش ھەقىقەتلىرى بىردەكلىككە ئىگە. تەبىئەت ھەمچەھەتلىكى بىلەن جەمئىيەت ھەمچەھەتلىكى بىردەكلىككە ئىگە. مۇتەكەللىمچىلەرنىڭ تەبىئەت بىلەن تەڭرىنى، ماددىي ھادىسلەر بىلەن «ئالەم ئەقلى» دەپ قارالغان قانۇنىيەتلەرنى بىر - بىرىگە قارشى قويىدىغان سەپسەتلىرى ئالەمشۇمۇل بىردەكلىككە خىلاپ. تەبىئەتتە ماددا ۋە ئۇنىڭ شەكىلدىن باشقا ھېچ نەرسە مەۋجۇت ئەمەس. دىنىي ئىشەنچلەرگە پەقەت ئىجتىمائىي ئىتىقاد ۋە ئەخلاق دائىرىسىدىلا يول قويۇشقا بولىدۇ. ئۇنى ئۆلۈك ھالدا ھەممىلا ساھەگە تەتبىقلىۋېلىش مەنتىقى تەپەككۈرنىڭ قىغىرى يولغا كىرىپ قېلىشىنى كەلتۈرۈپ چىقىرىدۇ. مېنىڭچە ئىسپاتلانغان ۋە ئىسپاتلىنىۋالمايدىغان نەرسىلەر ھەقىقەت. ساما جىسىملىرىمۇ بىلگىلى بولمايدىغان يېپىق

شار بولماستىن، بەلكى زېمىن جىسىملىرىغا ئۇخشاش تۆت زاتتىن تۈزۈلگەن، بىلگىلى بولىدىغان ئوچۇق دۇنيا. ئاسترونومىيە، لوگىكا، گېئومېتىرىيەلىك بايقاشلار ئارقىلىق ئاسمان جىسىملىرىنى بىلگىلى بولىدۇ. فارابى سۆزلەۋېتىپ ھەللاجنىڭ چېۋىدە پەيدا بولغان كۈچلۈك بىر نارازىلىقنىڭ ھەش - پەش دېگۈچە سوغۇققانلىق بىلەن ئويلىنىشلار ئىچىگە غەرق قىلىۋېتىلگەنلىكىنى بايقاپ تۇردى.

— ئادەم «كىچىك كائىنات»، «تۆتىنچى تەبىئەت»، «ئىجتىمائىي ھايۋان»، — دېدى فارابى سۆزىنى داۋاملاشتۇرۇپ، — ئادەم ماددا ۋە ئۇنىڭ شەكلى بولغان روھتىن تۈزۈلگەن. ئادەم ھاياتىنىڭ ئاخىرلىشىشى ئۇنىڭ روھىنىڭمۇ ئاخىرلىشىشىدۇر. قايتا تۇغۇلۇش ياكى روھنىڭ ئۆلمەسلىكى مەنتىقىگە سىغمايدۇ. ئادەم ئالەم تەرەققىيات باسقۇچلىرىدىكى بىر ھالقىدىن ئىبارەت. مىنىپرالارنىڭ يۇقىرى باسقۇچى ئۆسۈملۈكلەرنىڭ تۆۋەن باسقۇچى بىلەن، ئۆسۈملۈكلەرنىڭ يۇقىرى باسقۇچى ھايۋانلارنىڭ تۆۋەن باسقۇچى بىلەن، ھايۋانلارنىڭ يۇقىرى باسقۇچى ئادەم بىلەن تۇتاشقان بولۇپ، ئادەم ھايۋاندىن كېيىن پەيدا بولغان ۋە ئوتۇق، تەپەككۈر ئىقتىدارى جەھەتتە ھايۋاندىن ئۈستۈن تۇرىدىغان بىر ئىخلى شەيئەدۇر.

فارابى سۆزىنى توختىتىپ ھەللاجقا قارىدى. — مۇلاھىزىلىرىنىڭ مەنتىقلىق ئىكەنلىكىگە قىل سىغمايدۇ. بىراق، مۇلاھىزە قىلىشتا تايانغان ئاساسلىرىغا نىسبەتەن مەن تامامەن باشقىچە پىكىردە. ئالدى بىلەن جانابلىرىنىڭ بايانلىرى ئاياغلاشسۇن. ئاندىن مەن ئۆز

مۇلاھىزىلىرىمنى ئوتتۇرىغا قويماي، — دېدى ھەللاج فارابىنىڭ سوئال نەزىرى بىلەن تىكىلگەن كۆزلىرىگە جاۋابەن.

— شەيئىلەر قانۇنىيەتلىك بولغاچقا ئۇنى بىلىش مۇمكىن. بىلىش بىلەن بىلىنگۈچى ئارىسىدىمۇ بىردەكلىك مەۋجۇت.

— سىرنى پاش قىلغۇچىلارنىڭ قېنى ئاقسۇن! — دېدى ھەللاج ھاياجانلىنىپ تۇرۇپ، — بۇ دۇنيادا مەڭگۈ بىلىپ يەتكىلى بولمايدىغان بىر تىلىمات مەۋجۇت. ئۇنى ئېچىپ تاشلايمەن دېيىش ئەخمىقانلىكتۇر.

— تەقسىر، چامىمىزنىڭ يېتىشىچە تۇرۇنۇپ باقايلى. پەقەت ئېچىپ بولالمىغان چاغدا ئاندىن تەن بەرسەكمۇ كېچىكمەيمىزغۇ؟

— ھىممەتلىرىگە قايىلمەن. ئۇزۇنۇشنىڭ ئۆزى مۇئەييەن غەرەزدىن دېرەك بېرىدۇ. غەرەز ئارىلاشقان تەپەككۈر ساغلام بولمايدۇ ۋە ھەقىقەتنىڭ چىرايىنى ئۆزگەرتىۋېتىدۇ.

— مەنتىق تەپەككۈرنىڭ ساغلاملىقىغا تولۇق ھۆددىگەن بولالايدۇ.

— شۇنداقتىمۇ مەنتىقتە تايىنىدىغان ئاساسلارنى تۇرغۇزۇشتا تەپەككۈرنىڭ ساغلاملىقىغا كېپىللىك قىلىش مۇشكۈلدۇر، تەقسىر.

— ئالەمشۇمۇل بىردەكلىك مەنتىقى تەپەككۈردا تايىنىدىغان تۈپ ئاساستۇر.

— بۇ جەھەتتە بىز ھەر ھالدا بىر پىكىرگە كېلەلەيمىز. قېنى، مۇلاھىزىلىرىنى داۋاملاشتۇرسىلا.

— ئالەمشۇمۇل بىردەكلىك نەزەرىيەسىگە ئاساسلانغاندا، ھەتتا جەمئىيەتنىڭ ھەممەتلىكىنىمۇ تەبىئەتتىكى ھەممەتلىكنى ئەنداز قىلغان ھالدا ھەل قىلىش كېرەك.

— بۇ سۆزلىرىگە نەڭرىنىڭ «ھەقراس» دەيدىغانلىقىغا گۇۋاھلىق بىرەلەيمەن.

— ئەمدى كامالەتكە يۈزلىنىش ھەققىدىكى مۇلاھىزىلىرىم ئۈستىدە توختىلاي. ماددا ۋە ئۇنىڭ شەكلى ھەرىكەت تەرەققىيات مۇمكىنلىكىگە ئىگە. مۇمكىنلىكنىڭ چىنبارلىققا ئايلىنىش جەريانىمۇ ھەرىكەتتىن ئىبارەت. ئومۇمىي ھەرىكەت ئالەم ھەرىكىتى ھېسابلىنىدۇ. ھەرىكەت شۇنىڭدىن ئىبارەتتىكى، ھەرىكەتلەندۈرگۈچى ئۈزلۈكسىز رەۋىشتە بىر مۇناسىۋەتتىن باشقا بىر مۇناسىۋەتكە ئۆتۈپ تۇرىدۇ. چۈنكى، ھەرىكەتلەندۈرگۈچى شۇنداق نەرسىكى، ئۇنىڭ تۈپەيلىدىن ھەرىكەتكە دۇچار بولغان جىسىمدا ئاز - ئازدىن، بىر بۆلەك - بىر بۆلەكتىن ئۈزلۈكسىز يوسۇندا نەرسە ھەرىكەتكە ئۆتىدۇ. ھەرىكەتتە شەيئى پىر سۈپەتتىن باشقا بىر سۈپەتكە ئۆتۈشى مۇمكىن. مەسىلەن، جىسىمنىڭ ئاقارتىش ئارقىلىق قارا رەڭدىن ئاق رەڭگە ئۆزگىرىشى ياكى قىزدۇرۇش ئارقىلىق سوغۇق ھالەتتىن ئىسسىق ھالەتكە ئۆتۈشى. ھەرىكەت ئىككى تۈرگە - مەركەزدىن قاچقۇچى، مەركەزگە ئىنتىلگۈچى ھەرىكەت بىلەن زىددىيەتلىك ھەرىكەتكە بۆلۈنىدۇ. ھەرىكەتنىڭ قانداق بولۇشىنى ئۈستۈن ئورۇندا تۇرغان جىسىم بىلەن مۇساپىنىڭ بىراق - يېقىنلىقى بەلگىلەيدۇ. تەرەققىيات ھەرىكەتنىڭ يۇقىرىغا ئۆرلىشىدىن ئىبارەت. ئاددىيلىقتىن

مۇرەككەپلىككە، ئۆۋەندىن يۇقىرىغا، يەنى كامالەتكە قاراپ يۈزلەنگەن ھەرىكەت تەرەققىيات ھېسابلىنىدۇ. تەرەققىيات جەريانى ئۆزگىرىش بولۇپ ھېسابلىنىدۇ. كېيىنكى تەرەققىيات باسقۇچىدا ئالدىنقى تەرەققىيات باسقۇچىنىڭ نەتىجىلىرى ساقلانغان ۋە شۇ بويىچە داۋاملىق ئىلگىرىلەيدىغان تەرەققىيات تاكامۇللىنىشقا يۈزلەنگەن ھەرىكەتتۇر.

— بىر - بىرىگە زىت شەيئىلەرنىڭ بىر پۈتۈنلۈكى ئۇلاردا زىددىيەتنىڭ يوقلۇقىنى كۆرسەتمەيدۇ، — دېدى قارابى يەنە زىددىيەت ھەققىدىكى مۇلاھىزىلىرىنى ئوتتۇرىغا قويۇپ، — زىددىيەت ھەرىكەتنىڭ بىر خىل شەكلىدىن ئىبارەت، خالاس.

— مېنىڭچە زىددىيەت شەكىل ئەمەس، بەلكى شەيئىلەر تەرەققىياتىنىڭ تۈپ سەۋەبى. تەڭرى دائىم ئۆز خاھىشى بىلەن بۇيرۇقىدىن ئىبارەت زىددىيەتلىك ئىككى قۇتۇپنىڭ دەل ئوتتۇرىسىدا تۇرغان بولىدۇ، — دېدى ھەللاج قارابىنىڭ پىكىرىگە ئېتىراز بىلدۈرۈپ.

— مەن يەنىلا ئۆز پىكىرىمنى ساقلاپ قالغىمەن، — دېدى قارابى سۆزىنى داۋاملاشتۇرۇپ، — ئىككى قۇتۇپ زىددىيەتتى ھەرقانداق بىر جىسىمدىكى مۇمكىنلىك. ئەمما ماددا بىلەن ئۇنىڭ ماھىيىتى ئوتتۇرىسىدا زىددىيەت بولمايدۇ، بەلكى ماددا بىلەن ئۇنىڭ ھالىتى، مۇناسىۋەتلىرى، جىسىم بىلەن جىسىم ئارىسىدا زىددىيەت بولىدۇ. مېنىڭچە سەۋەبىيات بىر خىل كەڭ مەنىدىكى ئۇقۇم. ماددا، شەكىل، مۇناسىۋەت، ھەرىكەت، ئۆزگىرىش، زىددىيەت قاتارلىقلارنىڭ ھەممىسى سەۋەب بولالايدۇ. سەۋەبلەر يېقىن سەۋەب، بىراق سەۋەب،

ۋاستىلىك سەۋەب، بىۋاسىتە سەۋەب، يېقىن ئارىلىقتىكى ۋە يىراق مۇساپىدىكى سەۋەب، يېقىنقى مەزگىللىك ۋە ئۇزاق ئۆتكەنكى سەۋەب، ماددىي سەۋەب ۋە مەنىۋى سەۋەبلەرگە بۆلۈنىدۇ. مۇقەررەرلىك ماھىيەتلىك مۇناسىۋەت ۋە يېقىن سەۋەب بىلەن زىچ مۇناسىۋەتلىك؛ ئۇ مۇمكىنلىك، مۇمكىنسىزلىك، كىچىك مۇمكىنلىك، ئېھتىماللىق، زور ئېھتىماللىقنى ئۆز ئىچىگە ئالغان بولىدۇ. دائىملىق ۋە ماھىيەتلىك مۇقەررەرلىك ئەڭ نوبۇزلۇق سەۋەب قانۇنىيەتلىكتىن ئىبارەتتۇر.

— تەبىئەت ھەققىدىكى قاراشلىرىنىڭ غايەت زور ئىلمىي قىممىتىگە قايىلمەن، — دەدى ھەللاج فارابىنىڭ مۇلاھىزىلىرىنى ئاڭلاپ بولغاندىن كېيىن، — بىراق ماددا بىلەن شەكىلنى بىر - بىرىدىن ئايرىۋېتىش، ماددا بىلەن ئۆزگىرىشنى بىر - بىرىدىن ئايرىۋېتىش، زىددىيەتنىڭ شەيخىلەر تەرەققىياتىنىڭ بۇلىقى ئىكەنلىكىگە كۆز يۇمۇش مۇلاھىزىلىرىنىڭ مەنتىقىي كۈچىنى سەل ئاجىزلىتىۋەتكەندەك قىلىدۇ.

دەرۋەقە بۇ قارابى ئۆزىمۇ بايقىمىغان ئەجەللىك نۇقسان ئىدى. لېكىن بۇلارنىڭ نۇقسان ئىكەنلىكىنى فارابىنىڭ ئالدىراپ ئېتىراپ قىلغۇسى كەلمىدى. ئۇ ئۆز ئادىتى بويىچە ھەرقانداق مەسىلىگە ئالدىراپ ھۆكۈم چىقارمايتتى. ئەمما چىقارغان ھۆكۈملىرىدىن ئالدىراپ ۋاز كەچمەيتتى.

— دۇنيانى بىلىش ئىنساننىڭ ئىقتىدارى، — دەدى فارابى يەنە ئۆزىنىڭ بىلىش نەزەرىيىسى ھەققىدە گەپ باشلاپ، — ئىنسان دۇنيانى بىلىش ئىگە. مەيلى قايسى جىنس ياكى قايسى مىللەت بولمىسۇن بۇ جەھەتتە ئوخشاش

مۇمكىنچىلىككە ئىگە. ھېچكىم تۇغما بۇزچى ياكى باپكار بولۇپ تۇغۇلمىغان. دۇنيامۇ ئۆزىنى بىلدۈرۈش مۇمكىنچىلىكىگە ئىگە. جىسىملار ئوزۇقلىنىدىغان ۋە ئوزۇقلانمايدىغان بولىدۇ. ئوزۇقلىنىدىغان جىسىملار سەزگۈچان ۋە سەزگۈسىز بولىدۇ. ئوزۇقلىنىدىغان ھەم سېزىدىغان جىسىم ھايۋاندۇر. ھايۋانلار ئەقىلگە ئىگە ۋە ئەقىلگە ئىگە بولمىغان بولىدۇ. ئىنسان ئەقىلگە ئىگە ھايۋان. كىشىلەر تۇغۇلۇشىدىلا باراۋەر بولۇپ، يېڭى تۇغۇلغاندا ھېچقانداق ئەقلى ۋە ئەخلاقى - پەزىلەت بولمايدۇ. ئومۇمىي خۇسۇسىيەتلەر بەخش ئېتىلىگەن بولىدۇ. بۇنىڭ شارائىتى بىلەن ئۇلار ئومۇمىي ماھىيەتلەر ھەققىدە ئەقلىي بىلىشكە مۇيەسسەر بولۇشقا ئىقتىدارلىق بولىدۇ. غەيرىي ئەسلىي زاتنى بەش سەزگۈ قوبۇل قىلىدۇ. ئۇلارنىڭ ئارىسىدا باشقا ھېچقانداق ۋاستىچى بولمايدۇ. كۆرۈش رەڭنى قوبۇل قىلىپ، ئاق - قارىنى پەرقلىنىدۇ. ئاڭلاش ئاۋازنى قوبۇل قىلىپ، تاۋۇشنىڭ يۇقىرى - تۆۋەنلىكىنى پەرقلىنىدۇ. ھىدلاش پۇراقنى قوبۇل قىلىپ، خۇشبۇي ياكى بەتبۇيلىقنى پەرقلىنىدۇ. تەم سەزگۈسى تەمىنى قوبۇل قىلىپ، تاتلىق ۋە ئاچچىقنى پەرقلىنىدۇ. تېرە سەزگۈسى سېزىلىدىغان نەرسىدىن تەسسىر ئېلىپ قاتتىق - يۇمشاقلىقنى پەرقلىنىدۇ. ئەسلىي زاتنى پەقەت ئەقىل چۈشىنەلەيدۇ. ئەمما، بۇ ئوتتۇرىدا غەيرىي ئەسلىي زاتلار ۋاستىچىلىك قىلىدۇ. بىلىش بىر جەريان سۈپىتىدە ئىككى باسقۇچقا بۆلۈنىدۇ. تاشقى دۇنيا بىلەن ئادەمنىڭ ئۆزئارا بىلىش ۋە بىلدۈرۈش مۇناسىۋىتى ئالدىنقى شەرت قىلىنىشى لازىم. بىلىش سەزگۈدىن باشلىنىدۇ. سەزگۈلەرنىڭ

قوزغىلىشى سەزگۈ ئەزالىرى، يۈرەك ۋە مېڭىنىڭ پائالىيىتىگە بۆلۈنىدۇ. سەزگۈلەر تاشقى بەش سەزگۈدىن باشقا، بىرقاتار ئىچكى سەزگۈلەردىن تەركىب تاپىدۇ؛ ھېسسىي بىلىش سەزگۈ-ئوبرازلىرى، ئىدراك، خاتىرە ۋە تەسەۋۋۇر قاتارلىقلارنى ئۆز ئىچىگە ئالىدۇ. خاتىرە بىلىشنىڭ كېيىنكى باسقۇچىغىمۇ كۈچلۈك تەسىر كۆرسىتىدۇ. بىرقاتار بىۋاسىتە بىلىم ۋە بىۋاسىتە ھەقىقەت مەسىلىسى ھېسسىي بىلىش باسقۇچىدىلا مۇئەييەنلىشىپ كېتىدۇ. ئەقلىي بىلىش تىل ۋە تەپەككۈرنى قورال قىلىدىغان مۇھاكىمە جەريانى، يەككىلىكلەردىن ئومۇملۇقلارنى، ماھىيەتلەردىن ھەقىقەتلەرنى بىلىش ۋە ئىسپاتلاش جەريانىدىن ئىبارەت. ھەقىقەت بىلەن ساختىلىقنى ئىسپاتلاش ئارقىلىق مۇئەييەنلەشتۈرۈش ياكى رەت قىلىش مەسىلىسى بىلىش نەزەرىيىسىنىڭ مۇھىم نۇقتىسى بولۇشى كېرەك. پەلسەپە بىلەن دىن مەنتىق ئارقىلىق، ھەقىقەت بىلەن سەپسەنە مەنتىق قانۇنلىرىنىڭ ئىزچىللىقى ئارقىلىق پەرقلىنىدۇرۇلىدۇ. بەزى بىلىملەر مەنتىقىي ئىسپاتلاشنى ھاجەت قىلمايدىغان ھەقىقەتلىك قىممەتكە ئىگە. ھەرقانداق چاغدا تولۇق پازاسەت ئىگىسى بولغان ئىنسانىيەتلا مەۋجۇت بولىدىكەن، ئۇنىڭ مەنتىقنىڭ ياردىمىسىز ساختىلىقتىن خالىي ھالدا ھەقىقەتكە مۇيەسسەر بولۇشى مۇتلەق مۇمكىن ئەمەس. سۆزىمىز ئارقىلىق ھۆكۈم قىلىنغان يەكۈن قانداقلا بولمىسۇن ئىسپاتلىنىشى لازىم. چۈنكى، ئالەم يارىلىشىدىن ئەسلىي زات ۋە غەيرىي ئەسلىي زاتنىڭ سىرتىدا بولۇشى مۇمكىن ئەمەس. ئىسپاتلاش مۇتلەق ھەقىقىي مۇھاكىمىدىن ئىبارەت. ئەقىل ئىقتىدارى ئەقىل، پائالىيەت باشلىغان

ئەقىل، ئېرىشلىگەن ئەقىل ۋە پائال ئەقىل دەپ تۆت تارماققا بۆلۈنىدۇ. «ئالەم ئەقلى» بىلەن ئىنسانىيەتنىڭ ئەۋلادىمۇ - ئەۋلاد جەملىنىپ كەلگەن ھەقىقىي بىلىملىرى بىردەكلىككە ئىگە.

— مەنتىقىي ئىسپاتلاشنىڭ رولىنى بۇنداق مۇتلەقلىكەشتۈرۈۋەتمەسلىك كېرەك، مەنتىقىي ئىسپاتنى ھاجەت قىلمايدىغان، پەقەت ھېسسىيات ۋە تۇيغۇ ئارقىلىقلا سەزگۈلى بولىدىغان مۇتلەق ھەقىقەتلىك قىممەتكە ئىگە بايقاشلارغا كۆپرەك ئەھمىيەت بەرگەن ئەۋزەل، — دەيدى ھەللاج. ئۇزاق جىملىقتىن كېيىن، لېكىن، ئۇ ئاغزىدا ئۇنداق دېگەن بىلەن كۆڭلىدە فارابىنىڭ مەنتىقىي بايانلىرىغا ئىچ - ئىچىدىن قايىل بولۇپ: «بىز تەڭرىنى بىلىشتە تۇيغۇنىڭ رولىنى زىيادە كۆپتۈرۈپ تەسەۋۋۇر قىلىۋالدۇقمۇ قانداق؟ تەڭرىنى بىلىشنىڭ يوللىرى ھەر خىل بولىدۇ. مېنىڭچە بۇنداق ھەر خىللىققا چەك قويماسلىق كېرەك. بۇنداق چەك قويۇش تەڭرىنىڭ خاھىشىغا خىلاپلىق قىلغانلىق بولىدۇ. ئۆز نۆۋىتىدە دۇنيادىن ئىبارەت تەڭرىنىڭ بۇ نېمەتلىرى ئۈستىدە تەپەككۈر قىلىشتىن ساغلامراق ئىبادەت بولمىسا، كېرەك! . . .» دەپ ئويلىماقتا ئىدى ھەللاج كۆڭلىدە.

— ئاينىپ كەلگەن جىمى ئېھتىمالدىكى بارلىقلار ئىچىدىن بىز چوقۇم زۆرۈر بىر بارلىقنى تاپالايمىزكى، ئۇ ئۆز زاتىغا ئاينىپ ئۆزى مەۋجۇت بولۇپ تۇرىدىغان بارلىق شەيئەلەرنىڭ يىلتىزىدۇر، — دەپ سۆزىنى داۋام قىلدى فارابى، — چۈنكى يارىتىلمىشلار ئىچىدە ئۆز ئارا تايىنىش مەۋجۇت ئەمەس. ناۋادا بىز مەنتىق جەھەتتىن بىردىنبىر

يېگانە، مۇتلەق، مۇكەممەل، زۆرۈر بۇ بارلىقنى ئېتىراپ قىلساق، ئۇنداقتا بىز پەقەت بولۇش ئېھتىماللىقى بار باشقا مەۋجۇتلۇقتىكى سەۋەبىنى چۈشەندۈرسەكلا كۇپايە. بىر بارلىقنىڭ يەنە بىر بارلىقتىن ئاينىپ كېلىشى مەنتىقىگە مۇۋاپىق. بىر بارلىقتىن پەقەت بىرلا بارلىق ئاينىدىغان تۇرسا، ئۇنداقتا يەنە بىر نەرسىدىن قانداق قىلىپ بىر-مۇنچە نەرسە ئاينىدۇ؟ ئەمما بىز ئۇچى يوق ئاشۇ زاماندىن تارتىپ ئاللانىڭ تونۇشىدىن باشقا بىر يەككە بارلىق، يەنى پاراسەت ئاينىپ كەلسە، بۇ زىددىيەت ئۆزلۈكىدىن ھەل بولىدۇ. پاراسەت بىرىنچى بارلىقتىن كەلگەچكە ئۇ يارالمىش بولىدۇ. ئۇچى يوق ئاشۇ زاماندىن تارتىپ بىرىنچى بارلىققا مەنسۇپ قىلىنىپ بىرىنچى پاراسەت دەپ ئاتىلىدۇ. بۇ ئىككىنچى بارلىقنىڭ ئۆزى بىر خىل ئېھتىمالدىكى بارلىق. ئەمما بىرىنچى بارلىق بولمىش رەئىس ياراتقۇچى زۆرۈر بارلىق. بىرىنچى پاراسەت ئاندىن كېيىن پەيدا بولغان پاراسەتتىنمۇ مۇكەممەل. ئەمما ئۇ رەئىس ياراتقۇچىغا يەتمەيدۇ. مۇشۇ بىرىنچى پاراسەتتىن ئىككىنچى پاراسەت چىقىپ كەلگەن دەسلەپكى سەييارە پەيدا بولدى. شۇ تەرىقىدە ئىككىنچى پاراسەتتىن ئۈچىنچى پاراسەت چىقىپ تۇرغۇن يۇلتۇزلار سىستېمىسى پەيدا بولدى. ئۈچىنچى پاراسەتتىن تۆتىنچى پاراسەت چىقىپ مېتر كۇرى پەيدا بولدى. تۆتىنچى پاراسەتتىن بەشىنچى پاراسەت چىقىپ ۋېنېرا پەيدا بولدى. بەشىنچى پاراسەتتىن ئالتىنچى پاراسەت چىقىپ مارس پەيدا بولدى. ئالتىنچى پاراسەتتىن يەتتىنچى پاراسەت چىقىپ قۇياش پەيدا بولدى. يەتتىنچى پاراسەتتىن سەككىزىنچى پاراسەت چىقىپ يۇپىتېر پەيدا بولدى. سەككىزىنچى پاراسەتتىن توققۇزىنچى

پاراسەت چىقىپ ساتۇرن پەيدا بولدى. ئاخىرىدا توققۇزىنچى پاراسەتتىن ئونىنچى پاراسەت چىقىپ ئاي پەيدا بولدى. ئونىنچى پاراسەت يەنە پائالىيەتچان پاراسەت دەپمۇ ئاتىلىدۇ. ئۇ يەنە دۇنيا ۋە شەيئىلەرنى پەيدا قىلدى. پائالىيەتچان پاراسەت ماددىي دۇنياغا تۈرلۈك تاشقى شەكىللەرنى بەردى. بۇنىڭدىن نۇرلىنىپ ئانئورگانىك ماددا، ئۆسۈملۈك، ھايۋانات ۋە ئادەم پەيدا بولدى. شۇڭا، يەنە مۇشۇ پاراسەت تاشقى شەكىلنىڭ يۈرگۈزگۈچى پەرۋەرلىكى دەپ ئاتالدى. يەنى تەڭرى ئۇنىڭغا شەيئىلەرگە شەكىل كىرگۈزۈش خىزمىتىنى بەردى. پائالىيەتچان پاراسەتتىن تەننى تاشقى شەكىل قىلغان روھ پەيدا بولدى. بۇ روھلار پائالىيەتچان پاراسەت مەۋجۇتلۇقىنىڭ چىنلىق دەرىجىسىنى تونۇپ يېتىپ، ئۇنىڭ ئەبەدىيلىكىنى ئىزلىدى. روھ ئەبەدىيلىككە ئېرىشكەندە تەنگە ھاجىتى قالمايدۇ. تەندىن خالىي پاراسەت دۇنياسىدا مەڭگۈ تۇرۇپ قالىدۇ. تەن ماددىي دۇنياغا مەنسۇپ. ئۇ ماددىي دۇنيادىلا مەۋجۇت بولىدۇ. پائالىيەتچان پاراسەت ئۆزلۈكىسىز ھالدا دۇنيادىكى بارلىق چىنبارلىقنى يورۇتۇپ تۇرىدۇ. ئەمما، مۇشۇنداق نەرسىنىڭ بارلىقىنى قوبۇل كۆرگەن ھەم ئىنسانىي تىل بىلەن ئىپادىلىكىنى روشەن، ساپ تەسەۋۋۇر كۈچىگە ئىگە روھتۇر. بۇ خىل تىل شەيئىلەرنىڭ بارلىقىنى ئىنساننىڭ سەزگۈسى ۋە تەسەۋۋۇر كۈچى ئىچىگە جايلاشتۇرىدۇ، شۇنىڭ بىلەن بىرگە بۇ تەنلەرگە يېنىك ئىنكاستا بولىدۇ. بۇ تەننىڭ ئۆزىگە كەلسەك، ئۇ ماددىنىڭ سەزگۈسى بولىدىغان دائىرىسىدىن ھالقىپ كەتكەن بولىدۇ. پەقەت پەيلاسوپلارلا مەنتىقىي ۋە پەلسەپىۋى ئويلىنىش ئارقىلىق شەيئىلەر مەنبەسىنىڭ

پائالىيەتچان پاراسەتتە ئىكەنلىكىگە يېتىپ كېلەلەيدۇ ھەم ئۇنى ئېنىق بىلەلەيدۇ. پەيلاسوپ پائالىيەتچان پاراسەتتە بولىدىغان بارلىق شەكىللەرنى چۈشىنەلەيدۇ. مېنىڭ نەزىرىمدە تەڭرى بىرىنچى سەۋەب. تەڭرى مەۋجۇدىيەتنىڭ بىرىنچى قىسمى ۋە باشقا مەۋجۇداتلارنىڭ پەيدا بولۇشىنىڭ بىرىنچى سەۋەبى. تەڭرىنىڭ مەۋجۇتلۇقىنى دەلىللەپ ئولتۇرۇش ھاجەتسىز. ئاسمان جىسىملىرى، پائالىيەتچان پاراسەت، روھ، شەكىل، ماددا قاتارلىق قالغان بەش سەۋەب بۇ بىرىنچى سەۋەبكە بېقىنمىغان ھالدا ئۆزىنىڭ تەبىئىي راۋاجلىنىش جەريانىغا ئىگە. تەڭرى بىرىنچى بارلىق سۈپىتىدە بارلىق شەيئىلەر بارلىقىنىڭ دەسلەپكى سەۋەبى. ئۇنىڭدا ھېچقانداق كەمتۈكلۈك مەۋجۇت ئەمەس. ئۇ ئەڭ مۇكەممەل، ئەڭ ئۇلۇغ بارلىق. ئۇنىڭدىن مۇكەممەل، ئۇنىڭدىن بۈيۈك بارلىقنىڭ بولۇشى مۇمكىن ئەمەس. بارلىقنىڭ مۇكەممەللىكى جەھەتتە ئۇنىڭ تەڭرى يوق. بارلىقنىڭ ئۇلۇغلىقى جەھەتتە ئۇنىڭ دەرىجىسى ئەڭ ئۈستۈن. شۇڭا، ئۇنىڭ بارلىقى ۋە ئۇنىڭ ماھىيىتى ھەرگىز باشقا ھېچقانداق بارلىقتا بولۇپ قالمايدۇ. بىرىنچى بارلىق ماھىيەت ۋە ئەسلى زات جەھەتتە باشلىنىشى يوق. باشقا ھەرقانداق شەيئىنىڭ شاپائىتىگە موھتاج ئەمەس. ئۇ ئۆز ماھىيىتى ئاساسىدا مەۋجۇت بولۇپ تۇرىۋېرىدۇ ھەم ئەبەدىي مەۋجۇت بولىدۇ. باشقا ھەرقانداق بارلىق ئۇنىڭ بىلەن بەسلىشەلمەيدۇ. ئۇنىڭ يىلتىزى بولمايدۇ، ماددىسىمۇ، شەكلىمۇ بولمايدۇ. چۈنكى، شەكىل پەقەت جىسىم دۇنياسىدىلا مەۋجۇت بولۇپ تۇرىدۇ. بىرىنچى بارلىق باشقا ھەرقانداق بارلىققا ئوخشىمايدۇ. ھەرقانداق شەيئى ئۇنىڭغا

تەڭداش بولالغىنى مۇمكىن ئەمەس. باش مەۋجۇتلۇقتا قانۇنىيەتچانلىق بولمايدۇ. يەنە ماھىيەتلىك ئېنىقلىمىسىنىمۇ ئىپادە قىلمايدۇ. چۈنكى، بۇ خىل قانۇنىيەتچانلىق ئېنىقلىما بېرىشنى ئويلىشىۋاتقان شەيئىنىڭ ھەرقايسى قىسىملىرىنىڭ سۈپىتىدۇر. ناۋادا بىز ئاشۇ قىسىملارنى بىلسەك، ئاندىن ئۇنىڭ ئۆزىنىمۇ بىلەلەيمىز. بىرىنچى بارلىق ھەرقايسى تەرەپلەردىن ئېيتقاندا بىر پۈتۈنلۈك بولغانلىقتىن ئۇنىڭدا قىسمەنلىك بولمايدۇ. شۇڭا، ئۇنىڭدا بېكىنىملىكنىڭ بولۇشىمۇ مۇمكىن ئەمەس. بىرىنچى بارلىق ھېچقانداق بارلىققا ئوخشىمىغاچقا ئۇنىڭ ئىچىدىكى ھەممە پەقەت ئۇنىڭ زاتىغا مەنسۇپ بولىدۇ. شۇڭا، ئۇنىڭ يەككە تېخى دەل ئۇنىڭ زاتى ۋە ئۇنىڭ بارلىقىدۇر. ئۇنىڭ بارلىقىدا يا ماددا يا شەكىل بولمىغاچقا، ئۇ ئەمەلىيەتتە پاراسەتتۇر. چۈنكى، ئەقىل ماددا ياكى شەكىلگە ئېھتىياجلىق بولمايدىغان بىردىنبىر مەۋجۇتلۇق. ئۇ ھەممىدىن بۈيۈك بولغانلىقتىن باشقا ھەرقانداق شەيئىگە ئوخشىمايدۇ، شۇڭا باشقا بارلىقلارمۇ ئۇنى بىلەلمەيدۇ. ئەمما، ئادەم بۇ بىرىنچى بارلىقنى چالا - بۇلا ھېس قىلىدۇ. چۈنكى، ئىنساننىڭ چۈشىنىش كۈچىمۇ ئاجىز بولىدۇ. ھەر قېتىم بىلىم ۋە روھ تەن ئىسكەنجىسىدىن بوش، ئۇنىڭدىن ئايرىلغاندا بىزنىڭ بىرىنچى بارلىققا بولغان تونۇشىمىز تېخىمۇ مۇكەممەللىشىدۇ. تەڭرىدە بار بۈيۈكلۈككە، ھەيۋەتكە ۋە يۈكسەكلىككە ھېچقانداق ئادەم شېرىك بولالمايدۇ. شۇڭا، ھەزرەتلىرىنىڭ «مەن ھەقىمەن، مەن تەڭرىمەن» دېگەنلىرى ھېسسىيات جەھەتتىن ئېيتقاندا توغرا، ئەمما مەنتىق جەھەتتىن ئېيتقاندا خاتا. بۇ يەردە مەنتىقى خاتالىقىنى



ئېتىراپ قىلغان چاغلىرىدا بىر ئۆلۈپ، يېڭىۋاشتىن ئىمان  
ئېيتىدىغان، ھېسسىيات جەھەتتىكى توغرىلىقنى سەزگەندە  
يەنە يېڭىۋاشتىن تىرىلىدىغان زىددىيەتلىك ھالەت گام  
يوقاپ، گام پەيدا بولۇپ تۇرىدىغان ئاجايىپ بىر دۇنيادا  
ياشاۋاتىدىلا. ئاھ، سىلە نېمىدېگەن بەختلىك - ھە!

— مېنى چۈشەنگەنلىكىڭىزگە رەھمەت! كېسىپ  
ئېيتىمەنكى، جانايلىرى مەن تونۇيدىغان ۋە مېنى  
چۈشىنىدىغان بىردىنبىر ئادەم.

— ھەزرەتلىرىنى چۈشەنگىنىم دەل ئۆزۈمنى  
چۈشەنگىنىم. ئۆزۈمنى چۈشەنگىنىم تەڭرىنى ھېس  
قىلغىنىم. تەڭرىدىن ئىبارەت بۇ بىرىنچى بارلىقمۇ بەلكىم  
بىزگە ئوخشاش ئۆز - ئۆزىدىن مەمتۇن بولۇپ، ئۆز -  
ئۆزىدىن سۆيۈنۈپ تۇرىدىغاندۇ. چۈنكى، ئۆز - ئۆزىنى  
تونۇش ئەڭ مۇكەممەل تونۇشتۇر. بىرىنچى سەۋەب  
ئېتىقادتىن تۇغۇلغان. ئۇنىڭ ئەسلىي زاتى ۋە غەيرىي ئەسلىي  
زاتىنى گەۋدىلەندۈرىدىغان نە ھەجىمى، نە ماسسىسى يوق.  
ئۇ شۇنىڭ ئۈچۈنلا تەڭرىكى، ئۇ بەختلىك ۋە بارلىق  
تەڭرىلەردىن ئۈستۈن. تەڭرى بولغاچقىلا ئالەمدىكى ماددىي  
تۈزۈلۈشلەر بىردەكلىككە ئىگە بولالىغان. ئالەمنىڭ  
يارىلىشىمۇ ئەسلىي زات ۋە غەيرىي ئەسلىي زاتتىن تاشقىرىدا  
بولۇشى مۇمكىن ئەمەس. شەيئىلەرنى ياراتقۇچىنىڭ  
بۇلاردىن خالىي ئىكەنلىكى، بەخش ئەتكۈچىنىڭ بۇلارغا ئىگە  
ئەمەسلىكى، بۇ ئەسلىي زات ۋە غەيرىي ئەسلىي زاتنى  
ياراتقۇچى تەڭرى بولۇپ، ئۇنىڭدىن تاشقىرى تەڭرىنىڭ  
يوقلۇقىنى ئىسپاتلاشلا قالدى، لېكىن، بۇ ئەڭ تەجرىبىلىك  
كىشىلەرگە روشەن، ئالامەتلىرى ئېنىق ۋە ئىشەنچلىك

مۆجىزىلەر تۇرۇقلۇق، بىز ئۇنى ئىسپاتلاشقا كىرىشمەيمىز.  
چۈنكى، ئۇ بىزنىڭ مۇددەتتايىمىزغا كىرمەيدۇ. ئىنسان  
ھەممىگە مەركەز. ماددىي دۇنيا ئىنسان ئۈچۈنلا يارىتىلغان.  
ھەتتا ئىنسان بار بولغانلىقى ئۈچۈنلا تەڭرىمۇ مەۋجۇت بولۇپ  
تۇرۇش زۆرۈرىيىتىگە ئىگە، شۇنداقلا ئىنسان تەڭرىنىڭ  
مەۋجۇتلۇقىنىڭ دەلىلى. ئىنسانسىز تەڭرىنىڭ  
مەۋجۇتلۇقىنى ئىسپاتلىغىلى بولمايدۇ، ئادەملەر ماددىي  
شەيئىلەرنىڭ ماھىيەتلىرىنى كەڭ مىقياستا چۈشىنىپ  
بىلەلەيدۇ، ئەمما ئالەم روھى ئۇنى چۈشىنىپ بىلەلمەيدۇ.  
چۈنكى، ئۇ ئارتۇقچە يۇقىرىدا تۇرىدۇ، يەنە ئۇنىڭدا  
چۈشىنىپ بىلىش توغرىسىدا قىلچىلىكمۇ خاھىش يوق.  
تەڭرى تەبىئەت بىلەن بىردەكلىككە ئىگە. شۇڭا، ئۇنىڭ  
مۇتلەق ئۈستۈن ئىلاھلىق نوپۇزىنى مەلۇم دائىرىدە چەكلەپ،  
تەبىئەت ۋە ئىنسان بىلەن بولغان تەڭداش مۇناسىۋەت ئىچىگە  
قىلچە ئىككىلەنمەي جايلاشتۇرۇپ، ئەركىن پىكىر ۋە  
ئىلمىنى تەپەككۈرنى كەڭ دائىرىدە قانات يايدۇرۇش لازىم.  
شۇڭا، تەڭرىنى سۆيۈشكە مەجنۇن ئاياللار ئەمەس، ئاقىللار  
كېرەك. تۇيغۇ ۋە ھېسسىياتنى زىيادە تەكىتلەش شائىرلارغا  
كەلگەن ئىلھامسىمان ئىلاھى ۋەھىگە زىيادە چوقۇنۇش  
تۈپەيلى كېلىپ چىققان قارىغۇلارچە تەقدىرچىلىك خاھىشنى  
ئەۋج ئالدۇرۇش، ئۇزاققا بارماي ئىسلامىيەتكە ئورنىنى  
قىيامەت قايىم بولغۇچە تولدۇرۇۋالغۇسىز زور بالايىئاپەت ۋە  
چۈشكۈنلۈك ئېلىپ كېلىدۇ. تەڭرى ئالەمدىن ئىبارەت بۇ  
چاقىنىڭ ئوقى. ئۇ چاقىنىڭ ئۆز مەيلىچە ئايلىنىشىغا يول  
قويدۇ، ئەلۋەتتە. ئالەم تەڭرىنىڭ جۇش ئۇرۇپ چىقىشىدىن  
تۆرەلگەن، ئەمما ئۇنىڭ ھەرىكەت ۋە تەرەققىياتى تەڭرىنىڭ

بۇيرۇقىغا، تەقەززا ئەمەس!

— خوش، ھەزرەتلىرىنىڭ «ئەنەلھەق» كەلىمىسى ئارقىلىق ئىنساننىڭ ئىلاھىيەت ئۇقۇمى بىلەن قولۇپلانغان چەك - چېگراسىز ئىمكانىيەتلىرىگە ئۇلۇغ بىر ئىشنىكىنى ئېچىپ توختىغانلىرى ئىنسانىيەت تەپەككۈر تارىخىدىكى كاتتا بىر مۆجىزە بولدى! ئىشىنىمەنكى، يېقىن كەلگۈسىدە تەسەۋۋۇپ ئىلمى ھەزرەتلىرىدەك تەپەككۈر پەھلىۋانلىرىدىن نىڭ تۈرتكىسى بىلەن دۇنيا پەلسەپە تەرەققىياتىنىڭ تارىخى مۇۋەپپەقىيەتلىرى يۈكسەكلىكىدىكى راۋاجى سۈپىتىدە شەرق مەدەنىيەت ئويغىنىشىنىڭ تەپەككۈر جەۋھىرىگە ئايلانغۇسى! پەمىچە، تەسەۋۋۇپ پەلسەپىسى «پىنھان بارلىق» (تەڭرى) بىلەن «ئەينەن بارلىق» (ئىنسان) ئارا چىقىشتۇرما تەپەككۈرنى چۆرىدىگەن ھالدا راۋاجلانغان تىپىك ئىنسان مەزكەزلىك پەلسەپىسىدۇر. ئىنساننىڭ مەزكەزلىك ئورنىنى قايتىدىن مۇقىملاشتۇرۇش تەسەۋۋۇپنىڭ ئىسلام تەپەككۈرىغا قوشقان غايەت ئۇلۇغ ئۆھپىسى بولۇپ ھېسابلىنىدۇ. ئەمدى ھەزرەتلىرىدىن «تەڭرىنىڭ خاھىشى ۋە بۇيرۇقى» ئائالىمىنى بائىسدا ئىككى كەلىمە ۋەز ئاڭلىسا قىمكىن؟

— بىز ئالدى بىلەن ئىنساننى ئاشكارىلانغان ئىلاھىي سۈپەتلىرىنىڭ يېگانە جۇغلانمىسى، كائىناتنىڭ جەۋھىرى ۋە تەڭرىنىڭ ئالەمنى بىنا قىلىشتىكى بىردىنبىر مەقسىتى سۈپىتىدە مۇقىملاشتۇرىمىز، — دېدى مەنسۇر ھەللاج بىر دەملىك جىددىي ئويلىنىشتىن كېيىن ۋەزىمەن تەلەپپۇزدا گەپ باشلاپ، — مېنىڭچە، ئىنسان شۈبھىسىزكىنى پەرىشتىلەر تىمسال قىلىنغان «تەڭرىنىڭ بۇيرۇقى» بىلەن

شەيتان تىمسال قىلىنغان «تەڭرىنىڭ خاھىشى» ئوتتۇرىسىدىكى تىراگېدىك تۆرەلمە. پەرىشتە تەڭرىنىڭ بۇيرۇقلىرىنىڭ تىمسالى سۈپىتىدە ئۇنىڭغا مۇتلەق بويسۇنىدۇ. ئادەمدىمۇ يېزىم پەرىشتىلىك خۇسۇسىيەت مەۋجۇت. ھازىرغىچە ئىنسانلارغا ئاشكارىلانغان ئىلىملەرنىڭ ھەممىسى تەڭرىنىڭ بۇيرۇقىدىنلا ئىبارەت، خالاس. «ئەينەن بارلىق» سۈپىتىدە كائىناتتىكى كۆز بىلەن كۆرگىلى بولىدىغان، مۇئەييەن شەكىلگە ئىگە بولغان ھەممىلا نەرسە «تەڭرىنىڭ بۇيرۇقى» غا تەۋە. شەيتان بولسا تەڭرىنىڭ بۇيرۇقلىرىغا ئىسيان كۆتۈرۈپ چىققۇچى. ئەگەر تەڭرى خالىمىغان بولسا شەيتاننى ئەلۋەتتە ياراتمايمۇ قويالايتتى. دېمەك، تەڭرى خالىغانلىقى ئۈچۈن شەيتاننىمۇ ياراتتى.

— پىكىرلىرىنىڭ مەنتىقلىق ئىكەنلىكىگە قىل سىغمايدۇ، بارىكالا! — دېدى فارابى ھەللاج سۆزلەپ مۇشۇ يەرگە كەلگەندە ھاياجىنىنى باسالماي گەپ قىستۇرۇپ. — قىسقىسى، شەيتان تەڭرى خاھىشىنىڭ تىمسالى. تەڭرى ئادەمگە بەرگەن ئىنئاملار «شەرىئەت»، «ئىلمىي زاھىر»، يارالمىش سۈپىتىدە مۇقىملاشقان دۇنيا تەڭرى ئۆزى ئاشكارىلىغان بۇيرۇقلار بىلەنلا چەكلەنمەيدۇ. شۇڭا تەڭرى بىلەن بىر گەۋدىگە ئايلىنىشنى ئىستىگەن ھەرقانداق ئادەم مۇھىمى تەڭرىنىڭ خاھىشىنى چۈشىنىشى كېرەك. تەڭرىنىڭ خاھىشى «ئىلمىي غەيب» كە جەملىەنگەن، ئۇنى مەڭگۈ بىلىپ تۈگەتكىلى بولمايدۇ. «سىرنى پاش قىلغۇچىلارنىڭ قېنى ئاقسۇن!» دېگەن سۆزۈم دەل مۇشۇ مەنىدە ئېيتىلغان. تەڭرىنىڭ بۇيرۇقى ئەقىل بىلەن،

ئۇ ھەقىقىي كامالەتكە يەتكەن ئىنسان ھېسابلىنىدۇ. ئىنسان ئارىلىق مۇقامغا يەتكەندىلا ئاندىن ھەقىقىي ئىنسانغا ئوخشىغان بولىدۇ. بۇنداق ئىنساننىڭ ۋۇجۇدىدا ۋايىغا يەتكەن ئەقىل بىلەن پىداكارلىق باسقۇچىغا كىرىپ كەلگەن ئىشقى غەيرىي نورمال ھالەتتە بىر - بىرىگە سېغىشىپ كەتكەن بولىدۇ. بۇنداق ئادەملەر خۇددى دار ئۈستىدە كېتىۋاتقان دارۋازدەك ھاياتىنىڭ ھەر ۋاقىت قىل ئۈستىدە تۇرۇۋاتقانلىقىنى سەزگۈرلۈك بىلەن ھېس قىلىپ بارغان ۋە دائىمىي قارمىلىق تۈسىنى ئالغان بىر خىل سوزۇلۇشچان تەشۋىش ئىچىدە ھەر دەقىقە مىڭ ئۆلۈپ، مىڭ تىرىلىپ تۇرغان بولىدۇ. ئۇلار ئەتراپىدىكى ھەممە نەرسىگە كۆزگە ئايلىنغان كۆڭۈل بىلەن قارايدۇ. يەنى ئۇلاردا ئەقىل ھېسسىيات شارابىدا خۇش كەيپ بولغان ھالدا تەبىئىي تۇيغۇغا ئايلىنغان، ھېسسىيات بولسا ئەقىلنىڭ ئوت - ئاتەش ئوچاقلرىدا ئەڭ يۇقىرى چەكتە تاولىنىپ، ئېرىگەن پېتى ئەقىلنىڭ ئۆزىنىمۇ ئېرىتىپ تاشلىغان ۋە ئۇنىڭ بىلەن يۇغۇرۇلۇپ كەتكەن ھالدا قەلب كەڭلىكىدە ھەر ۋاقىت يېيىلىپ، تولۇپ ئاقالايدىغان سۆيگۈ لاۋاسىغا ئايلىنغان بولىدۇ. ئۇلار ئۆزىنى ھەر ۋاقىت چاقماق بولۇپ چىقىلىپ تۇرغان ئەڭرىنىڭ ئۆزىدە كۆرگەن ۋە ئۆزلىرىمۇ چىقىلىپ، پارلىنىپ ئەڭرىنىڭ دەل ئۆزىگە ئايلىنىپ كەتكەن بولىدۇ. دەل مۇشۇ باسقۇچقا يەتكەندە تەڭرى ئاندىن ئۇنىڭ ئاغزىنى ۋاستە قىلىپ تۇرۇپ «ئەنلەھق» دەپ زۇۋان سۈرىدۇ. بۇنداق دەقىقىلەردە ئۇلارغا نىسبەتەن ئۆلۈم بىلەن ھاياتنىڭ، تەڭرى بىلەن ئىنساننىڭ، روھ بىلەن ئەننىڭ، ماكان بىلەن زاماننىڭ، بارلىق بىلەن يوقلۇقنىڭ، بىرلىك بىلەن

مەنتىقى تەپەككۈر يولى بىلەن چۈشىنىلىدۇ؛ جانابلىرى تەڭرىنىڭ بۇيرۇقىنى ئاشكارىلاشقا بەل باغلىغان تەپەككۈر ساھىبلىرىدىن. شۇڭا، مەنتىقىدىن داخىمىغانلىقلىرى تامامەن توغرا. ئەمما، تەڭرىنىڭ خاھىشىنى ھېس قىلىش مەنتىقى تەپەككۈر يولى بىلەن ئىشقا ئاشۇرغىلى بولمايدىغان بىر مۇرەككەپ جەريان. بۇ جەريانغا مەنتىقى تەپەككۈرنى تەتبىقلىساق مەنتىقنىڭ كۈچى بىراقلا خىرەلىشىپ قالىدۇ. ئۇ چاغدا بىز گۆھەرنى تاشقا ئۇرغان ئەخمەققە ئايلىنىپ قالىمىز. تەڭرىنىڭ خاھىشى پايانى يوق بىر دەڭىز. ئۇنىڭ ئالدىدا ھەر قانچە تىرەن ئەقىلمۇ كۆلچەككە ئايلىنىپ قالىدۇ. تەڭرىنىڭ خاھىشى بولسا ھېسسىيات (يەنى ئىشقى)، تۇيغۇ ئارقىلىق ھېس قىلىنىدۇ. تەڭرىنىڭ ئۆزىلا ئۆز خاھىشى بىلەن بۇيرۇقى ئوتتۇرىسىدا تىتما - تالاڭ بولۇپ تۇرغان تراگېدىك جەۋھەر. شۇڭا، تراگېدىيە «تەڭرىنىڭ سايىسى» بولمىش ئىنساندىكى تۈپ ماھىيەت. تراگېدىك ماھىيەتكە ئىگە ئىنساننى مەركەز قىلغان تەسەۋۋۇپتا «خاھىش» ۋە «بۇيرۇق» ئوتتۇرىسىدىكى زىددىيەت تراگېدىيىنىڭ ئەڭ يۇقىرى پەللىسى بولغان تەڭرىگە يېتىپ بارغاندا ئېرىپ يوقاپ كېتىدۇ ۋە يېڭىۋاشتىن توختاۋسىز پەيدا بولۇپ تۇرىدۇ. «بۇيرۇق» ۋە «خاھىش» نى ئىبارەت بۇ ئىككى قۇتۇپتىن قايسى بىرى كەمسىتىلسە، ئىنسان كەمسىتىلگەن بولىدۇ - دە، نەتىجىدە تەسەۋۋۇپ ئىلمى يوقايدۇ. شۇڭا، بىز ئىنساندىن ئەقىلگە ئويۇنغان ھېسسىياتنى، «بۇيرۇق» ۋايىغا يېتىپ خاھىشقا ئايلىنغان روھىي ھالەتنى تەلەپ قىلىمىز. بۇنداق روھىي ھالەتنى ئۆزىدە ھازىرلىغان ئىنساننى بىز «ئارىق» دەپ ئاتايمىز.

كۆپلۈكنىڭ، مۇقەررەلىك بىلەن تاسادىپىيلىقنىڭ، ئىمكانىيەت بىلەن مۇمكىنچىلىكلەرنىڭ پەرقى يوقايدۇ. روھ تەن بولۇپ كۆرۈنىدۇ، يەنى ئەندە يۈز بەرگەن جىمى ئۆزگىرىشلەردە روھتىكى «مىڭ ئۆلۈپ، مىڭ تىرىلىشىش» ئۆزگىرىشلەر تولۇق نامايان قىلىنغان بولىدۇ. ئۆلۈم ئەڭ زور ئېھتىماللىققا ئايلانغان ۋە ھايات ئەنە شۇ ئېھتىماللىقنىڭ ئۆزىدىنلا ئىبارەت بولۇپ قالغان بولىدۇ. تەڭرى بىلەن بىر گەۋدەگە ئايلانغان ئىنسان بۇنداق لەھزىلەردە ئۆزىگە مەنسۇپ بولماي قالغاندەك ۋە ۋۇجۇدىدا قانداقتۇر بىرەر مۆجىزە يۈز بېرىپ، تەڭرى ئۆز بەدىنى ئارقىلىق ئاشكارىلىنىۋاتقاندەك ھېس قىلىدۇ. يۈز بېرىۋاتقان ئىشلارنىڭ ھەممىسى ئۇنىڭ نەزىرىدە مۇقەررەر يۈز بېرىشكە تېگىشلىك ئىشتەك تۇيۇلغىنى بىلەن ئەتراپىدىكىلەرگە پۈتۈنلەي تاسادىپىيلىق شەكلىدە كۆرۈنىدۇ. ئۇ جامائەتكە ئورتاق بولغان زامان، ماكان بىلەن بولغان مۇناسىۋىتىنى يوقىتىپ، ئۆزىگە خاس پەۋقۇلئادە زامان ۋە ماكاندىن پۈتكەن ئۆزگىچە بىر دۇنيادا ياشايدۇ. بۇنداق دۇنيا ئۇنىڭغا ھەقىقىي زامان، ماكان بولۇپ تۇيۇلىدۇ. ئەينى زامان، ماكان ئۇ ياشاۋاتقان دۇنيانىڭ تاشقىرىسىدا ئۇنىڭ بىلەن مۇناسىۋەتسىزدەك بىخىرامان ئېقىپ يۈرگەن بولىدۇ. شۇڭا، بىز ھەتتا «تەڭرىنىڭ خاھىشى» ۋە ۋۇجۇدىمىزنىڭ بىر قىسمى سۈپىتىدە شەيتاننىمۇ سۆيىمىز!

فارابى سىمابىتەك ئېرىپ كېتىۋاتقانلىقىنى ئۆزىمۇ سەزمەيلا قالدى. ئۇ ئۆز سۆزلىرىنىڭ تەسىرىدە ئاپتاپتا قالغان مۇمىيادەك يۇمشاپ كېتىۋاتقان مەنسۇر ھەللاجنى يەنە

بىر قېتىم قۇچاقلىدى:

— مەن بۈگۈن ھەقىقەتەن تەڭرىنى خويمۇ يېقىن ئارىلىقتىن ھېس قىلدىم! ئۆزلىرىنى ئۇستاز دەپ ئانىشىمغا ئىجازەت بەرگەيلا، ھەزرىتىم!

— يوقسۇ! مەنتىق ۋە ئەقىل بابىدا مەن جانابلىرىغا شاگىرت بولاي. بىراق، ئىشقا بابىدا مەن جانابلىرىغا ئۇستاز بولۇشقا ئاجىزمەن. چۈنكى، ئىشقا ئاللانىڭ لۇتقىدۇر. ئۇنى ئۆگىنىۋالغىلى بولمايدۇ!

شۇ تاپتا فارابى مەنسۇر ھەللاج بىلەن زامانداش بولۇپ قالغىنىغا ئۆزىنى قانداق بەختلىك ھېس قىلسا، مەنسۇر ھەللاجمۇ ئۆزىنىڭ فارابىدەك سىققانلا يېرىدىن يۈكسەك ئەقىل تامىدىغان بىر ئەزىمەت بىلەن سۆھبەتداش بولۇپ قالغىنىغا شۇنداق خۇشال ئىدى. فارابى:

— مەن ھەزرەتلىرىنىڭ سۆزلىرىدىن تەڭرىنىڭ خاھىشىنى ھېس قىلدىم. دېمەك تەڭرىنىڭ يېرىمىنى كۆردۈم! — دېسە، مەنسۇر ھەللاج:

— مەن جانابلىرىنىڭ سۆزلىرىدىن تەڭرىنىڭ بۇيرۇقلىرىنى چۈشەنگەندەك بولدۇم! ئاھ مەن نېمىدېگەن بەختلىك! — دەيتتى شىددەتلىك ھاياجان قاينىمىغا چۆكۈپ كېتىۋاتقان ھالدا مەجنۇنلارچە شۇيرلاپ.

— شۇنداق، بىز باشقا - باشقا يوللار بىلەن تەڭرىنى ئىزلەۋاتىمىز. بىز مېڭىۋاتقان يوللار ناگاندا بىر دوقمۇشلاردا تۇتىشىپ قالىدۇ - دە، يەنە ئايرىلىپ كېتىدۇ. ئىشىنىمەنكى، بىز ئاخىرى يەنە ئوخشاشلا بىر مەنزىلگە يېتىپ بارىمىز.

— بۇنىڭغا قىل سىغمايدۇ. جانابلىرى مەنتىقىي يول

بىلەن تەڭرىنى چۈشەنمەكچى بولىدىلا. لېكىن، تەڭرىنى مەڭگۈ چۈشىنىپ بولغىلى بولمايدۇ. ئۇنى پەقەت تۇيغىلى، ھېس قىلغىلىلا بولىدۇ. مەن تەڭرىنى ھېس قىلىپ تۇرۇپ تەڭرىگە يەتتىم. لېكىن، ماڭدامدا بىر ئۇنى يەنە يوقىتىپ تۇرۇۋاتتىمەن. جانابلىرى تەڭرىنى چۈشىنىشتە مەنتىقىي يول تۇتۇپ مەغلۇپ بولغاندىن كېيىن ئۇنى ھەقىقىي ھېس قىلالايدۇ. لېكىن، ئۇ چاغدا ماڭا ئوخشاش ئۇنى ماڭدامدا بىر يوقىتىپ قويىدىغان ئاقىۋەتكە قالمايلا. ئەقىل تىزگىنى بىلەن ئۇنى ئۆز ۋۇجۇدلىرىغا ئۆلگۈچە باغلاپ قالالايدۇ. ئۇ چاغدا جانابلىرىنىڭ مەغلۇبىيەتلىرى تەڭداشسىز مۇۋەپپەقىيەتكە ئايلىنىدۇ. ئاھ، بۇنداق سۆيۈملۈك مەغلۇبىيەت ماڭىمۇ نېسىپ بولغان بولسا، قانچىلىك بەختلىك بولۇپ كېتەر ئىدىم - ھە؟!

— ئىككىمىزنىڭ ۋۇجۇدى بىرلەشسە، تەڭرى ئۆزىنى تېخىمۇ مۇكەممەل يوسۇندا نامايىش قىلالغۇدەك.

— شۇنداق. بىز ئىلاھىي سۈپەتلەر بىر كاپام - بىر كاپامدىن چېچىۋېتىلگەن بىر جۈپ چالا تۈرەلمە. ئىككىمىز بىرلەشسەك، ئىلاھىي سۈپەتلەر بىزنىڭ ۋۇجۇدىمىزنى بالىياتقۇ قىلىپ يېڭىۋاشتىن پۈتۈنلىنىپ تۇغۇلغۇسى! . . .

فاراڭ ئېغىر خىيالدىن بېشىنى كۆتۈرگەندە بىراۋ يول باشلاپ ماڭغاندەك ئۇدۇل «بەيتۇل ھېكمە» كۈتۈپخانىسى ئالدىغا كېلىپ قالغانىدى. ئۇ مەنسۇر ھەللاجنىڭ ئۆلۈمى سەۋەبلىك يۈرنىكى ھېلىلا ئاغزىدىن يۇلقۇتۇپ چىقىپ كېتىدىغاندەك ھېس قىلىپ، كالىپۇكلىرىنى چىڭ چىشىلىدى. ئۇ ئۆزىنىڭ مەنسۇر ھەللاجنىڭ ئۆلۈمى ئۈچۈن ئەڭ چوڭقۇر مەنىدە قايغۇرغان بىردىنبىر ئادەم ئىكەنلىكىگە چوڭقۇر

ئىشىنەتتى. شۇنىڭدىن كېيىن ئۇ تاكى ئۆلگۈچە ھەر كۈنى سائەت - سائەتلەپ مەنسۇر ھەللاج بىلەن خىيالەن مۇڭدېشىشنى ئىزچىل ئادەت قىلىپ كەلدى. مەنسۇر ھەللاج فارابىنىڭ ئۆمرىدە ئۇنىڭغا ئەڭ كۈچلۈك تەسىر قىلغان ئادەم ئىدى.

كەتكەندى. ئۇ مۇشۇ قايتىپ كەلگەنچە ئۆز يۇرتىدا ئانا ئۆمرىنىڭ ئاخىرىغىچە تۇرۇپ قالماقچى ۋە ئىسلام ئېتىقادى بىلەن ئەنئەنىۋى مىللىي مەدەنىيەت ئوتتۇرىسىدا پەيدا بولغان ھاڭغاق كۆۋرۈك سېلىشتىن ئىبارەت ئۆمۈرلۈك ئىشنى ئەمەلگە ئاشۇرماقچىدى. فارابى باشتىن - ئاخىر ئۆز يۇرتىغا قايتىپ كېتىش مەقسىتىدە بولغاچقا، ئانا ئوتتۇرا باشتىن ھالقىپ، قېرىنلىق مەزگىلگە قەدەم قويغۇچە ئەرەب ئەللىرىدە ئۆيلۈك - ئوچاقلىقمۇ بولماي، ئۆز يۇرتىغا قايتىپ كەلگەندىن كېيىن ئاندىن ئۆيلىنىشكە ئىشتەي ساقلاپ كېلىۋاتقاندى. ئۇ گەرچە ئەرەب ئەللىرىدە ياشاۋاتقان بولسىمۇ ئۆز يۇرتىغا بولغان چوڭدەك مېھرى - مۇھەببىتىنىڭ تۈرتكىسىدە تۈركچە كېيىنىپ، بىلىمىغا قارلۇقلارچە پوتا باغلاپ يۈرۈشنى قەتئىي تاشلىمىدى. ئۆز ئانا تىلى، ئۇيغۇر مۇزىكىسى ۋە ئۆرپ - ئادىتىنى قەتئىي ئۆتۈمىدى ۋە ئۇيغۇرچە ئۆرپ - ئادەت ۋە ئۇيغۇر مۇزىكىلىرىغا بولغان ھۆرمىتىنى قىيىن شارائىتلاردا ئىزچىل ساقلاپ كەلدى.

ئۇ ئانا يۇرتى فاراب شەھىرىگە يېتىپ كەلگۈچە ئوتتۇرا ئاسىيا ئەللىرىدە يول بويى لېكسىيە مۇزلەپ تاغدى. ئۇ دەسلەپتە مەنسۇر ئىبنى نۇھ ھۆكۈمرانلىقىدىكى ئوتتۇرا ئاسىيا سامانىيلار دۆلىتىگە كېلىپ توختىدى. ئۇ بۇ يەردە پادىشاھنىڭ تەكلىپى بىلەن «ئىككىنچى تەلىمات» دېگەن كىتابنى يېزىپ، مەنسۇر ئىبنى نۇھقا تەقدىم قىلدى. پادىشاھ ئۇنىڭ كىتابىنى ئوقۇپ چىقىپ، ئۇنىڭ دانىشمەنلىكىگە چوڭقۇر قايىللىق بىلدۈردى ۋە ئۇنىڭغا «ئارستوتىلدىن كېيىنكى ئىككىنچى ئۇستاز» دېگەن

## يا ئىزىمغا قويغىلى يوق بىر بەدەل مەن ئوخشىغان

فارابى باغداتقا ئىككىنچى قېتىم مىلادىيە 921 - يىللىرى كەلگەندى. ئۇ شۇ قېتىم كەلگەنچە باغداتتا توپتوغرا يىگىرمە يىل تۇرۇپ قالدى. بۇ جەرياندا ئۇ ئاساسەن كىتاب كۆرۈپ داۋاملىق ئىلىم ئۆگىنىش، ئىلمىي تەتقىقات بىلەن شۇغۇللىنىش، ھەر خىل ئىلمىي پائالىيەتلەرگە قاتنىشىش، دەرس ۋە لېكسىيە ئوقۇش، شاگىرت تەربىيەلەش، كىتاب يېزىش بىلەن مەلۇك بولۇپ ئۆتتى. فارابىنىڭ ئاساسلىق ئەسەرلىرىنىڭ مۇتلەق كۆپ قىسمى باغداتتا يېزىلدى. فارابى «پەزىلەتلىك شەھەر ئەھلى توغرىسىدا كۆز قاراشلار» دېگەن كىتابنى يېزىشىمۇ 940 - يىلى باغداتتا باشلاپ، دەمەشىقتە ئاخىرلاشتۇرغاندى.

فارابى 941 - يىلى سىياسىي پاراكەندىچىلىكتىن بىزار بولۇپ باغداتتىن چىقىپ كەتتى. ئۇ ھەلەپ (شام) شەھىرىگە بېرىپ، ئۇ يەردىمۇ ئۇزۇن تۇرمايلا ئۇدۇل ئۆز يۇرتى ئوتتۇرا ئاسىياغا قاراپ ئات سالدى. ئۇ ئانا يۇرتىنى قەۋەت سېغىنغانىدى. مۇتەئەسسىپ روھانىيلارنىڭ كۈچى كۈنسائىپ شىددەت بىلەن ئۇلغىيىپ، مەزھەپ ماجىراللىرى ۋە سىياسىي پاراكەندىچىلىك پاتىقىغا باشچىلاپ يېتىپ قالغان ئەرەب ئەللىرىنى ئۇنىڭ كۆرەر كۆزى يوق بولۇپ

شۆھرەتلىك نامى ئاتا قىلدى. فارابى يازغان بۇ كىتاب ئىسپىھان شەھىرىدىكى «سېۋانۇل ھېكمە» كۈتۈپخانىسىغا قويۇلدى.

فارابى ئۆز يۇرتى فاراب شەھىرىگە يېتىپ كەلگەندە ئۇنىڭ ئاتا - ئانىسى ئاللىبۇرۇن ئالەمدىن ئۆتكەنىدى. گەرچە فارابنىڭ داڭقى بۇ يەرگە ئاللىبۇرۇن يېتىپ كېلىپ ئۆز ئىگىسىنى ساقلاپ تۇرغان بولسىمۇ، لېكىن ئۇ ئۆزى تونۇشلۇق بەرمىگۈچە ئۆز يۇرتىدا ئۇنى تونۇيدىغان ئادەم چىقىمىدى. تونۇشلۇق بېرى دەپسە بۇ يەردە فارابى ئۆزى تونۇيدىغان بىرەر ئادەمنىمۇ ئۇچرىتالمىدى. كىچىك چاغلىرىدا ئۆزى بىلەن بىللە ئويناپ چوڭ بولغان بىر نەچچە بۇرادىرىنى ئىزلىپ كۆرۈۋېدى، ئۇلارنىڭ بەزىلىرى ئەرەب ئىستېلاچىلىرىغا قارشى ئۇرۇشتا ئۆلۈپ كەتكەن ياكى ئۇرۇش پاراكەندىچىلىكى ئىچىدە قالغان فاراب شەھىرىدىن ئائىلىسى بىلەن بىللە نامەلۇم باشقا بىر يۇرتلارغا كۆچۈپ كەتكەن بولۇپ چىقتى. فاراب شەھىرى ئۆزىنىڭ ئىلگىرىكى جەڭگىۋار قىياپىتىنى پۈتۈنلەي يوقاتقاندى، بازارلاردىمۇ ئادەملەرنىڭ ئازلىقىدىن سائەت - سائەتلەپ گۆرۈستەن جىملىقى ھۆكۈم سۈرەتتى. ئاۋات رەستىلەر چۆلدەرەپ، ئۆزىنىڭ ئىلگىرىكى قايىناق ھالىتىنى پۈتۈنلەي يوقاتقاندى، سېپىللارنىڭ ئۇ يەر - بۇ يەرلىرى ئۇچۇپ چۈشۈپ ئالا - پاساق بولۇپ قالغان بولۇپ، سېپىل دەرۋازىلىرى كۈنراپ، ئۆلگۈچەكلىرىدىن چىقىپ كېتەي دەپ قالغانىدى. بۇ ئېچىنىشلىق مەنزىرىلەرنى كۆرۈپ فارابنىڭ كۆزلىرىدە ئىختىيارسىز يىغا قانىدى.

فارابى ئوتتۇرا ئاسىيادىكى ئىجتىمائىي پاراكەندىچىلىك

تۈپەيلى ئۆز يۇرتىدا ئۇزاق تۇرالمىدى. بۇ چاغلار قارخانىيلار بىلەن سامانىيلار ئۇزۇن زىتلىشىۋاتقان، بۇخارادا يانغىن كۆتۈرۈلگەن، سامانىيلار بىلەن خىۋە سۇلالىسى ئارىسىدا زېمىن تەۋەلىكى ماجىراسى يۈز بەرگەن چاغلار ئىدى. فارابى ئۆز ۋەتىنىدىن ئايرىلىش ئالدىدا ئۆزىنىڭ قەلب چوڭقۇرلۇقىدىكى قايغۇلۇق ھېسسىياتىنى ئىپادىلەپ مۇنداق نەزمە ئوقۇدى:

چەكسىمۇ زەخمەت - ملامەت سىز تەرەپتىن ئەندە جان،  
سەنە - قەلبىم سىز تەرەپكە تەلپۈنۈپ شەيدا ھامان؛  
ئولتۇرالماسەن ئىزىمدا قوزغىتىپ تۇرغاچ مېنى،  
زوق، ئۈمىد - ئىككى سەۋەب دەل سىز تەرەپكە دائىمان.  
قوزغىلىپ چىقسام سەپەرگە سىزدىن ئۆزگە يوق ۋەتەن،  
يا ئىزىمغا قويغىلى يوق بىر بەدەل مەن ئوخشىغان!  
سىزدىن ئەبەزەلەرەك دىيار - ئەل گەر ئەئەرزىز قىلىسمۇ،  
ئىلكىگە قەلبىمنى ئالماق ئىشقا ئاشماس ھېچقاچان.

مىللىي مەدەنىيەت بىلەن دىنىي ئېتىقاد ئوتتۇرىسىدىكى ھاڭغى كۆۋرۈك سېلىش مەقسىتىگە يېتەلمەي ئېغىر ئازابقا پاتقان ھالدا فاراب شەھىرىدىن يولغا چىققان ئەبۇ نەسىر فارابى ئۆز يۇرتىدىن قايتىپ كېلىپ سىياسىي پاراكەندىچىلىك ئىچىدە قالغان باغداققا قايتا بېرىشنى خالىماي، توپتوغرا دەمەشققە يېتىپ كەلدى.

بولۇپ شاھانە ئىلمىي سۆھبەتنىڭ پەيزىنى ئۇچۇر ۋەتەن-بۇ «يالاڭ تۆش مېھمان» غا سوغۇق نۇر تۆكۈلۈپ تۇرغان كۆزلىرىنى مېختەك قاندى. ئۇلارنىڭ ئارىسىدىن ھېچكىممۇ فارابىنى تونۇمىدى، شۇنداقلا فارابىمۇ ئۇلار ئارىسىدىكى ھېچكىمنى تونۇمىدى. ئۆزىنى دالىغا ئېلىپ خىلۋەت بىر باغدا قاراۋۇللۇق قىلىپ، دەرۋىشتەك خۇپىيانە ھايات كەچۈرۈۋاتقان بۇ «يالاڭ تۆش مېھمان» نىڭ ئىسلام ئەللىرىگە داڭقى پۈر كەتكەن ۋە نۇرغۇن روھانىيلارنىڭ چىشىنى غۇچۇرلىتىپ، «ئىسلامىيەتنىڭ دۈشمىنى» دەپ پەتۋا چىقىرىپ، مەنسۇر ھەللاجىدەك دارغا ئاسىدىغان پۇرسەتنى تاپالماي كۆزى تۆت بولغان ئۇلۇغ ئالىم ئەبۇ نەسىر فارابى ئىكەنلىكىنى كىممۇ خىيالغا كەلتۈرسۇن؟!

سورۇن ئەھلىگە ئوخشاشلا كەيپىنى ئۇچقان پادىشاھ ئۇنىڭغا زۆرۈرىيەت يۈزىدىنلا قىيا ئېگىلىپ قولىنى كۆكسىگە قويۇپ تۈركچە سالام بېرىپ، قىلچە قورۇنۇش ھېس قىلماستىن تىكىلىپ تۇرغان بۇ نا تونۇش كىشىنى تۈرك ئەللىرىدىن كەلگەن ئادەتتىكى بىر مېھمان قاتارىدا بىلىنەر - بىلىنمەس باش لىڭشىتىپ كۈتۈۋالدى ۋە ئۇنىڭ ئۇزۇن بومبۇر ساقىلىغا ۋە تۈرك ئىكەنلىكىگە ھۆرمەت قىلىش كېرەكلىكىنى ئېسىگە ئېلىپ، ئاچچىقىنى ئىچىگە يۇتۇپ، سوغۇققانلىق بىلەن ئولتۇرۇشقا تەكلىپ قىلدى. — خالىغان جايدىمۇ ياكى بەلگىلەنگەن جايدىمۇ؟ — دەپ سوئال قويدى فارابى پادىشاھقا. ئەرەب تىلىدا راۋان سۆزلەپ. — سورۇندىكى ھەممەيلەن تېخىمۇ ھەيران بولۇشتى. — خالىغان جايدا، — دەپ جاۋاب بەردى پادىشاھ

## قاراۋۇللۇق چىرىغى ئاستىدا...

فارابى دەمەشىق سىرتىدىكى باغلارنىڭ بېرىدە قاراۋۇللۇق قىلىپ ناھايىتى ساددا تۇرمۇش كەچۈرۈشكە باشلىدى. ئۇ بۇ ئاي بۇ كۈنلەردە خويىو نامراتلىشىپ كەتكەچكە قاراۋۇللۇق چىرىغى ئاستىدىكى يورۇقلۇقتىن پايدىلىنىپ كېچىلەپ يېزىقچىلىق قىلىپ، ئۆزىنىڭ باغداتتا باشلىغان ئىلمىي ئەمگىكىنى قەتئىي داۋاملاشتۇردى.

شىمالىي سۈرىيە ھۆكۈمرانى، ھەمدەنى سۇلالىسىنىڭ قۇرغۇچىسى سەييۇل دەۋلە 943 - يىلى دەمەشىق شەھىرىنى پايتەخت قىلىپ، ئۆز ئالدىغا سەلتەنەت تىكلىگەندىن كېيىن سەييۇل دەۋلەنىڭ مەرىپەتپەرۋەرلىكتە داڭقىنى ئاڭلىغان فارابى ئانچىكىم بىر قىزىقسىنىش تۈپەيلى ئۇنىڭ ھۇزۇرىغا بېرىپ كەلمەكچى بولدى. بىر كۈنى فارابى پىيادە مېڭىپ ئەسكى - تۈسكى تۈركچە كىيىملەرنى كىيگەن ئۈستۈنلىرى توپا - چاڭغا كۆمۈلگەن ھالدا سەييۇل دەۋلە (915—967) نىڭ ياسىداق ئوردىسىغا كىرىپ كەلدى.

بۇ چاغدا ياش پادىشاھنىڭ ھۇزۇرىغا توپلانغان بىر نوپ ئالىم - ئۆلىما ۋە مۇتئۇەر زاتلار ھەر خىل ئىلمىي مەسىلىلەر ئۈستىدە قىزغىن سۆھبەتلىشىۋاتاتتى. غېرىب - غۇرۋانە چىرايى فارابى ئوردىغا كىرىپ كېلىشى بىلەنلا سۆھبەت قايناۋاتقان قازانغا سۇ قويغاندەك بىردىنلا جىمىپ قالدى. ھەممەيلەن بېشىنى بۇراپ ئوردىغا بىمەھەل پەيدا



قىسقىغىنا جىملىقتىن كېيىن مېھماننىڭ رايىغا بېقىشنى ئەۋزەل كۆرۈپ.

فارابى كىشىلەر توپى ئارىسىدىن «گوس - گوس» دەسسەپ ئۆتۈپ توپتوغرا سەيپۇل دەۋلەتنىڭ يېنىدىكى بوش ئورۇنغا كېلىپ ئولتۇردى. بۇ دورەم سورۇن ئەھلى چۆچۈپ داڭ قېتىپ قېلىشتى. «بۇ جاندىن توپغان ساراڭ ئوخشىمامدۇ؟» دېيىشى پەستىكى بەزى مۆتۈەرلەر بىر - بىرىنىڭ قۇلاقلىرىغا كۇسۇرلىشىپ.

سەيپۇل دەۋلەمۇ تەپتارتىشنى بىلمەيدىغان بۇ قاپ يۈرەك مېھمانغا دەماللىققا قانداق مۇئامىلە قىلىشنى بىلمەيمەن تەمتىرەپ قالدى.

سەيپۇل دەۋلەتنىڭ يېنىدا مۇھاپىزەتچى مەمەلىك ئولتۇرغانىدى. ئۇ سەيپۇل دەۋلەگە شۇ زاماندا دەمەشق ئوردىسىدا مودا بولۇپ قالغان گرېك تىلى بىلەن پىچىرلىدى: — بۇ يالاڭ تۆش شەيخ ئەدەپسىزلىك قىلدى. مەن ئۇنىڭغا بىرقانچە سوئال قويۇپ كۆرەي. جاۋاب بېرەلمىسە ئۇنىڭ جاجىسىنى بىرەيلى!

— ئەمىر، ئۆزىڭىزنى تۇتۇۋېلىڭ. ھەرقانداق ئىشقا پەقەت ئۇنىڭ نەتىجىسىگە قاراپ، ئاندىن باھا بېرىش كېرەك، — دېدى فارابىمۇ گرېك تىلىدا سەيپۇل دەۋلەگە ۋەزىمەن تەلەپپۇزدا خىتاب قىلىپ:

فارابى قىلغان خىتابنىڭ ئورۇنلۇق ئىكەنلىكىنى تەن ئېلىشقا مەجبۇر بولغان سەيپۇل دەۋلە تەلەپپۇزىنى بىراز يۇمشىتىپ، فارابىدىن ياندۇرۇپ سورىدى:

— سىز تۈرك تۇرۇپ ئەرەب تىلىنىمۇ راۋان سۆزلەيدىكەنسىز. قارىغاندا تېخى گرېك تىلىنىمۇ بىلىدىغان

ئوخشىمامسىز؟

— بىلىمەن، — دەپ جاۋاب بەردى فارابى قىسقىلا قىلىپ.

سەيپۇل دەۋلە فارابىنىڭ قوش تىللىق ئىكەنلىكىگە قاراپلا ئۇنىڭ قاراتۈرك ئادەملىرىدىن ئەمەسلىكىنى پەملەپ ئۆلگۈردى ۋە ئۇنىڭغا باشقىچە قىزىقىپ قالدى. مۇھاپىزەتچى مەمەلىك بولسا بايا ئالدىراپ قىلغان گېپىگە خىجىل بولۇپ ئۆزىنى قويغىلى يەر تاپالماي قالغانىدى. «ھەر نېمىدىگەن بىلەن خىجىل بولۇشىمۇ بولسا بىلىدىكەنسىن، ئەگەر بۇنىمۇ بىلمىسەڭ ساڭا نېمە دېگۈلۈك؟» دەپ ئويلىدى فارابى مەمەلىكىنىڭ خىجىللىق ھېسسىياتىنى سىنچى كۆزلىرى بىلەن بايقاپ.

سۆھبەت يەنە يېڭىۋاشتىن ئەسلىگە كەلدى. ھەر خىل ئىلمىي تېمىدىكى مەسىلىلەر ئوتتۇرىغا قويۇلدى. كۆپرەك پادىشاھ سەيپۇل دەۋلە تەرىپىدىن ئوتتۇرىغا قويۇلغان بۇ مەسىلىلەرگە سورۇندىكى مەن - مەن دېگەن بوغان سەللىلىك ئالىملار تۈزۈكرەك جاۋاب بېرەلمەي كېكەچلەپ قىلىشتى. پەقەت ئەسكى چاپانلىق فارابىلا بۇ مەسىلىلەرگە روشەن ئىزاھات بېرىپ، دەل جايدا جاۋاب بېرەلدى.

— ئەخلاق پەلسەپىسى مۇستەقىل پەن بولۇپ، ئۇ ئىنساننىڭ ئۆزىنى مەنئى جەھەتتىن تاكاممۇلاشتۇرۇش ۋە جەمئىيەتنى كامالەتكە يەتكۈزۈشنىڭ شەرتى ھېسابلىنىدۇ. ئىنساننىڭ قەدىر - قىممىتى ئەقىل ۋە ئەخلاققا باغلىق. لېكىن بۇلارنىڭ ھەممىسى ئىنساننىڭ بەخت - سائادىتىنى ئەڭ ئالىي نىشان قىلىشى لازىم، — دېدى فارابى سوئاللارغا بىرەر قۇر جاۋاب بېرىپ بولغاندىن كېيىن ئۆزىنىڭ ئەخلاق

ۋە جەمئىيەت ھەققىدىكى قاراشلىرىنى بايان قىلىپ، —  
ياخشى ئەخلاق بىلەن ئەقلى ئىقتىدار ھەر ئىككىلىسى  
بىرلىكتە ئىنساننىڭ قەدەر - قىممىتىنى بولۇپ  
ھېسابلىنىدۇكى، ھەربىر نەرسىنىڭ پەزىلىتى ئۇنىڭ  
ئۆزىدىكى ئەۋزەللىك ۋە ئېرىشىلگەن كامالەتتە، شۇنىڭدەك  
ئۇنىڭ پائالىيىتىدە گەۋدىلىنىدۇ. بىلىم، پەلسەپە ۋە ئەخلاق  
پەخت ۋە گۈزەللىكنىڭ شەرتى ھېسابلىنىدۇ. ئەخلاقىي  
سۈپەتلەر، تۇغما ئەمەس، بەلكى ئېرىشىلگەن ھادىسە.  
ئەخلاقىي سۈپەتلەرنىڭ ياخشى - يامان بولۇشى تەقدىر -  
قىسمەتكە باغلىق ئەمەس، بەلكى ئۇ سىرتقى مۇھىت، تەلىم  
ۋە شەخسنىڭ ئىرادىسى، ئادەتلىنىشىگە يۈزلىنىپ  
ئۆزگىرىدۇ. ئەخلاقىي سۈپەتلەرگە كۈچلۈك تەسىر  
كۆرسىتىدىغان نەرسە شەخسنىڭ بىلىمى ۋە ئەقلىي بىلىش  
دەرىجىسىدۇر. دۆلەت رەئىسلىرىدىن تاكى ئائىلە  
باشلىقلىرىغىچە تەلىم - تەربىيە تورى ھاسىل قىلىنىش  
زۆرۈر. مائارىپ ئىشىدا ھەم مۇلايىم ھەم قاتتىق ئۇسۇل  
قوللىنىش، چۈشىنىپ بىلىشنى يادلاپ بىلىشنىڭ ئورنىغا  
دەستىتىش لازىم. ئىنسان تەبىئەتنىڭ بىر قىسمى.  
جەمئىيەت مەسىلىلىرى تەبىئەت قانۇنىيەتلىرىگە ئوخشاش،  
تەبىئەت قانۇنىيەتلىرى بىلەن ھەممەھەتتە بولغان  
قانۇنىيەتلەر ئاساسىدا، ئەمەلىي پەلسەپە، ئەخلاق  
ۋە ئىلىم - پەن ئاساسىدا ھەل قىلىنىشى لازىم. جەمئىيەت  
كىشىلەرنىڭ ئورتاق ياشاش زۆرۈرىيىتى ۋە خاھىشى بويىچە  
مەيدانغا كەلگەن ھەمكارلىق ئۇيۇشمىسى. جەمئىيەت ياشاش  
ئىقتىدارى بويىچە يېزا، قىشلاق مەھەللە جەمئىيەتلىرىنى  
ئاساس قىلغان مۇكەممەللىرى جەمئىيەت ۋە مۇكەممەل

جەمئىيەت دەپ ئىككىگە بۆلۈنىدۇ. تولۇق ھايات  
سىستېمىسىغا ئىگە بولغان شەھەر، مىنىلەت ۋە پۈتۈن  
ئىنسانىيەت مۇكەممەل جەمئىيەت ھېسابلىنىدۇ. پۈتۈن  
ئىنسانىيەت جەمئىيىتى ئەڭ تولۇق، ئەڭ چوڭ جەمئىيەت  
ھېسابلىنىدۇ. شەھەر (ياكى دۆلەت) لەر جاھالەتلىك شەھەر  
ۋە پەزىلەتلىك شەھەر دەپ ئىككىگە بۆلۈنىدۇ. يېمەك -  
ئىچمەك مەسىلىسىنى ھەل قىلالمىغان گاداي دۆلەتلەر، پۇل  
تېپىش خاھىشىغا غەرق بولغان ساختىپەز  
دۆلەتلەر، كەيپ - ساپاغا بېرىلگەن، چۈشكۈنلەشكەن  
دۆلەتلەر، خۇشامەتچى ۋە شۆھرەتچى دۆلەتلەر، خۇرپاتچى  
دۆلەتلەر، پەزىلەتلىرىدىن ئاينىپ كەتكەن دۆلەتلەرنىڭ  
ھەممىسى جاھالەتلىك شەھەرگە كىرىدۇ. جاھالەتلىك  
شەھەرلەرنىڭ خەلقى ھەقىقىي بەختنى بىلمەيدۇ، باشلىقلىرى  
ھەقىقىي بەخت ئۈچۈن خىزمەت قىلمايدۇ، ئۇلارنىڭ ھايات  
مەقسەتلىرى جىسمانىي قاۋۇللۇق، شۆھرەت، كەيپ - ساپا،  
ئۆز - ئىشتىياقلىرىدىن خالىغانچە يۈز كۆرۈش بۇلۇپ، بۇنى  
بەخت دەپ بىلىدۇ. ئۆز ئارا ياردەملىشىپ بەختكە ئېرىشىشى  
مەقسەت قىلىپ بىرلەشكەن كىشىلەرنىڭ شەھەرلىرى  
پەزىلەتلىك شەھەر ھېسابلىنىدۇ. ئۆز ئارا ياردەملىشىپ  
بەختكە ئېرىشىشى مەقسەت قىلغان كىشىلەرنىڭ  
جەمئىيەتلىرى پەزىلەتلىك جەمئىيەت ھېسابلىنىدۇ. ئۆز ئارا  
ياردەملىشىپ بەختكە ئېرىشىشى مەقسەت قىلغان بارلىق  
شەھەر خەلقلىرى پەزىلەتلىك خەلق ھېسابلىنىدۇ. ئەگەر  
بارلىق خەلقلەر بەختكە ئېرىشىش مەقسىتىدە ئۆز ئارا  
ياردەملىشىشى يولغا قويسا پۈتۈن زېمىندا ئورتاق پەزىلەت  
تىكىلىنىدۇ.

سەيپۇل دەۋلە فارابىنىڭ ئەقلىنى لال قىلىدىغان دانىشمەنلىكىگە ۋە قەيەردىن سورىسا شۇ يەردىن تەمىرىمەي جاۋاب بېرەلەيدىغان ھازىر جاۋابلىقىغا ئادەتتىن تاشقىرى قايىل بولۇپ، قاتتىق ھاياجانغا چۆمۈلگەنىدى. شۇڭا، ئۇ ئۆزىنىڭ فارابىغا بولغان ھۆرمەت ۋە تەشەككۈرىنى ئىزھار قىلىش ئۈچۈن ئوردىغا يىغىلغان پۈتكۈل جامائەتكە شاھانە زىياپەت بەردى.

زىياپەتتە فارابى پادىشاھ سەيپۇل دەۋلەنى تېخىمۇ ھەيران قالدۇرۇپ، باشتىن - ئاخىر بىر تىمىم ئىچىملىكىمۇ ئىچمەي، شۇنداقلا بىر لوقما تائاممۇ يېمەي ئولتۇردى. فارابىنىڭ كۆڭلىنى ئىچىش ئۈچۈن قىلغىلى قىلىق تاپالماي قالغان سەيپۇل دەۋلە يېنىدا ئولتۇرغان فارابىنى ئالاھىدە ئىززەت - ئېھتىرام بىلەن ئىچىملىككە تەكلىپ قىلدى. فارابى زادىلا ئىچكىلى ئۈتمىدى. ئارقىدىن تاماققا تەكلىپ قىلىۋىدى، تاماقمۇ يېگىلى ئۈتمىدى. ئاخىرىدا: «ئەمىسە مۇزىكا ئاڭلاشنى خالامسىز؟» دەپ سورىۋىدى. فارابى دەرھال باش ئىگىشىپ ماقۇللۇق بىلدۈردى.

ئالىمنىڭ كۆڭلىدىكى تېپۋالغىنىغا خۇش بولغان سەيپۇل دەۋلە ھەش - پەش دېگۈچە ئۆز سارىيىدىكى ئاتاغلىق سازەندىلەرنى چاقىرىپ كېلىپ نەغمە قىلدۇرۇشقا باشلىدى. باشقىلار سازەندىلەرنىڭ چالغان سازلىرىدىن مەست بولۇپ كۆزلىرى خۇمارلىشىپ، جايىدا ئولتۇرالمىي قالدى. لېكىن فارابى ئۇلارنىڭ ئورۇنداش ماھارىتىدە يوشۇرۇنۇپ ياتقان ئەڭ نازۇك نۇقتىلارنى بايقاپ، ئاچچىقنىغا پايلىماي ئورنىدىن دەس تۇرۇپ ئۇلارنى ساز چېلىشنى دەرھال توختىتىشقا بۇيرۇدى. سەيپۇل دەۋلە باشلىق ھەممەيلىن ھەيران بولۇپ

تۇرۇپ قېلىشتى. سازەندىلەر ساز چېلىشتىن چېپىلىپ تۇختىغاندىن كېيىن فارابى ئاچچىقنى ئىچىگە يۇتۇپ، ئۇلارغا سەۋرىچانلىق بىلەن ئۆزىنىڭ ئەيىپ - نۇقتىلىرىنى بىر - بىرلەپ چۈشەندۈرۈپ، مۇزىكا ھەققىدە بىر ھازا تەلىم بەردى:

— مۇزىكا ئالەمشۇمۇل ھەم جەھەتلىكنىڭ مۇھىم بىر تەركىبىي قىسمىدۇر. — دەيدى ئۇ ئۆزىنىڭ مۇزىكا ھەققىدىكى قاراشلىرىنى بايان قىلىپ، — مەن شۇنداق ھېسابلايمەنكى، ئەسلىي زات ھەرىكەتكە ئىگە بولغىنىغا ئوخشاشلا، ئاۋازغىمۇ ئىگىدۇر. ئۇ ئۈچ خىلغا بۆلۈنىدۇ، بۇلار: يۇقىرى، تۆۋەن ۋە ئوتتۇرا ئاۋازدىن ئىبارەت. ئاۋازلار يەنە خۇسۇسىيەت جەھەتتىن فىزىكىلىق ئاۋاز ۋە مۇزىكىلىق ئاۋاز دەپ ئىككى خىلغا بۆلۈنىدۇ. ئاڭلاش سەزگۈسى مۇزىكىلىق ئاۋاز بىلەن فىزىكىلىق ئاۋازنى پەرقلەندۈرۈشتە ھەل قىلغۇچ رول ئوينايدۇ. ئاڭلاش سەزگۈسى بارلىق ئىنسانى سەزگۈلەرگە ئوخشاش تەبىئىي ۋە غەيرىي تەبىئىي بولىدۇ. تەبىئىي ئاۋاز ئەڭ ئاخىرى كىشىگە ھۇزۇر بېغىشلىسا، غەيرىي تەبىئىي ئاۋاز كىشىگە غەشلىك ۋە بىئاراملىق تۇيغۇسى ئېلىپ كېلىدۇ. مۇزىكىلىق ئاۋاز بىلىش جەريانلىرىدىن تاشقىرى بولغان ئادەتتىكى فىزىكىلىق ئاۋاز بولماستىن، بەلكى ئۇ مۇزىكىلىق تەلەپ ۋە ئۆلچەم بويىچە تاپقا كىرگۈزۈلۈپ رەتلەنگەن ئاۋازدۇر. مۇزىكىنىڭ مەيدانغا كېلىشى ئىنساننىڭ بىلىش ۋە پەرق ئېتىش، ھۇزۇرلىنىش ۋە بىزار بولۇش ئىقتىدارى بىلەن مۇناسىۋەتلىك. ئىنسان ئۆزىنىڭ تۇغما ئىقتىدارى تۈپەيلى مۇزىكىلىق ئىستېداتقا ئىگە بولۇپ، مۇزىكىلىق ئىستېدات

تۈپەيلى مۇزىكىلىق ئاۋازنى پەزىق ئېتەلەيدۇ ۋە ئۇنىڭدىن تەسىرلەنەلەيدۇ. ئۇنىڭغا مەنئى مەزمۇن ۋە ھېسسىيات بېغىشلىنالايدۇ. ئۇ مۇزىكىلىق تۇيغۇ تۈپەيلىدىن شېئىرى ھېسسىيات ۋە ئىجادىيەت بىلەن شۇغۇللىنالايدۇ. مۇزىكا تۇغما ئىستېدات ۋە تۇغما ئىقتىدار شارائىتىدىن پايدىلىنىپ بىر ئىلىمگە ئايلانغان بولۇپ، مۇزىكا ئاۋازى مۇئەييەن قىزغىنلىق، مۇئەييەن ھېسسىياتنىڭ نەتىجىسى بولىدۇ. مۇزىكا ئەمەلىي ۋە نەزەرىيىۋى مۇزىكىدىن ئىبارەت ئىككى قىسىمغا بۆلۈنىدۇ. ئۇلار بىر - بىرىنى تولۇقلاپ، ئۆزئارا بىرلىشىپ، مۇزىكا ئىلىمىنى تەشكىل قىلىدۇ. ئەمەلىي مۇزىكا ئاۋازلىق مۇزىكا ۋە چالغۇ مۇزىكىسى دەپ ئىككى خىلغا بۆلۈنىدۇ. ئاۋازلىق مۇزىكا تەبىئىي ئاۋاز چىقىرىش بىلەن ھاسىل بولغان مۇزىكىدۇر. چالغۇ مۇزىكىسى سەنئەت ۋاسىتىسى ئارقىلىق ئاۋاز چىقىرىش بىلەن ھاسىل بولغاندۇر. ئاھاڭ ئىجتىھىتى چوقۇم چالغۇ مۇزىكىسىنى پىششىق ئىگىلىگەن بولۇشى لازىم. نەزەرىيىۋى مۇزىكا رېتىم، مېلودىيە ۋە قىزغىن ئىپادىلەش ئىبارەت ئۈچ ئاساسقا بۆلۈنىدۇ. رېتىم شۇڭا ھاسىل بولغانكى، ئۇ ئاۋازلارنى ئەقلىي ئۇقۇمغا لايىق روشەن نىسبەتلەشتۈرۈشكە ئېلىپ كېلىدۇ. مېلودىيە شۇڭا ھاسىل بولغانكى، ئۇ يۇقىرى - تۆۋەن ئاۋازلارنى روشەن نىسبەتلەشتۈرۈشكە ئېلىپ كېلىدۇ. بۇ ئىككىسى ئاڭلاش سەزگۈسىگە يۆلەنگەن بولىدۇ. قىزغىن ئىپادىلەش بولسا، ئاڭلاش ۋە كۆرۈشتىن ئىبارەت ئىككى مۇھىم سەزگۈگە يۆلەنگەن بولىدۇ. بەزى مۇزىكا كۈيلىرى خۇشاللىق پەيدا قىلىدۇ. بەزى مۇزىكا كۈيلىرى مۇھەببەت ۋە قىزغىنلىق ئىزھار قىلىدۇ. يەنە

بەزى مۇزىكا كۈيلىرى كىشىلەرنىڭ ئەسەۋۋۇرىنى ئويغىتىدۇ. يەنە نىدىكى ئاغرىق بەزىدە روھنى ئاجىزلاشتۇرىدۇ. ئۇ چاغدا بەدەن بىئاراملىق ھېس قىلىدۇ، روھى بىئاراملىق ھېس قىلىدۇ. چۈنكى، ئۇنىڭ قۇۋۋىتى ئەسلىي زاتقا ماسلىشىپ ئاجىزلاشقان بولىدۇ. بەدەننى داۋالاشنى ئىشقا ئاشۇرۇش ئۈچۈن روھنى داۋالاشقا توغرا كېلىدۇ. مۇزىكىلىق ئاۋاز تۈپەيلىدىن ئۇنىڭدا پائالىيەت ھاسىل بولىدۇ.

— قارىغاندا سىز بۇ سار ئۇستىلىرىدىنمۇ ياخشىراق چالىدىغان ئوخشىمىسىز؟ — دەپ سورىدى سەپپۇل دەۋلە فارابىدىن.

قاراپ قىلچە ئىككىلەنمەيلا: «ھەئە» دەپ جاۋاب بەردى. ئارقىدىنلا بەلۋىغىغا ئورالغان قۇتچىدىن بىر تال تارنى ئېلىپ سارەندىلەر قوش قوللاپ سۇنغان ئۇد سارنى قولغا ئېلىپ، تارنىنى ئالماشتۇرۇپ راۋۇرۇس تەڭشەپ پۈتۈن ۋۇجۇدى بىلەن بېرىلىپ چېلىشقا باشلىدى. ئۇ دەسلىپدە بايا سارەندىلەر چالغان ئەرەب كۈيلىرىگە قايتىلاپ چالدى. بۇ ئادەتتە كۆڭۈل ئېچىش ئېھتىياجى ئۈچۈن ئوردىلاردا چېلىنىدىغان شوخ نەغمىلەر ئىدى. سۈرۈندىكىلەر قارابنىڭ نەغمىسىنى ئاڭلاپ روھلىنىپ جايدا ئولتۇرالمى قىلىشتى. قارابى ئارقىدىنلا مۇڭلۇق ئۇيغۇر ئاھاڭلىرىغا ئاساسەن ئۆزى ئىجادىي رەتلەپ ئىشلىگەن «راق»، «ئوشاق»، «ئوزھال» مۇقاملىرىنى ئارقا - ئارقىدىن ئۇلاپ بىرھازا چېلىۋىدى، ئولتۇرغانلار دەسلىپدە ئىچىدە، كېيىن ئون سېلىپ يىغلاپ كېتىشتى. نېمە ئۈچۈندۇر ئۇنىڭ ئۆزى يالغۇز چالغان نەغمىسى بايا بىر توپ سارەندىلەر ئۆزئارا

تەڭكەش قىلىپ چالغان نەغمىلەردىن نەچچە ھەسسە ئارتۇق نەسىر قىلىش كۈچىگە ئىگە ئىدى. فارابىنىڭ ئىچ - ئىچىدىن مۇڭ قايىنايتتى. ئۇ ئۆمرىدە تارتقان پۈتكۈل رىيازەتلىرىنى ۋە ئايرىلغىلى نەچچە ئون يىللار بولۇپ كەتكەن يۇرتىغا بولغان سېغىنىش ھېسسىياتىنى بارماقلىرىنىڭ ئۇچىغا يىغىپ تۇرۇپ پۈتۈن ۋۇجۇدى بىلەن بېرىلىپ چالدى. قارىغانلارغا ئۇنىڭ بەدىنى بىر كاپام - بىر كاپامدىن ئېرىپ، مۇزىكىغا ئايلىنىپ كېتىۋاتقانداك بىلىنمەكتە ئىدى. ھەممەيلىن ئېگى يوق مۇڭ دەرياسىغا غەرق بولۇپ كېتىۋاتاتتى. ئۇلارنىڭ بەدىنىمۇ مۇمىيادەك يۇمشاپ ئېرىپ كېتىۋاتاتتى.

ئالاھىزەل بېرىم كېچە بولغانىدى. فارابى ئۆزىنىڭ قانچە سائەتلەپ نەغمە قىلغانلىقىنى ئۆزىمۇ بىلمەيتتى. بىر چاغدا ئۇ بارماقلىرى قاناپ بولالماي ساز چېلىشتىن توختىغاندا پادىشاھ باشلىق ھەممەيلەننىڭ ئۆز ئورۇنلىرىدا قىمىرلىماي ئولتۇرۇشقان پېتىسى بىراۋ ئەپسۇن ئوقۇپ قاتۇرۇپ قويغاندەكلا تەپتەكشى ئۇيقۇغا كەتكەنلىكىنى كۆردى. ھەتتا مۇھاپىزەتچى مەمەلىك جىنىدا ئۆز ۋەزىپىسىنى پۈتۈنلەي ئۈتۈپ پۈشۈلداپ ئۇيقۇغا كەتكەنىدى. فارابى بىر پارچە باغاقچىگە خەت يېزىپ، ئۇخلاپ قېتىپ كەتكەن پادىشاھ سەيپۇل دەۋلەتنىڭ تەختى پايەسىگە قىستۇرۇپ قويۇپ پۈتۈننىڭ ئۇچىدا دەسسەگەن پېتى تىكەندەك يالغۇز چىقىپ كەتتى.

## دۆلەت ئۇستازى

سەيپۇل دەۋلە تاڭ سۈزۈلگەندە ئاندىن ئويغاندى. ئۇ ئويغىنىپ تەختى - پايەسىگە قىستۇرۇلغان باغاقچىنى كۆرگەندىن كېيىنلا ئاندىن ھېلىقى ئەسكى كىيىم كىيگەن شەيخنىڭ داڭقى ئالەمگە پۇر كەتكەن ئۇلۇغ ئالىم فارابى ئىكەنلىكىنى بىلدى. چۈنكى، «مېنىڭ ھەتتا كىچىك پالا چېغىمىدىمۇ ئۇيقۇ بىلەن خۇشۇم يوق ئىدى... ئىلتىپاتلىرىغا تەشەككۈر.» دەپ خەت يېزىلغان باغاقچىنىڭ كەينىگە «ئەبۇ نەسىر فارابى» دەپ چىرايلىق ئىمزا قويۇلغانىدى.

سەيپۇل دەۋلە ئوچۇق چىراي، سۆزمەن، مەلۇماتلىق، تەدبىرلىك، ئىلىم ۋە سەنئەتنى سۆيىدىغان، ھەربىي ۋە سىياسىي ماھارىتى ئۈستۈن پادىشاھ ئىدى. سەيپۇل دەۋلە سارىيىغا توپلانغان شائىر - ئەدىبلەر، ئالىم - ئۆلىمالار ئىلگىرى ئۆتكەن ھەرقانداق بىر خەلىپىلىكتىن چىققان ئىدى. سەيپۇل دەۋلە سارىيىدا ماھىر يازغۇچى ساھىپ ئىبنى ئەبىد ۋەزىرلىك قىلاتتى. ئەتىسى فارابىنى ئوردىغا تەكلىپ قىلىپ ئەكىلىش تەكلىپىنى بىرىنچى بولۇپ ئەنە شۇ ۋەزىر بەردى. بۇ تەكلىپ سەيپۇل دەۋلەنىڭ ئويلىغىنى بىلەن بىر يەردىن چىقتى. سەيپۇل دەۋلە مەمەلىك باشچىلىقىدا بىر توپ چاپارمەنلەرنى فارابىنى قەيەردىن بولمىسۇن دەرھال تېپىپ كېلىش ئۈچۈن يولغا سالدى.

چاپارمەنلەر فارابىنى ئەتىگەندىن تا ناماز ئەسىرگىچە ئىزلىپ شەھەر سىرتىدىكى باغدا قاراۋۇللۇق قىلىۋاتقان يېرىدىن ئاران تاپتى. مەمەلىك تىز پۈكۈپ تەزىم قىلىپ تۇرۇپ ئالىمنى پادىشاھ سەيپۇل دەۋلەگە ۋاكالەتەن ئوردىغا ئەكىلىپ قىلدى. فارابى مەمەلىك باشچىلىقىدىكى چاپارمەنلەرنى ئوردا ھاياتىغا كۆنەلمەيدىغانلىقىنى ئېيتىپ پادىشاھنىڭ تەكلىپىنى چىرايلىقچە رەت قىلىپ يولغا سالدى. ئەتىسى ناماز بامداتتىن كېيىن پادىشاھ سەيپۇل دەۋلە مەمەلىكىنىڭ يولباشچىلىقىدا فارابى قاراۋۇللۇق قىلىۋاتقان باغقا ئاتايتەن ئۆزى كېلىپ قارابىغا تىز پۈكۈپ تەزىم قىلىپ تۇرۇپ ئوردىغا ئەكىلىپ قىلدى.

فارابى پادىشاھنى ئالدىراپ - سالدېراپ يۆلەپ دېگۈدەك ئورنىدىن تۇرغۇزدى:

— مەندەك بىر ئاددىي پۇقراغا قىلغان تەزىملىرىگە مېڭا مەرتىۋە تەشەككۈر جانابلىرىدەك ئىلىم ئەھلىگە تەزىم قىلىشنى بىلىدىغان پادىشاھنى ئۆمرۈمدە ئاز كۆرگەنمەن. دەل شۇ سەۋەبتىن جانابلىرىدەك ئېسىل پەزىلەتلىك پادىشاھلارنىڭ تەزىمىگە ئەرزىمەيدىغانلىقىمدىن كۆپ خىجىلمەن.

— مەن قىلىچقا تايىنىپ ئاران شىمالىي سۈزىيىنى بويسۇندۇرغان بىلەن، ئۆزلىرى قەلەمگە تايىنىپ پۈتۈن ئىسلام دۇنياسىنى بويسۇندۇردىلا! ئۆزلىرىگە مېڭا مەرتىۋە تەزىم قىلساممۇ ئازلىق قىلىدۇ.

قاراۋۇللۇق چىرىغىنىڭ يورۇقىدا يېزىقچىلىق قىلىشقا مەجبۇر بولۇۋاتقىنىنى ۋە سەيپۇل دەۋلەنىڭ پادىشاھلاردىن كەم تېپىلىدىغان ئېسىل پەزىلىتىنى دېمىسە، قارابىنىڭ

راستىنىلا ئوردىغا يېقىن يولغۇسى يوق ئىدى. ئۇ بىرھازا ئويلىغاندىن كېيىن ئاخىرى ئوردىغا بېرىشقا ماقۇل بولدى. باغنىڭ ئىگىسى كۆز ئالدىدا يۈز بېرىۋاتقان ئىشلارغا ئىشەنمەي كۆزلىرىنى ئۇۋىلىغان پېتى فارابىنى يەرگە باش تۇرۇپ تەزىم قىلىپ ئۈزىتىپ قالدى.

فارابى سەيپۇل دەۋلەنىڭ ئوردىسىغا كەلگەندىن كېيىن سەيپۇل دەۋلە ھەپتە ئون كۈنگىچە ئالىمنىڭ شەرىپىگە كۈن ئاتلىماي زىياپەت بېرىپ تۇردى ۋە جامائەت ئالدىدا ئۇنى «دۆلەت ئۇستازى» دەپ جاكارلىدى. فارابى شۇنىڭدىن كېيىن دۆلەت ئۇستازى سۈپىتىدە خانلىقنىڭ ئىلمىسى، مەدەنىي پائالىيەتلىرىگە باشچىلىق قىلىش بىلەن بىرگە بۇ يەردە كۈنلىرىنى ھەر يەر - ھەر يەردىن كەلگەن ئالىم - ئۆلىما ۋە شائىر - ئەدىبلەر بىلەن قىزغىن ھەمسۆھبەتتە بولۇپ ئۆتكۈزدى. سەيپۇل دەۋلە ۋاقىت تاپسىلا ئۇنىڭدىن دۆلەت شۇناسلىق ۋە ھوقۇق شۇناسلىق ئىلىملىرى بويىچە ساۋاق ئېلىپ تۇردى.

— ئىنسانىيەت تەبىئەت تەرەققىياتىنىڭ بىر قىسمى ۋە راۋاجى. ئىجتىمائىي ھايات ھەمىجەھەتلىكى پۈتكۈل ئالەمشۇمۇل ھەمىجەھەتلىكنىڭ بىر قىسمى ۋە راۋاجى. ئىنسانىيەت جەمئىيىتى ئالەمنىڭ ئاكامۇللىشىش شەكىللىرىدىكى ئاساسلىق بىر ھالقا، — دەيتتى فارابى ئۆزىنىڭ جەمئىيەت ھەققىدىكى قاراشلىرىنى سەيپۇل دەۋلەگە بايان قىلىپ، — پەقەت ئالەم تۈزۈلمىسى ۋە تەرەققىياتىنىڭ قانۇنىيىتىگە ئاساسلانغاندىلا ئىنسانىيەت جەمئىيىتىدىكى تەرەققىياتىنى، پەزىلەتنى ۋە ئادالەتنى ئىلگىرى سۈرگىلى بولىدۇ. بىردەكلىك تۈزۈلمىسىدە كىچىك كائىناتقا ئىنسان

ۋەكىللىك قىلغىنىدەك، چوڭ كائىناتقا ئالەم ۋەكىللىك قىلىدۇ. ئىنسانىيەت جەمئىيىتى ئىنسانىيەتكە تەئەللۇق بولۇپ، ئىنسانىيەتنىڭ بەخت - سائادىتى پۈتۈن پائال ئەقىل، ئىلىم - پەننىڭ ئەڭ ئالىي مەقسىتى ھېسابلىنىدۇ. ئەقىل بارلىق ياخشىلىقنىڭ ئاساسىدۇر. ئەگەر كىشىلەر نەزەرىيىۋى بىلىملەر بىلەن چەكلىنىپ، ئومۇم قوبۇل قىلغان گۈزەللىك چۈشەنچىلىرىنى ئۆز پائالىيىتىگە تەتبىق قىلمىسا، مۇنداق ئادەت ئۇنىڭ ئومۇم قوبۇل قىلغان گۈزەللىك چۈشەنچىسى بويىچە پائالىيەت ئېلىپ بېرىشىغا توسقۇنلۇق قىلىدۇ. ئاۋام خەلق پەلسەپىسى ئىككى تۈرگە بۆلۈنىدۇ: بۇنىڭ بىرى، ئەخلاق سەنئىتى بولۇپ، بۇ تۈپەيلى ياخشى پائالىيەت ۋە ئەخلاق توغرىسىدىكى بىلىم ھاسىل قىلىنىدۇ. ياخشى پائالىيەت ۋە ئىقتىدار (قائىدە - نىزاملار) شۇلار سەۋەبىدىن كېلىپ چىقىدۇ. ئۇنىڭ شارائىتىدىن گۈزەللىك بىزنىڭ سۈپەتلىرىمىز بولۇپ قالىدۇ. يەنە بىرى، قائىدىلەرگە دائىر بىلىم بولۇپ، ئۇنىڭ شارائىتىدىن شەھەر ئاھالىسى گۈزەللىككە مۇيەسسەر بولىدۇ ۋە بۇ گۈزەللىكنى ساقلاشقا ئىقتىدارلىق بولىدۇ. بۇنى سىياسىي پەلسەپە دەپ ئاتايمىز. ئىنسانىيەت ئەقىللىق ھايۋان سۈپىتىدە تەبىئەت تاكامۇللۇقىنىڭ مۇئەييەن دەرىجىدىكى مېۋىسى، ئىنسانىيەت جەمئىيەتنىڭ ئاساسى، جەمئىيەت ئىنسانىيەت مەۋجۇتلۇقىنىڭ ئىجتىمائىي شەكلى. ئىنسانىيەت ۋە ئۇنىڭ مەۋجۇتلۇقى پەقەت ئۇنىڭ پۈتكۈل تەبىئەت بىلەن دائىمىي ھەمبەھەتلىك مۇناسىۋىتى ئاساسىدا ساقلىنىدۇ. ئىنسانىيەت جەمئىيەتلىرىنىڭ پەزىلەتلىك ياكى جاھالەتلىك سۈپەتلىرىمۇ، بۇ جەمئىيەتلەرنىڭ ئالەمشۇمۇل

ھەمبەھەتلىك توغرىسىدىكى پائال ئەقىلنى نەزەرىيە جەھەتتە بىلىپ يەتكەن - يەتمىگەنلىكى ۋە ئەمەلىي جەھەتتە ئىزچىللاشتۇرغان - ئىزچىللاشتۇرالمىغانلىقىغا باغلىق. مەيلى شەھەرلەر بولسۇن، ياكى بارلىق ئىجتىمائىي بىرلەشمىلەر بولسۇن، ئۇنىڭ قىسمىلىرى ھەمبەھەتلىكتە تۇرغان بولىدۇ. سىستېما ۋە تەرتىپلەر تەبىئەتكە ماسلاشقان بولىدۇ. ئۆز تەبىئىتى بويىچە ھەرقانداق كىشى شۇنداق تۈزۈلگەنكى، ئۇ ياشاش ۋە يۈكسەك كامالەتكە ئېرىشىش ئۈچۈن نۇرغۇن نەرسىلەرگە ئېھتىياجلىق بولىدۇ؛ ئېھتىياجلىق بۇ نەرسىلەرنى يالغۇز ئۆزىلا ھەل قىلىپ كېتەلمەيدۇ. ئۇ يۇلارغا ئېرىشىش ئۈچۈن ھەرقانداق نەرسىنى تەق قىلالايدىغان ئادەملەر بىرلەشمىسىگە ئۇيۇشۇشقا موھتاجدۇر. بۇ جەھەتتە ھەر بىر كىشى باشقىلارغا نىسبەتەنمۇ خۇددى شۇنداق ھالەتتە بولىدۇ. شۇ سەۋەبلىك، پەقەتلا بىر - بىرىگە ھەمكارلاشقۇچى نۇرغۇن كىشىلەرنىڭ بىرلەشمىسى ئارقىلىقلا ھەر بىر كىشى باشقىلارنىڭ ياشىشى ئۈچۈن زۆرۈر بولغان نەرسىنى يارىتىشقا مۇئەييەن دەرىجىدە ھەسسە قوشىدۇ. شۇنداق قىلىپ ئۆز تەبىئىتى بويىچە ئىنسانىيەت كۆزلىگەن كامالەتكە ئېرىشەلەيدىغان بولىدۇ. بۇ بىرلەشمىدىكى بارلىق ئەزالارنىڭ ھەمبەھەتلىك پائالىيىتى ئارقىلىق ئۆزلىرىنىڭ ياشاشقا ۋە كامالەتكە ئېرىشىشىگە زۆرۈر بولغان ھەممە نەرسىگە ئېرىشەلەيدۇ. مانا شۇنداق قىلىپ ئىنسان ئەۋلادى زېمىننىڭ ئولتۇراقلىشىشقا بولىدىغان قىسمىغا جايلىشىپ كۆپىيىپ باردى، نەتىجىدە ئىنسانىيەت جەمئىيىتى مەيدانغا كەلدى. ھەر بىر كىشى ئۆزىنىڭ ئىجتىمائىي تەبىئىتى بويىچە جەمئىيەتنىڭ بىر

ئەزاسى سۈپىتىدە باراۋەردۇر. ئۇنىڭ جەمئىيەت بولۇپ ئۇيۇشۇش زۆرۈرىيەتلىرى، ماددىي مەنبەسى ئېھتىياجلىرى، ئۆزئارا ياردىمى ۋە پۈتكۈل جەمئىيەتنىڭ ھەمىھەتلىكلىكى ئورنى ۋە ھەسسىسى باراۋەر بولىدۇ. ھاكىملىق ۋە مەھكۇملۇق مۇناسىۋىتى ئىنساننىڭ ئىجتىمائىي ماھىيىتى، جەمئىيەتنىڭ تەبىئىي پىرىنسىپلىرىغا، جۈملىدىن ئەقىل ۋە ئىنسانپەرۋەرلىك روھىغا زىت ھادىسە ساغلام، پەزىلەتلىك دۆلەت قۇللۇقتىن خالىي، ئەمما باش ئورگان ۋە دۆلەت خادىملىرىغا ئىگە بولغان بولۇشى، دۆلەت خادىملىرى خەلقنى بەختكە ئېرىشتۈرۈش ئىقتىدارىغا ۋە سەنئىتىگە ئىگە بولۇشى، قىسقىسى ئىنساننىڭ ئىجتىمائىي ۋە تەبىئىي ماھىيىتىگە ئۇيغۇن بولۇشى لازىم. نۆۋەتتە شەھەرلەر ئارقىلىق ئەڭ چوڭ بەخت - سائادەت ۋە يۈكسەك كامالەتكە ئېرىشىش مۇمكىن. ۋەھالەنكى، ئەڭ تۆۋەن باسقۇچتا تۇرغان جەمئىيەت ئارقىلىق بۇنىڭغا ئېرىشىش ئەسلا مۇمكىن ئەمەس. چۈنكى، بەخت - سائادەتنىڭ ماھىيىتى ئەمەلدە ئەنە شۇنداق بولۇپ، ئۇنىڭغا خاھىش ۋە ئەركىن تاللاش بىلەن ئېرىشىلىدۇ. بارلىق شەھەرلەر بەخت - سائادەتكە ئېرىشىش ئۈچۈن خىزمەت قىلىشى مۇمكىن. پەزىلەت ئەقىلنىڭ نەتىجىسى بولۇپ، نادانلىقتىن پەزىلەت كۈتكىلى بولمايدۇ. دەمەك، ئەقىللىق ئادەم پەزىلەتلىك ئادەمدۇر. پەزىلەتنىڭ ئەقىل - پاراسەتنى شەرت قىلىشىنىڭ سەۋەبى شۇكى، ئەقىل - پاراسەت بىلىش، پەرق ئېتىش، تاللاش ۋە رەت قىلىش ئىقتىدارىغا ئىگە. خاھىش ئەنە شۇنداق ئىقتىدار ئارقىلىق ئاڭلىقلىققا كۆتۈرۈلىدۇ. تاللاش پەقەت ئىنسانغا خاستۇر، چۈنكى تاللاش ئەقلى بىلىشكە

تاپتىدىغان مۇھاكىمە ھېسابلىنىدۇ. ياخشىلىق بىلەن يامانلىق ئىرادىگە ئاساسلانغان. ۋەھالەنكى، ياخشى ياكى يامان ھەرىكەت پەقەت ئىنسانغا خاستۇر. ئىجتىمائىي باراۋەرسىزلىك ۋە ئۇنىڭ ئىپادىلىرى ئالەمشۇمۇل ھەمىھەتلىككە، تەبىئەت بىلەن جەمئىيەتنىڭ بىردەكلىكىگە، ئىنسانىيەتنىڭ تەبىئىتىگە زىت بولغان ۋەھشىيانە ئىللەت ۋە كېسەللىكتۇر. پەزىلەتلىك جەمئىيەت مۇكەممەل ۋە ھەمىھەتلىككە ئىگە بولغان بىر پۈتۈن گەۋدە بولۇپ، ئۇنىڭ باشقۇرۇش سىستېمىسى بولىدۇ. ئۇ باش ئورگان بولۇشى لازىم. باش ئورگان يۈرەكتىن تەشكىل تاپىدۇ. باشقا ئورگانلار ئۆز دەرىجىسى بويىچە بۇ باش ئورگانغا يېقىنلىشىپ، تەبىئىي تەقسىملەنگەن مۇئەييەن ئىقتىدارى ئارقىلىق باش ئورگاننىڭ تەبىئىي مەقسىتىگە ماسلىشىپ، ئۇنىڭ ئۆز پائالىيىتىنى يېڭىلىرىشىپ ياردەملىشىدۇ. بۇ باش ئورگاننىڭ پەيلاسوپ رەئىسى بولۇشى لازىم. ئۇلار ئاھالە ئارىسىدىن بەلگىلەنگەن شەرت بويىچە تاللاپ چىقىلىشى لازىم. ئۇ كامالەتكە، كۈچلۈك پاراسەتكە ۋە ئەمەلىي چۈشەنچىلەرگە ئىگە بولغان ئىنسان بولۇشى كېرەك. ئۇ تەبىئىي يول بىلەن ئېرىشكەن نەسەۋۋۇر ئىقتىدارى ئارقىلىق بىزگە كامالەتنىڭ يۈكسەك پەللىسىنى كۆرسىتىپ بېرىشى كېرەك. پەزىلەتلىك شەھەر رەئىسى ساغلام ۋە قۇۋۋەتلىك، ئۆز پائالىيەتلىرىنى ئۆتەشكە مۇۋاپىق بولۇشى؛ تېز چۈشەنچە ھاسىل قىلالايدىغان، چۈشەنچىلىرىنى سۆز بىلەن ئىپادىلەيدىغان ۋە ئاڭلىغانلىرىنى تېز پىكىر قىلالايدىغان بولۇشى؛ كۆرگەن - ئاڭلىغان ۋە ئېيتقانلىرىنى ئەستە ياخشى تۇتالايدىغان



بولۇشى؛ بايقاپ بىلىش ۋە يىراقنى كۆرۈش ئىقتىدارىغا ئىگە بولۇپ، ھەر قانداق ئەھۋالنىڭ ئازغىنا ئالامەتلىرىنى كۆرگەن ھامان تېزلىكتە ئۇنىڭ نېمىلىكىنى كۆرسىتىپ بېرەلەيدىغان پاراسەتكە ئىگە بولۇشى؛ ئويلىغان پىكىرلىرىنى ھېسسىياتلىق تەلەپپۇز بىلەن روشەن ئىپادىلەيدىغان بولۇشى؛ ئۆگىنىشكە ۋە ئىلىمگە مۇھەببەت باغلىغان، ئۇنى تېز ئىگىلەيدىغان، ئۇنى سىناپ كۆرۈشتىن زېرىكمەيدىغان بولۇشى لازىم؛ تاماقتا، ئىچىملىكتە ۋە جىنسىي مۇناسىۋەتتە ئۆزىنى تۇتقان، كەيپ - ساپادىن يىراق بولۇشى؛ ھەقىقەتنى سۆيىدىغان ۋە ئۇنىڭغا ھامىيلىق قىلىدىغان، ساختىلىققا يېقىنلاشماي، ئۇنى يامان كۆرىدىغان بولۇشى؛ غۇرۇرى بار، پاكلىقنى قەدىرلەيدىغان بولۇشى؛ پۇلغا ۋە ماددىي تۇرمۇش لازىمەتلىكلىرىگە قىزىقمايدىغان بولۇشى؛ ئادالەتپەرۋەر ۋە ئۇنىڭغا ھامىيلىق قىلىدىغان بولۇپ، ئادالەتسىزلىكنى ۋە زالىملىقنى يامان كۆرىدىغان بولۇشى؛ ئۆز خەلقى ۋە بات خەلقلەرگە بىردەك مۇئامىلە قىلىدىغان بولۇشى؛ ناھەقلىق گۇستىدىن غەلبە قىلىپ، ھەممىنى ياخشىلىققا ۋە گۈزەللىككە ئېرىشتۈرىدىغان بولۇشى لازىم. پەزىلەتلىك شەھەر رەئىسى ھېچبولمىغاندا ئەقەللىي ئالتە تۈرلۈك شەرتنى ھازىرلىشى لازىم: بىرىنچى، پەيلاسوپ بولۇشى؛ ئىككىنچى، ئۆتكەنكى ئىماملار دەۋرىدە يۈرگۈزۈلگەن قانۇن - نىزام ۋە قائىدىلەرنى ئەستە تۇتقان، ئۇنىڭدىن ئۆز پائالىيىتىدە پايدىلانالايدىغان بولۇشى؛ ئۈچىنچى، ئۆتكەنكى ئىماملار دەۋرىدە قوللىنىلىدىغان قانۇنلارنى ئەستە ساقلاپلا قالماستىن، ئۇنىڭغا ئىسھادىي ئىستىدات بىلەن مۇئامىلە قىلالايدىغان بولۇشى؛ تۆتىنچى،

يىراقنى كۆرەر ۋە چېچەن بولۇپ، شەيئىلەردىكى مەۋجۇت ئەھۋال ۋە بولغۇسى ھادىسىلەرنى بىلىپ تۇرىدىغان بولۇشى، پۈتۈن مەقسىتى ۋە پائالىيىتىنى شەھەر پاراۋانلىقىغا قارىتىدىغان بولۇشى؛ بەشىنچى، ئۆتكەنكى ئىماملار ۋە ئۆزى تۈزگەن قانۇنلار ئاساسىدا كىشىلەرنى يېتەكلىشى ۋە ئۆلگە بولۇشى؛ جىسمانىي جەھەتتە قۇۋۋەتلىك بولۇشى ۋە چوقۇم چەك ئىشلىرىدىن خەۋەردار بولۇشى، ئۇرۇش سەنئىتىنى خۇددى خىزمەت ۋە ھۆكۈمەتچىلىك سەنئىتىدەك بىلىدىغان بولۇشى لازىم. پەزىلەتلىك شەھەرنىڭ رەئىسلىرى بىرقانچە كىشى، ھەتتا بىر رەھبەرلىك نۇرگۈمى بولۇشىمۇ مۇمكىن. ئەگەر بارلىق سۈپەتلەرنى ئۆزىگە مۇجەسسەم قىلغان ئۇنداق كىشى تېپىلمىسا، ئۇلار ئىككى كىشى بولۇپ ئۇنىڭ بىرى پەيلاسوپ، يەنە بىرى باشقا شەرتلەرگە ئىگە بولسا، بۇ ئىككىسى شەھەر باشلىقى بولسىمۇ بولىدۇ. ئەگەر بۇ سۈپەتلەر ۋە كىلىملىك خاراكتېرگە ئىگە ئادەملەردە ئورتاق بولۇپ، ئۇنىڭ بىرىنچىسى پەيلاسوپ، ئىككىنچىسى يەنە بىر خىل سۈپەت ئىگىسى، ئۈچىنچىسى يەنە بىر خىل، تۆتىنچىسى يەنە بىر خىل، بەشىنچىسى يەنە بىر خىل، ئالتىنچىسى يەنە بىر خىل سۈپەت ئىگىسى بولغان ۋە ئۇلار ئۆزئارا كېلىشكەن بولسا، ئۇلارنىڭ ھەممىسى پەزىلەتلىك شەھەر باشلىقى بولالايدۇ. مۇنداق رەھبەرلەر بولمىسا، بولۇپمۇ پەيلاسوپ شەھەر باشلىقى بولمىسا، شەھەر بىرقانچە ۋاقىت ئۆتكەندىن كېيىنلا ھالاكەتكە يۈز تۇتىدۇ. سەيپۇل دەۋلە فارابىنىڭ سۆزلىرىنى ئاڭلاپ ئېغىر خىياللارغا پاتتى. ئۇنىڭ فارابىغا بولغان ئىخلاس ھەسسىلەپ ئېشىپ بارماقتا ئىدى.

فارابى ئوردىغا كېلىپ ئۇزاق ئۆتمەي داڭقى ئەرەب دۇنياسىغا يۈر كەتكەن مەشھۇر شائىر ئەبۇ تەيىب ئەل مۇتەنەببى بىلەن قەدىناس دوستلاردىن بولۇپ قالدى.

سەيپۇل دەۋلە فارابىنى ئۇستاز تۇتقاندىن كېيىن ئۇنىڭغا ئوردا خەزىنىسىنىڭ ھەممىسىنى ئېچىپ كۆرسىتىپ خالىغانچە تەمىنلىنىشىنى تەۋسىيە قىلدى. فارابى بۇ تەكلىپنى قەتئىي رەت قىلدى. سەيپۇل دەۋلە ئۇنىڭغا يۇقىرى مائاش بەلگىلەپ بەرمەكچى بولۇۋىدى، فارابى يەنە ئۈنمىدى:

— مائاش ئالسام ئالاي، ئەمما ئالدىغان مائاشنىڭ مىقدارىنى ئۆزۈم بەلگىلەپ ئەتە جاۋابىنى بىرەي، — دېدى فارابى سەيپۇل دەۋلەنىڭ تەكلىپىگە كۈتۈلمىگەن جاۋابىنى بېرىپ.

فارابى ئەتىسى ئەتىگەندىلا ئۇدۇل دەمەشق شەھىرىنىڭ مەركىزىدىكى ئاياغ تىككۈچىلەرنىڭ ئارىسىغا بېرىپ، ئۇلارنىڭ ئىچىدىكى ياشراق بىرسىدىن كۈنىگە نەچچە دەرھەم كىرىم قىلىدىغانلىقىنى سورىۋىدى، ھېلىقى موزدۇز كۈنىگە ئىككى دەرھەم كىرىم قىلىدىغانلىقىنى ئېيتىپ بەردى.

فارابى بازاردىن قايتىپ كېلىپلا سەيپۇل دەۋلەگە ئۆزىنىڭ تۆت دەرھەم مائاش ئالدىغانلىقىنى ئېيتتى. سەيپۇل دەۋلە ئۆزىنىڭ بىر ۋاخ ناشىلىق تامىقىمۇ چىقىش قىلمايدىغان پەۋقۇلئاددە تۆۋەن بۇ ساننى ئاڭلاپ ھەيران بولدى، ئەمما رەت قىلىشقا پېتىنالمىدى. چۈنكى ئۇ ئالىمنىڭ قىلغان گېپىدىن پەقەت يانغىلى ئۇنىمايدىغان جاھىل سىجەزىنى ئوبدان بىلىپ قالغانىدى. بۇ پۇل فارابى ئۈچۈن تولىمۇ ئەرزمەس بولسىمۇ، ئۇ پىيادە يول مېڭىپ ۋە ساددا ياشاپ

ئۆز پائالىيىتىنى داۋاملاشتۇردى. سەيپۇل دەۋلەنىڭ ۋەزىرى ساھىپ ئىبنى ئەببەد فارابىغا بەزى تەلەپلەرنى قويۇش بىلەن بىللە، ئۇنىڭ ئالدىغا قىممەتلىك سوۋغىلارنى قويغانىدى، فارابى ئۇنىڭ تەلەپلىرى ۋە سوۋغىلىرىنى بىراقلا رەت قىلدى.

ئارىدا ساھىپ ئىبنى ئەببەد فارابىنى نۇرغۇن مېھمانلار بىلەن بىللە تېھران شەھىرىگە زىياپەتكە تەكلىپ قىلدى. فارابى تېھراندا مۇزىكا ئەسۋابى قىلىشقا تېگىشلىك ياغاچنى شىلىپ، ئۇنىڭدىن تۇنجى قېتىم غېجەك چالغۇسىنى ياساپ، بۇ يېڭىچە سازنىڭ ئۈستىگە «خەير خوش» دېگەن خەتنى ئويۇپ قويدى. بەزمە تازا ئەۋجىگە چىققاندا ساھىپخانلار يېڭى ياسالغان غېجەك سازىنى چالىدىغان ئادەم بولمىغاچقا، ئەرەپ - ئەرەپتىن فارابىنى ئىزلەشتى. ئەنە شۇ چاغدىلا فارابىنىڭ ئاللىبۇرۇن دەمەشققە قايتىپ كەتكەنلىكى مەلۇم بولدى.

فارابى سەيپۇل دەۋلە ھۇزۇرىدا بىر يىلدەك تۇرۇپ قالدى. فارابى بۇ دەۋردە گەرچە سەيپۇل دەۋلەنىڭ ھامىيلىقىغا ئىگە بولغان بولسىمۇ، ئەمما ئۇ ئۆزىنى سىياسىي ئىشلار ۋە خۇسۇسىي پاراغەتتىن يىراق تۇتۇپ، ۋاقتىنى قەدىرلەپ جىددىي ئىشلىدى.

## پشماي قالغان سىر

فاراڭى 948 - يىلى دەمەشقتىن چىقىپ ئىخشىدى شەھىرىگە كەلدى ۋە ئۇ يەردە ئۈزۈن تۇرمايلا ئىسمائىلىزم پىكىر ئېقىمى تېز سۈرئەتتە كېڭىيىپ كېتىۋاتقان مىسىرغا كېلىپ توختىدى. فاراڭى مىسىردا نۇرغۇن ئالىملار بىلەن تونۇشتى، ئىلمىي لېكسىيەلەر ئوقۇدى ۋە بىرقاتار ئىلمىي بەس - مۇنازىرىلەردە ئۈستۈنلۈك ئېلىپ، زور ھۆرمەت ۋە شۆھرەتكە مۇيەسسەر بولدى. فاراڭى مىسىردىمۇ ئۇزاق تۇرماي يەنە دەمەشققە قايتىپ كەلدى.

فاراڭى 80 ياشقا كىرىپ قالغىنىغا قارىماي خېلىلا تەمبەل ۋە ساغلام ئىدى. بويىنىڭ پاكار ۋە قېرىپ قالغان بولۇشىغا قارىماي سەيپۇل دەۋلە سوۋغا قىلغان پەرغانە ئارغىمىقىغا باشقىلارنى يۆلگىلى سالماي مېنەلەيتتى. 80 ياشلىق فاراڭى يەنىلا ياش ۋاقتىدىكىگە ئوخشاشلا ۋەزىمىن، ئۆتكۈر، ئېتىك بولۇپ، ئەستە قالدۇرۇش قابىلىيىتىنىڭ پەۋقۇلئادە يۇقىرىلىقى، نەسەۋۋۇرنىڭ تېزلىكى، ئالدىن بايقاپ بىلىش ئىقتىدارىنىڭ ئۈستۈنلۈكى، مۇھاكىمە ۋە نۇقتىنىڭ مەنتىقلىقلىقى ۋە ئوبرازلىقلىقى بىلەن ھەرقانداق كىشىنى ھەيران قالدۇراتتى. فاراڭى يۈرەكلىك، قورقماس بولۇپ، ئىجتىمائىي بېسىم، تۇرمۇش غۇربەتچىلىكى، رەقىبلىرىنىڭ تەنسىسى ۋە سەييارە لېكسىيە سۆزلەش جەريانىدىكى سەپەر ئازابى ئالدىدا قىلچە باش ئەگمەي ئۆتۈپ

كەتكەنىدى. ئەل ئۆمرىدە مەنسەپ ۋە رايھەت - پاراخەتكە قىزىقمىغانىدى. ئۇ ئۆمرىنىڭ ئاخىرىغىچە ئۆزىنىڭ ئىلغار كۆزقاراشلىرىدىن زادىلا يالتايىمىدى ۋە ھەقىقەت يولىدىكى چاپالىق كۆرىشىنى بىرەر مىنۇتمۇ توختاتمىدى.

فاراڭى ئىنتايىن كەمتەر ئىدى. كىشىلەر ئۇنىڭدىن دائىم: «سىز ئۇلۇغ ئالىمىمۇ ياكى ئارىستوتېلىمۇ؟» دەپ سورىغاندا، فاراڭى ئىزچىل ھالدا: «ئەگەر مەن ئارىستوتېل زامانىدا ياشىغان بولسام، ئۇنىڭ ئەڭ ئالدىنقى قاتاردىكى شاگىرتلىرىدىن بولغان بولاتتىم» دەپ جاۋاب بېرەتتى. فاراڭى تاكى ئۆمرىنىڭ ئاخىرىغىچە ئۆگەنگەن بىلىملىرىگە قانائەتلىنىمىدى، ئۆگىنىش ۋە ئىزلىنىشنى زادىلا توختاتمىدى. فاراڭى ئۆز يۇرتىدىن قايتىپ كېلىشىمۇ ئۆگىنىش ۋە ئىزلىنىش بىلەنلا بولۇپ كېتىپ، ئۆمرىنىڭ ئاخىرىغىچە ئۆيلەنمەي ئۆتۈپ كەتتى.

ئەبۇ نەسىر فاراڭى ئۆز دەۋرىنىڭ مەشھۇر مائارىپچىسى سۈپىتىدە ئۆز ئۆمرىدە كۆپلىگەن شاگىرتلارنى تەربىيەلەپ قاتارغا قوشتى. ئۇنىڭ يالغۇز شامدىلا ئون مىڭ ئوقۇغۇچىسى بار ئىدى. فاراڭىنىڭ شاگىرتلىرى ئىچىدىن پۈتكۈل ئىسلامىيەت شەرقىگە تونۇلغان مەشھۇر ئالىملاردىن نۇرغۇنلىرى يېتىشىپ چىقتى. ئۇنىڭ ھەرزاندەكى ئوقۇغۇچىلىرى ئارىسىدا ئەڭ مەشھۇرى خرىستىئان دىنىنىڭ ياقۇپ مەزھىبىدىن بولغان ئەبۇ رەكەرىيە يەھيا ئىبنى ئەدى ئىدى. يەھيا ئىبنى ئەدىنىڭ شاگىرتلىرى ئىچىدىنمۇ بىرمۇنچە مەشھۇر ئالىملار يېتىشىپ چىققانىدى.

فاراڭى شەھەرلەرنى ئارىلاپ، ھەتتا يىراق - يىراق مەملىكەتلەرگە بېرىپ سەييارە لېكسىيە سۆزلەشنى پەقەت

قولدىن بەرمىگەندى، يۇرت - يۇرت ۋە شەھەر - شەھەرلەردە ئىلمىي سۆھبەت ۋە ئىلمىي مۇنازىرىلەرگە قاتنىشىپ، ئۆز تەلىماتلىرىنى دەۋر تەقەززاسىغا مۇۋاپىقلاشتۇرۇپ بايان قىلىپ كەلگەندى، بىراق، ئۇنىڭ بارغانلا جايىدا كۆرگىنى ھاكىمىيەتتىن ئارازى بولغان خەلقنىڭ قوراللىق قوزغىلاڭلىرى، ھاكىمىيەتتىكى چىرىكلىك، ئىچكى نىزالار ئىدى. فارابى ئوتتۇرا ئاسىيادىمۇ، باغداتتىمۇ، سۈرىيەدىمۇ، مىسىردىمۇ ئادالەتسىزلىك ۋە زۇلمەتنىڭ ھەممە دەھشەتلىك تۈرلىرىنى كۆزدىن كەچۈردى. شۇڭا، ئۇ كۆرگەنلىرىدىن خۇلاسى چىقىرىپ مۇنداق شېئىر يازغانىدى:

ھەر چېكىنگەن دەمدە تەتۈر بۇ زامان — دەۋرانغا،  
سەن قىلىپ سۆھبەت يېتەلمەيسەن كۆڭۈل ئارمانغا؛  
بارچە ئەل باشلىقلىرىنىڭ باشلىرى قانقان تۈگەل،  
ھەممە باشقا دەردە يېتىپ ئايلىنىدۇ سەۋدەبىغا؟

فارابى ئىنىمىسىز ئىلمىي ئەمگىكى بىلەن ئوتتۇرا ئەسىر پەلسەپىسى ۋە ئىلىم - پەننىڭ ھەممە ساھەسىدە غايەت زور ئىلمىي مىراس قالدۇرۇپ ئۆتتى. فارابى ئۆز ئۆمرىدە بىر يۈز ئاتىمىش پارچىدىن ئارتۇق كىتاب يازدى. ئۇ بەزى ئەسەرلىرىدە ئارىستوتىل ۋە قەدىمكى گرېك ئىلمىي مىراسلىرىنى ئىجادى شەرھىلەپ جارى قىلدۇرغان بولسا، يەنە كۆپلىگەن ئەسەرلىرىدە كۆپ ئەرەپلىملىك مۇستەقىل ئىلمىي ۋە پەلسەپىۋى قاراشلىرىنى چوڭقۇر مۇلاھىزىلەر بىلەن بايان قىلىپ چىقتى. فارابىنىڭ ئارىستوتىل، ئېپىكىلىد، پىتولىمى، پورفىرى قاتارلىق گرېك پەيلاسوپ

ۋە ئالىملىرىنىڭ ئەسەرلىرىگە قارىتا يازغان شەرھىلىرى ئۇلارنىڭ ئەسەرلىرىنى قايتا ئىشلەش، قايتا ئىزاھلاش، ئېنىقسىزلىقلارنى روشەنلەشتۈرۈپ، نۇقسانلارنى تۈزىتىش ئارقىلىق پۈتۈنلەي يېڭى ھاياتىي كۈچكە ئىگە قىلدى. فارابى بۇخىل شەرىھى ئەسەرلىرىدە قەدىمكى گرېك ئىلغار كۆز قاراشلىرىنىڭ نوپۇزىنى تىكلەپ، ئەسەرنى كېڭەيتىپ، ئۇنى يېڭى پىكىر ۋە پاكىتلار بىلەن راۋاجلاندۇردى. فارابىنىڭ قارىشىچە، ئارىستوتىل ۋە قەدىمكى گرېك ئىلمىي مىراسلىرىنى بۇنداق ئىجادىي شەرھىلەش ئۇنى جامائەتچىلىككە تونۇشتۇرۇش ئىشنىڭ پەقەت باشلىنىشىلا ئىدى. فارابىنىڭ مەقسىتى ئارىستوتىلنىڭ ئىلغار ئىلمىي پەلسەپىۋى كۆز قاراشلىرىنى ئوتتۇرا ئەسىر ئىسلامىيەت دۇنياسىغا تەتبىق قىلىش، شەرق خەلقىلىرىنىڭ ئىسلامىيەتتىن ئىلگىرىكى ۋە كېيىنكى بارلىق مۇنەۋۋەر ئىلمىي مۇۋەپپەقىيەتلىرىنى پەلسەپەۋى جەھەتتىن يەكۈنلەش، ئۆز زامانىسىدا ئوتتۇرىغا قويۇلغان بىرقاتار تارىخىي خاراكتېرلىك ئىلمىي ۋە پەلسەپىۋى مەسىلىلەرگە ئىمكانقەدەر توغرا جاۋاب بېرىپ، ئىنسانىيەتنىڭ ئالغا ئىلگىرىلەش يولىنى يورۇتۇپ بېرىش ئۈچۈن ئىلمىي پائالىيەت ئېلىپ بېرىشتىن ئىبارەت ئىدى. فارابى بۇ تارىخىي ۋەزىپىنى ئۆزىنىڭ بىرقاتار مۇستەقىل ئىدىيىلەرنى ئالغا سۈرگەن ئەسەرلىرى بىلەن ئورۇنلاپ، ئۆز پەلسەپىۋى سىستېمىسىنى ياراتتى. فارابىنىڭ ئىلغار پەلسەپىۋى سىستېمىسى ئىسلامىيەت شەرقىدە تەبىئەتشۇناسلىق ۋە ئىنسانپەرۋەرلىك پىكىر ئېقىمىنىڭ راۋاجلىنىشىغا يېڭى يول ئاچتى.

ئەرەب ئىلغار ئىجتىمائىي پەلسەپىۋى پىكىرلىرى ۋە ئۇنىڭ ئۆز تەرەققىياتىدىكى زور مەسئۇلىيەتنىڭ ھەممىسى فارابىدىن باشلانغانىدى. شۇنداق بولۇشىغا قارىماي فارابى ئىسلام روھانىيلىرى ۋە جاھالەت ھامىيلىرى تەرىپىدىن «دەھرى» دېگەن ناملار بىلەن ئەيىبلەندى، ھاقارەتلەندى ۋە كىتابلىرى كۆيدۈرۈۋېتىلدى. شۇنداق بولسىمۇ ئۇ ئۆز دەۋرىدە ۋە كېيىنكى دەۋرلەردە كەڭ ئىلىم ئەھلى ۋە جامائەتچىلىك تەرىپىدىن ناھايىتى زور ھۆرمەتكە سازاۋەر بولدى. ئۇ ئىنسانىيەت مەدەنىيەت تارىخىنى قايسى مىللەت ۋە قايسى مەملىكەتتە ئاينىرىدە بولمىسۇن، ئۇنى ئىنسانىيەتنىڭ بىر پۈتۈن مەدەنىيەت تارىخىنىڭ ئايرىلماس بىر قىسمى دەپ قارايتتى.

فارابى ئۆز دەۋرىنى، جۈملىدىن ئۆز بىلىملىرىنى تارىخ ۋە بىلىم تەرەققىياتىنىڭ ئاخىرقى پەللىسى دەپ جاكارلىماي، تولىمۇ ئىپتىدائىي بىر بالداق، ھەتتا ئالەم سىرلىرىنى ئاچالمىغان بىر بالداق دەپ ھېسابلىغانىدى. ئۇ ئۆزىنىڭ بىر رۇبائىسىدا تولىمۇ چىنلىق ۋە كەمتەرلىك بىلەن بۇ ھەقتە مۇنداق دەپ يازغانىدى:

مەۋجۇتلۇق سىرلىرى خام - پىشماي قالدى،

بۇ قىممەت دۈر يىپىقا تىزىلماي قالدى؛

ھەركىم ئۆز ئەقلىچە بىر سۆز دەيدىۇ،

ئەمما ئەسلىي سىر ھېچ ئېچىلماي قالدى.

فارابىنىڭ قارىشىچە، تېخنى ئالەمدىكى مەۋجۇدىيەتلەرنىڭ سىر ۋە قانۇنىيەتلىرى يېشىلمىگەن،

كىشىلەر ئالەم سىرلىرىنى بىلىش يولىدا كۆپ ئىزلەنگەن بولسىمۇ، بىلىش تېخى ئاخىرقى پەللىگە يەتمىگەندى.

ئۇلۇغ مۇتەپەككۈر ۋە مەدەنىيەت جەڭچىسى ئەبۇ نەسىر فارابى مىلادىيە 950 - يىلى ماھى رەجەپ (دىكابىر ئىيى) نىڭ بىر كۈنى دەمەشقتىن بەلخكە سەييارە لېكسىيە سۆزلىگىلى كېتىۋاتقاندا، دەمەشققە يېقىن بىر جايدا مۇتەئەسسەپ روھانىيلار ۋە ئۇلارنىڭ ھامىيلىرىنىڭ زور مال - دۇنيا ۋەدە قىلىپ كۈشكۈرتۈشى بىلەن ئۆزىنى پايلاپ يۈرگەن قوراللىق باندېتلار تەرىپىدىن ۋاقتىسىز ئۆلتۈرۈۋېتىلدى! ئۇ سەكراتتا جان تالىشىۋاتقان چېغىدا مەنسۇر ھەللاجنىڭ دارغا ئېسىلىۋاتقان سىماسى ئۇنىڭ كۆز ئالدىدا قايتا نامايان بولدى. بۇ چاغدا ئالىم سەكسەن ياشتىن ئاشقاندى.

ئالىمنىڭ جەستىنى بىرىنچى بولۇپ يەنە ئەسقلاندىن دەمەشققە قايتىپ كېلىۋاتقان سەيپۇل دەۋلە بايقىدى ۋە بۇ ئۇلۇغ ئۇستازنىڭ جەستىگە ئۆزىنى ئېتىپ، يۈزلىرىنى كاجاتلاپ تۇرۇپ خۇدىنى يوقاتقۇچە قان - يامغۇر يىغلىدى! شۇ كۈنى سەيپۇل دەۋلە رەسمىي ماتەم لىباسى كىيىپ، ئالىمنىڭ جەستىنى تۆت خەۋۋاس بىلەن گۆر لەخمىسىگە ئېلىپ كىرىپ، تېگىشلىك دەندەبە بىلەن دەپنە قىلدى. فارابىنىڭ قەبرىسى دەمەشق شەھەر سېپىلىنىڭ «بەبەس سەغىر» دەۋۋازىسى يېنىدىن ئورۇن ئالدى. فارابىنىڭ دەپنە مۇراسىمىغا روھانىيلار قاتناشمىدى. ئالىمنى پەقەت سەيپۇل دەۋلەنىڭ يېقىنلىرىلا مۇسۇلمانلىق دەپنە رەسمىيەتلىرىنى ئۆتەپ ئاخىرەتلىككە ئۇزاتتى. ئارىدىن نەچچە كۈن ئۆتمەيلا سەيپۇل دەۋلە قەھرى - غەزىپىگە پايلىماي باندېتلارنى

قۇدۇقىنىڭ ئىچىدىن يىڭنە ئىزلىگەندەك ئىزلەپ يۈرۈپ تۇتۇپ، فارابىنىڭ جەستى قويۇلغان «بەبەس سەغىر» مەيدانى يېنىدىكى بىر توپ جىگدىلەرگە مىخلاپ، پۈتكۈل باغدات جامائەتچىلىكىگە كۆرسىتىپ تۇرۇپ قىيىناپ ئۆلتۈرۈپ جازالىدى. بىراق بۇنىڭلىق بىلەن ۋاقىتسىز قازا قىلغان ئالىمنى تىرىلدۈرۈۋالغىلى بولمايتتى!

شەرق خەلقىلىرىنىڭ ئۇلۇغ مۇتەپەككۈرى، ئىنىسكىلوپېدىك ئالىم گەبۇ نەسىر فارابى ئىنسانىيەتنىڭ پۈتكۈل بىلىش تارىخىدا، پەن - مەدەنىيەت ۋە پەلسەپە تارىخىدا ئۆچمەس تۆھپە يارىتىپ ئالەمدىن ئۆتتى! شەرقنىڭ ئەڭ ئالىي پەيلاسوپى ۋە ئارىستوتىلچىسى گەبۇ نەسىر فارابى ئوتتۇرا ئاسىيا ۋە تۈركىي خەلقلەر مەدەنىيەت تارىخىنىڭ دەۋر بۆلگۈچ ۋەكىلى بولۇپلا قالماي، بەلكى بىر پۈتۈن دۇنيا تارىخىدىكى مەشھۇر نامايەندىلەرنىڭ بىرى بولۇپ قالدى. «شەرق ئارىستوتىلى»، «ئىككىنچى ئۇستاز» دەپ شۆھرەت قازانغان فارابى شەرق دۇنياسى پەلسەپە تەتقىقاتىنىڭ ھەقىقىي ئاساسچىسى. ئۇ پەلسەپىگە ئۇل سالىدى ۋە پەلسەپىدىكى ھەرقايسى ئىلىملەرنىڭ ئاساسىنى تىكلدى.

ئۇنىڭدىن كېيىن ئوتتۇرىغا چىققان شەرق پەيلاسوپلىرى ئىدىيىسى ئىچىدە ئۇنى چىقىش نۇقتا قىلمىغان ئىدىيە يوق دېيەرلىك. ئۇ پەلسەپە تارىخى ۋە ھەرقايسى مەزھەپلەر پەيلاسوپلىرىنىڭ تەلىماتلىرىنى ئەڭ ياخشى چۈشەنگەن ئادەم. سىياسىي ۋە ئىجتىمائىي مەسىلىلەردە ئۇنىڭ شۆھرىتى ھەرگىز پەلسەپە ساھەسىدىكى ئورنىدىن تۆۋەن ئەمەس. پەلسەپە سىقرات، ئەپلاتون ۋە ئارىستوتىلنىڭ قولىدا دۇنياغا كېلىپ، تا فارابى دەۋرىگە كەلگۈچە سىياسىي ۋە ئىجتىمائىي

مەسىلىلەر پەلسەپە ئويلىشىدىغان ئەڭ مۇھىم مەسىلىلەرنىڭ بىرى بولۇپ كەلگەنىدى. فارابى غايەت زور ئەمگەك سىڭدۈرۈپ بۇ ئىشنى پەزىلەتلىك شەھەر ھەققىدىكى قاراشلىرىدا دۇنيا تارىخىدا تۇنجى بولۇپ ئۇتۇقلۇق تاماملىغان بىردىنبىر ئادەم بولۇپ قالدى. فارابىنىڭ قانچىلىك تەسىرى بارلىقىنى ۋە ئۇنىڭ ئورنىنىڭ قانچىلىك ئىكەنلىكىنى بىلمەكچى بولغانلارغا ئىبىن سىنادەك ھاكاۋۇر، چوڭچى، ھەتتا ئەپلاتوننىڭ پەلسەپىسىمۇ ئۇنچىۋالا ۋاي دەپ كېتىشكە ئەرزىمەيدۇ، دەپ باھا بەرگەن ئادەمنىڭ فارابىنىڭ ئالدىدىكى كەمتەرلىكىنى ئىشارە قىلىشلا كۇپايە. ئىبىن سىنا ئۇستازىنىڭ سىزغان سىزىقىدىن چىققايدىغان ئوقۇغۇچىدەك: « مەن ئارىستوتىلنىڭ مېتافىزىكىسىنى 40 قېتىم ئوقۇپ ئازراقمۇ ھەزىم قىلالمدىم. پەقەت فارابىنىڭ ئۇنىڭغا يازغان شەرىھى ئەسىرى قولۇمغا چىقىشى بىلەنلا زېھنىم ۋاڭڭدە ئېچىلىپ كەتتى» دەپ، فارابىنىڭ ئۆز ئۇستازى ئىكەنلىكىنى ئېتىراپ قىلىشقا مەجبۇر بولغانىدى. فارابى ئۆزىنىڭ پەلسەپىۋى تەلىماتلىرىدا دۇنيانىڭ ماددىلىقىنى مۇئەييەنلەشتۈرۈپ، تەڭرىنى تەبىئەت بىلەن بىرلەشتۈرۈپ ئىزاھلايدىغان پانتېئىزىملىق بىر پۈتۈن دۇنيا قارىشىنى تەبىئەت ئىلمىي، بىلىش نەزەرىيىسى ۋە ئىجتىمائىي پەنلەر ساھەسىدە ئىزچىللاشتۇرۇپ، ئىدىيەۋى قۇللۇقنىڭ پەن - مەدەنىيەت تەرەققىياتىغا بولغان توسالغۇلىرىنى سۈپۈرۈپ تاشلاشقا ئىنتىلدى. ئۇنىڭ دۇنيانىڭ ماددىلىقى، ماددىنىڭ يوقالماسلىقى، دۇنيانىڭ سەۋەب - نەتىجىلىك ۋە قانۇنىيەتلىك ئىكەنلىكى، ئالەمنى بىلىشنىڭ مۇمكىنلىكى، ئىلىم - پەننىڭ مۇھىملىقى ۋە

ئىجتىمائىي باراۋەرلىك توغرىسىدىكى شانلىق ئىدىيىسى  
 مەلۇم ماتېرىياللىرىنىڭ خاھىشىدىكى ئىلغار ئىدىيىلەرنىڭ  
 ئوتتۇرا ئەسىردىكى يارقىن ئەمۇنىسى سۈپىتىدە ئىبىن سىنا،  
 ئۆمەر ھەييەم قاتارلىق ئۇلۇغ ئالىملارنىڭ ۋارىسلىق قىلىشى  
 ئارقىلىق ياۋروپا مەدەنىيەت ئويغىنىشىغا ۋە ياۋروپا  
 پانتېنىزمغا كۈچلۈك ئىدىيىۋى تەسىر كۆرسەتتى. شۇڭا،  
 فارابىنى كۆپلىگەن ھازىرقى زامان تەتقىقاتچىلىرى «ئىدىيە  
 ئازادلىق مۇتەپەككۈرى»، «ئىلىم - پەن قەھرىمانى»،  
 «روھىي ئىرىكىلىك، تەرەققىي ۋەزەزەلىك ۋە گۇمانىزم  
 ئۈچۈن كۈرەشكۈچى جەڭچى» دەپ ئاغزى - ئاغزىغا تەگمەي  
 تەرىپلەشكەن!

مەسئۇل مۇھەررىرى: ئەنۋەر سابىت  
 مەسئۇل كوررېكتورى: سەنەۋۋەر ئىبراھىم  
 مۇقارزىسى لايىھىلىگۈچى: مۇراددىل ئابىد

تارىخىي شەخسلەر ھەققىدە ھېكايىلەر - 1  
 (4)  
 شەرقنىڭ بۈيۈك پەيلاسوپى — فارابى

ئاپتورى: بانۇر روزى \*

شىنجاڭ خەلق نەشرىياتى نەشر قىلدى  
 (ئۈرۈمچى شەھىرى جەنۇبىي ئازادلىق يولى №348)  
 شىنجاڭ شىنخۇا كىتابخانىسىدىن تارقىتىلدى  
 ئۈرۈمچى لۇڭيېدا باسما زاۋۇتىدا بېسىلدى  
 فورماتى: 787×1092 مم، 1/32 باسما تاۋۇقى: 3.375  
 2003 - يىلى 5 - ئاي 1 - نەشرى  
 2003 - يىلى 5 - ئاي 1 - بېسىلدى  
 تىراژى: 5000 - 1  
 ISBN 7-228-08031-0  
 ئومۇمىي باھاسى (1-5): 30.00 يۈەن  
 (يەككە باھاسى: 6.00 يۈەن)